

UNIVERSAL  
LIBRARY

OU\_194122

UNIVERSAL  
LIBRARY











# दीलेचा दिलरुचा



लेखिका

सौ. शांताबाई नाशिककर, वी.ए.



कॉन्ट्रिनेन्टल प्रकाशन

सप्टेंबर १९४०

कि. १।।। रुपये

संचालक :

ज. मा. महाजन, बी. ए.  
अ. आ. कुलकर्णी,  
कॉटिनेट्ल. प्रकाशन  
१९६५ सदाशिव पेठ, पुणे २

---

पुनर्मुद्रणाचे, अनुवादाचे व उतारे घेण्याचे हक्क लेखिकेच्या स्वाधीन.

---

प्रकाशक :

अ. आ. कुलकर्णी,  
विवेक वाचनालय,  
टिळक रोड, पुणे २

मुद्रक :

स. रा. सरदेसाई,  
बी.ए., एल.एल.बी.  
नवीन समर्थ विद्यालयाचा  
'समर्थ भारत' छापखाना,  
४१ बुधबार, पुणे २

# सौ. शांताबाई नाशिककर यांचे वाढमय

## प्रकाशित कादंबन्या

लग्नाचा बाजार  
हाच का धर्म ?  
साम्राज्यासाठी  
कौमुदी  
चिखलांतले कमळ  
माझीं कोरीव लेणीं

## कथासंग्रह

नीलेचा दिलखवा

## इतर

शांतिकुंज ( निबंध पखरण )  
शांतिकुंज ( कविता पखरण )  
म्हैसूरकडील प्रवास  
( प्रवास वर्णन )  
मुलांकरितां सुबोध गोष्टी

## आगामी

कीर्ति  
( कादंबरी )  
शांतिकुंज भाग ३  
( कविता पखरण )  
? ?  
( कथासंग्रह )

# आमचे प्रकाशन

## प्रकाशित

१ नादनिनाद  
कवठेकर

२ स्वाति  
र. गो. सरदेसाई

३ नवा प्रातःकाल  
खांडेकर

४ कलावंतांच्या सहवासांत  
धनंजय

५ चांदण्यांतील सावल्या  
कवठेकर

आगामी

६ नीलेचा दिलरुवा  
सौ. नाशिककर

भंगलेली मूर्ति ( कादंबरी )  
श्री. बा. चिरडे

? ? ( कादंबरी )  
सौ. नाशिककर

## काँटिनेंद्रल प्रकाशन

१९६६ सदाशिव पेठ, टिळक रोड, पुणे २

---

# **नीलेचा दिलरुवा**

---



# जीलेचा दिलरुबा



नीलेचा दिलरुबा  
तुमच्या शत्रू तुम्हीच  
कातलेली बावडी  
योगायोग कीं दैवी घटना ?  
आई ग !  
काळसर्पाचा विळखा  
पत्रांची अदलाबदल  
प्रतिष्ठेचें मोजमाप  
प्राणदान  
वनबलेलीं बाहुलीं  
वरदा  
इंदिराबाईची दिनचर्या  
खांचखळग्यांतला मार्ग

कॉन्टेनेन्ट्स प्रकाशन  
पुणे



## नीलेचा दिलरुवा

सहा वर्षांपूर्वीचा तो शेखरने विचारलेला प्रश्न ! बरबर विनोदाचें आवरण असूनहि वास्तविक निकरावर येऊनच त्याने विचारले होते, “नीला, तुला करायचंय की नाही माझ्याशी लग ?”

नीलेने शेखरला चिडविण्यासाठी मुद्दाम त्याच विनोदी आवरणाचा आश्रय घेऊन उत्तर दिले होते, “हो हो, तर ! अगदी करायचंच करायचं.”

या प्रश्नोत्तराचिं नीलेला आतां मनस्वी हसू येऊ लागले. विवाह-समारंभाळा ती निधाली तेब्हांपासूनच तिला गंमत बाढून हंसू येत होते. परंतु आतां समारंभाच्या मंडपात खुर्चीवर स्थानापन्न क्षाल्यवर, समोरल्या प्रशस्त बेदीवरील कोचावर बसलेल्या बधुवरांकडे बघून तर तिला मोळ्याने हंसावेसे बाढू लागले.

शेखरने नीलेकडे व शेजारीच बसलेले तिचे पति श्रीमान् वकील केशवराव ऊर्फ भय्यासाहेब भावे यांच्याकडे बघून किंचित्

## नीलेचा दिलखा

सिमत हास्य केले. त्या सिमतामध्ये कायकाय भावना लपलेल्या होत्या त्यांचा नीलेला पत्ता लागण्यापूर्बीच शेखरने मान बळवली होती. क्षणभर त्याची दृष्टि खाली गेली. त्या क्षणभरांत पूर्बीची बरीच दृश्ये त्याला आठबळी असार्वी आणि रजिस्ट्रारने हांक मारतांच, चिन्हपट चालू असतां अचानक दिवे लागल्यावरोवर मनुष्य जसा दचकतो तसाच तो दचकला. एक जोराचा श्वास घेऊन तो उठून उभा राहिला.

शेखरचा विवाहविधि नोंदणीपद्धतीने लवकरच हेमलतेशी शाला, या वेळी शेंकडौ मंडळी खुच्यावरून बसलेली असून टांचणी पढली तरी आवाज ऐकू येईल इतकी शांतता मंडपांत पसरली होती. नीलेशेजारी तिचा तीन बर्षांचा मुलगा बसला होता. तो एरवीं हतका बोलका नी गडबऱ्या, पण तोदेखील दबकल्यासारखा गुपचूप बसून होता.

नीला वेदीबरील समारंभ बघत असतांच तिच्या अंतश्क्रूंना तो पूर्वीचा प्रसंग दिसत होता. त्या प्रसंगाचीं प्रश्नोत्तरे तिला आठबत होरीं.

नोंदणीपद्धतीचा विवाहसमारंभ आटोपतांच बधुवरपक्षांकडील भटजींची धांवपळ मुरु शाली. कारण आतां जुन्या पद्धतीप्रमाणे मंगलाष्टके, होम, सप्तपदी बैगरे विधि ब्हावयाचे होते. चारपांच मुलेंमुली मंडळींना अक्षता बांदूं लागलीं.

आधुनिक नोंदणीविवाहाच्या वेळी मंडळी शांत बसली होती; परंतु आतां मंडपांतहि देखावा बदलला. मंडळी आपापल्या स्नेशां-जबळ गण्यागोष्टी करूं लागली. एकदोन मुलेंहि रहूं लागलीं. बँडचें धुऱ्युम् धुऱ्युम्, घाड् घाड् सुरु शाळे.

नीलेजबळ बसलेल्या तिच्या ओळखीच्या सरलाबाई तिळा म्हणाल्या, “शेखर किती देखणे नी तेजस्वी दिसताहेत, नाही? पोषाख तरी किती याटांत केलाय्! पण मुलाची—अं—नाही बाई इतकी शोभत त्यांना. जरा बावळी दिसतेय्.”

“अन् त्यांत ती पांढरं खादीचं पातळ नेसलीय ना? त्यामुळं जास्तच बावळी दिसतेय्.” मागल्या रांगेतल्या प्रमिलाबाईनी संभाषणांत भाग घेतला.

सरलाबाई पुन्हां म्हणाल्या, “बी. ए. शालेली आहे. देशीचं ब्रत घेतलं आहे.”

अचानक प्रमिलाबाईनी नीलेचे जॉर्जेट हातीं घेऊन प्रशंसें म्हटले, “काय सुरेख रंग आहे पण! अस्मानी रंगाला हे हिरवे जरीचे काठसुद्धां किती खुदून दिसताहेत!”

“या नीलाताई गोन्या नी सुरेख आहेत. त्यांना तें पातळ फारच शोभतंय्.” सरलाबाईनी प्रशंसा केली.

नीला किंचित् हंसली.

तितक्यांत मध्येच आठवण शाल्याप्रमाणे प्रमिलाबाईच्या शेजारच्या बाईनें त्यांना विचारले, “काय हो प्रमिलाबाई, शेखरांचं म्हणे कुणा दुसन्याच मुलीवर प्रेम होते अन् तें फिसकटलं—”

प्रमिलाबाईनी हा प्रश्न विचारणाच्या इंदूताईना मांडीला जरा चिमटा घेऊन डोळा धातल्यामुळे त्यांचे बोलणे अर्धवटच थांबले.

आपले त्या बोलण्याकडे लक्ष्य नव्हते असे दाखवून वेदीजबळ बन्याच मुलांच्या घोळक्यांत उम्या असलेल्या आपल्या मुलाला नीलेने हांक मारली.

## नीलेचा दिलखवा

परंतु पाठीमागत्या बायकांत काय बोलणे आणि खाणाखुणा  
शाळ्या असतील याचा तिला बरोबर अंदाज करतां आला.

प्रमिलाबाईनी नीलेकडे व शेखरकडे अंगुलिनिर्देश करून शेखरचे  
प्रेम नीलेवरच होतें ही माहिती इंदूताईना करून दिली.

यावर इंदूताईनींहि नीला-शेखरकडे अंगुलिनिर्देश केला व नंतर  
तर्जनी आणि अंगठा जुळवून त्यांनी असा अभिनय केला की, नीला-  
शेखरांचा जोडा किती पण सुरेख जमला असता !

प्रमिलाबाईनीं तिरस्कारव्यंजक दृष्टि नीलेच्या पतीकडे बळवली  
व मानहि उडवली.

इंदूताईनीं “असं होय ?” अशा अर्थाची मुद्रा करून भय्या-  
साहेबांच्याकडे पाहिले.

लहुमुळ वांध्याचे व रुंद, काळसर तोंडावळ्याचे भय्यासाहेब  
शेजारच्या एका स्नेह्याला म्हणत होते, “त्या भोपटकराला काय  
समजतंय ? टिळकांच्या राजकारणांत पडला म्हणून मोठा झाला.  
अरे, मी त्याच्या विरुद्ध पक्षाचा बकील असलो तर तो बैंबैं  
करायला लागतो.”

“अगदीं गांधींच्या शेळीसारखा का ?” स्नेह्यानें विचारले.

“तर काय रे !” भय्यासाहेब मोठमोळ्यानें हंसले.

आजूबाजूचेहि लोक हंसले. भय्यासाहेब मोठे खुशालून गेले.

इंदूताईनीं कपाळाला हात लावून “नशीब, दुसरं काय ?”  
असें म्हणत उसासा सोडला.

प्रमिलाबाई हळू स्वरांत उत्तरत्या, “प्रेम असो की प्रीति असो,  
मुश्शिक्षित असो की अश्शिक्षित असो, शेवटीं विधिलिखित म्हणूनच  
म्हणावं लागतं झालं.”

## नीलेचा दिलरुवा

लक्ष असत्यामुळे नीलेला हैं बोलणे चांगले ऐकूं आले. पुढले बोलणे ती ऐकूं लागली, पण तितक्यांत भटजीनीं वधुवरांमध्ये अंतरपाट घरून खड्या स्वरांत मंगलाष्टके म्हणप्यास सुरुवात केली. सर्व मंडळी उठून उभी राहून वधुवरांवर मंगलाक्षता टाकूं लागली.

त्या अक्षता जशा हवेंत भिरभिरत होत्या, त्याचप्रमाणे नीलेच्या आयु-  
ष्यांतील पूर्वप्रसंगांच्या आठवणीहि तिच्या मस्तकांत भिरभिरत होत्या.

\* \* \*

**बी.** टी.च्या वेळचै मुंबईतले ते मधुर दिवस. एकेक दिवस म्हणजे हापूसच्या आंब्यासारखा अबीट गोडीचा. तेयेच कारणा-कारणानें नीला-शेखरांची ओळख होऊन ती हळूहळू वाढत गेली. पुस्तके, टीपा यांची अदलाबदल करतांकरतां अचानक त्यांच्या हृदयांचीहि जणूं अदलाबदल होऊन गेली. मलबार हिलवरील आणि जुहू-मांडुंग्याच्या वाळवंटांतील ते मोठमोठे वादविबाद, ‘समाज-सेवा, स्वार्थत्याग, ध्येय’ वरैरे शब्दांवर रचलेले मनोरे, ती प्रेमकूजितें, बी.टी.करितां आलेत्या इतर विद्यार्थी-विद्यार्थिनींची सूचक यट्टा-मस्करी—किती मजेचे दिवस ते ! विद्यार्थिंदशा खरी, पण त्या दशै-तल्याप्रमाणे जीव डडपलेला मात्र नसायचा. कसें स्वतंत्र वातावरण !

शेखर एम.ए. होऊन सांगलीला दोन बर्षे शिक्षक म्हणून काम करून नंतर बी.टी.करितां आला होता. नीला पुण्याला बी.ए. होऊन मुंबईला बी.टी.साठी आली होती.

नीला आठवूं लागली-काय बरं त्या दिवशीं शेखर म्हणाला ? आपण दिलरुवा वाजवीत होतों. तितक्यांत शेखर येऊन इळूच पाठीमार्गे बसला अन् वाजवणे संपतांच त्यांने टाळ्या वाजवत्या-बरोबर आपण किती दचकळों !

## नीलेचा दिलरुबा

तो म्हणाला, “नीला, तूं दिलरुबा वाजवतेस तेब्हां तुझा जो कांही मूड असेल तो त्या वाजवण्यांत उतरतो.”

नीलेने एक निःश्वास टाकला.

आतां तो दिलरुबा भय्यासाहेबाच्या घरांत धूळ खात पडला होता. चारपांच वर्षांत नीलेने त्याला स्पर्शहि केला नव्हता. लग्नानंतर नीला एकदा दिलरुबा घेऊन वाजवूं लागली तेब्हां भय्यासाहेब चेष्टेने हंसून म्हणाले, “कसलं वाद्य हें ! काय आवाज पण ! आई मेत्यावर एखादं पोर कळवल्णून रडत बसावं तसं बाटतं.”

त्यानंतर नीलेने हळ्डू हळ्डू दिलरुबावादन बंदच केले. वकील-साहेब घरी नसतांना तिला दिलरुबा वाजवतां आला नसता असें नव्हे; पण तिचे मनच वाजवण्यांत रमेनासें झाले.

एकदा शेखर मुद्दाम नीलेला चिडविष्यासाठी म्हणाला, “नीला, तुझा दिलरुबा इतका गोड कां बाटतो, सांगूं !”

नीला प्रक्षार्थी मुद्रेने भुंवया वर उचलून “हुं” म्हणून म्हणाली.

मग शेखरने सांगितले, “तुझा तो गोऱ्डस गोरागोरा हात पड्यां-बरून कसा शरक्कर चलाखीनं हाल्तो तें अगर्दीं फार छान दिसतं.”

नीलेने मुद्दाम कपाळाला आंव्या घालून म्हटले, “मी किनई, दिलरुबा ऐकायसाठीं वाजवीत असतें, पहायसाठीं नाहीं. तेब्हां पुन्हां दिलरुबा ऐकतांना डोऱ्यावर ढांपण लावीत जा. समजलं ?”

किती दोर्घे हंसली होर्ती त्यानंतर !

“आपल्यावरोवरची विद्यार्थिनी ती शारदा आणि शेखराचे मित्र कमळाकर. आम्हांला चिडवतां चिडवतां त्यांनीच प्रीतिविवाह केला. कुठं बरं आहेत तीं दोर्घे ? बनारसला कीं-अलाहाबादला बाटत. विहारच्या भूकंपाच्या वेळीं शारदा अन् कमळाकर दोर्घे

## नीलेचा दिलरुवा

शुश्रूषा-पथकांत गेली होती. त्यांचं नांव बज्याचं वर्तमानपत्रांत झळ-कलं होतं. किती सुखी अन् मानसन्मानाचा संसार त्यांचा ! ”

म्हणजे नीलेला तसें कुर्ठे कांहीं कमी नव्हते. वैभव, मानसन्मान नीलेला हि लाभत होता. बंगला, मोटार, नोकरचाकर, दागदागिने, कपडेलते—कशाकशाची तिला बाण नव्हती. शिवाय मधूसारखा गोजिरवाणा मुलगा आणि नीलेची प्रतिकृतिच अशी किशोरी-सारखी मुलगीहि तिला देवकृपेने शाळी होती.

किशोरी लहान असल्यामुळे तिला नीलेने आतां आणली नव्हती. तिची आठवण होतांच नीलेच्या मनाला एक क्षणभर गोडशी हुरहूर वाटली. मधूला आतां तिने कडेवर घेतला होता. त्याला प्रेमाने तिने जरा जास्तच आवळून धरले.

लोक हंसत कां होते ? नीलेच्या कानांवर मंगलाष्टकांचे शब्द पङ्क लागले. शेखरच्या एका कवि-मित्राने मुद्हाम विनोदी मंगला-ष्टके लिहिली होतीं. तो स्वतःच ती खणखणीत आवाजांत म्हणत होता. त्यांत शेखरला आणि त्याच्या नवपरिणीत वधूला उपदेश केला होता. शेखरला उद्देशून म्हटले होतें—

“ मित्रा, ही तुझी नववधू नवसुशिक्षितहि आहे. तेव्हां तिनं केलेली कढी जरी पातळ शाळी तरी तिला उणंदुरं बोलून तिच्या डोळ्यांतल्या पाण्यानं ती आणखी पातळ करू नको. तोंडाला रंग-सफेती करण्याच्या नादांत तुझ्या बुटांना पॉलिश करण्याचं ती विस-रली तरी तिला क्षमा कर. कारण हे नवमतांचे दिवस आहेत. तुझ्या जुन्या कल्पनांचा आतां बॉनफायर करून टाक.”

लोक खूप हंसत होते. शेखरहि मोळ्याने हंसत होता; पण नीलेला वाटले, तें हंसणे वरवरचे पोकळ होतें अगदीं.

## नीलेला दिलरुवा

नीलेला हंसूं आळे; पण मंगलाष्टकांवरून तिचें लक्ष पुनः उढाळे.  
ती पूर्वीच्या आठवणीत रंगून गेली.

\* \* \*

**बी.** टी.च्या परीक्षेत नीला-शेखर दुसऱ्या बर्गात उत्तम रीतीनें पास झाली होतीं. त्या आनंदाच्या निकालाच्या दिवशींच शेखररें नीलेला लग्नाविषयी विचारले आणि तिनें संमति दिली.

नंतर शेखर सांगलीला गेला आणि नीला पुण्याला आली. शेखरला लब्धकरच सांगलीच्या कॉलेजात प्रोफेसराची जागा मिळाली. नीला सेवासदन हायस्कूलमध्ये काम करू लागली.

लग्न दिवाळीनंतर पुण्यांत ब्हावयाचें होतें. नीला-शेखरांची मध्यंतरी गांठ पडली होती; तेब्हां त्यांनीं तारीखहि ठरवून टाकली होती.

कोणती बरं तारीख १ हं, नोव्हेंबर अड्हावीस.

तारीख चटकन् आठवल्याबद्दल नीलेला मोठे आश्वर्य वाटले.

लग्नसमारंभ असाच प्रथम रजिस्टरपद्धतीनें आणि माणून वैदिक पद्धतीनें ब्हावयाचा होता. शेखरच्या वडिलांनी निकृत सांगितले होतें, “ मुलगी तुझी तूं पाहिली आहेस; शिवाय रजिस्टर लग्नालाहि आम्ही संमति देतों आहों; तेब्हां आमच्या म्हणण्याप्रमाणं वैदिक विधीहि करायला हवा. नाहीं—होय चालणार नाहीं ! ”

शेखरच्या आईनेहि सांगितले की, “ थाटाची वरातीची मिरवणूक हवीच मुळी. नाहींतर मी लग्नाला येणार नाहीं. ”

अर्थातच ही प्रेमल अरेरावी आणि घाकदपटशा यांना मान्यता देण्यांत आली होती.

दिवाळीपूर्वी आठ दिवस शेखर पुण्यांत येऊन राहिला होता.

## नीलेचा दिलरुवा

त्या आठ दिवसांत बहुतेक लग्नासंबंधीच बोलणी होत. नीलेचे आई-बडील शेखरवर मोठेसे कांहीं खूप नव्हते. कारण तो घरचा सुखबस्तु असला तरी त्याचा पगार अगदीच एवढासा होता. परंतु इव्हाइच्या रमाबाई समाधान दाखवून बोलून लागल्या होत्या, “कुटून तरी पोरीला सुख लागलं म्हणजे ज्ञालं. मी म्हणतें आमची ही नीला पुष्कळ शहाणी, नाहीतर त्या द्वारकीनं नाहीं कां चाळीस रुपये पगाराच्या मास्तराशीं लग्न लावलं? पुन्हां घर ना दार! ”

जाण्यापूर्वी दोन दिवस शेखर म्हणाला होता, “चल, नीला, आज आपण ताराचंदाच्या दुकानीं जाऊ. लग्नाच्या दिवशी नेसण्याकरितां तुझ्यामाझ्या पसंतीनं शालूची ऑर्डर देऊन ठेवून, म्हणजे शालू वेळेवर मिळेल. ”

आणि नीलेनं सांगितलं, “शालूची ऑर्डर देऊं आपण. पण लग्नदिवशी शुभ्र खादीचं पातळ नी ब्लाउज घालणार मी.” आपला हट्ट शेखररें बच्या बोलानें पुरवाबा म्हणून दोन्ही ऑंठ जुळवून तिनें ते लाडिकपणे चंबूसारखे पुढेहि आणले.

या चारसहा महिन्यांत शेखरचें बघून नीलाहि देशी कापड वापरू लागली होती. शेखर मनधरणी करू लागला.

“पण नीला, एरवीं तूं देशी कपडे वापर, मी नाहीं म्हणतों कां तुला? मला त्यांत आनंदन्च आहे. पण अगदी लग्नाच्या दिवशी एवढ्या मोऱ्या समारंभांत तूं शालू नेसलीस म्हणून काय ज्ञालं? ”

“मी किनई अगदीं मनोमन ठरवून टाकलंय, कीं लग्नाच्या दिवशी खादीचं पातळच नेसायचं. ”

यावर शेखरनें जवळ येऊन नीलेची हनुवटी वर उचलून तिच्याकडे स्निग्ध दृष्टीनें पाहूत म्हटले होतें, “खादीच्या पातळानं

## नीलेचा दिलरुवा

देखील तुं मनोळ दिसतेस. खरी गोष्ट. पण बनारसी शाळनं तुं अतिशयच सुरेख दिसशील ही माझी खात्री आहे, अन् माझ्या पत्नीला लोकांनी ‘नक्षत्रासारखी सुंदर आहे’ म्हणून म्हणावं अशी माझी फार इच्छा आहे.”

मंडपांतील लोक हंसत होते तेब्हां नीलाहि हंसली. पण नीलेचे हंसणे कर्सेंसेच होते.

नीलेला मनांतून वाटले, ‘इतकी सुरेख मनधरणी शेखरनें केली असतांना आपण कां वरै आपला हट चालू ठेवला ? आपले खादीचे व्रत तरी काय मोठे दहापांच वर्षाचे जुनें होते थोडेच !’ नीलेने शेखरचा हात बाजूला सारून मानेनेच नकार दर्शविला होता.

नीला आपला हट सोडीत नाहीसे पाहून शेखरनें निकरावर येऊन विचारले होते, “नीला, तुला करायचंय की नाही माझ्याशी लग ?”

यावर नीलेने हंसत हंसत, मान हलवीत, नेत्र विस्फारून उत्तर केले होते, “ हो हो, तर. अगदी करायचंच करायचं. पण तें खादी नेसूनच करायचं.”

शेखरचे तोंड एकदम उतरून गेले. “जातो” म्हणून सांगून तिच्या आग्रहाला न जुमानतां, कांही न खातां पितां तो निघून गेला तो एकदम सांगलीला.

नीलेला वाटले होते, शेखर आपल्या प्रेमाखातर माधार घेईल. त्यानं माधार घेतलीच पाहिजे.

शेखरहि फुलावर छुलणाऱ्या पांखराप्रमाणे आशेवर आंदोलने घेत होता. पण दोघांपैर्की कुणीहि मनाचा पीळ उल्घाडीना.

आणि मग सूर्यास्तानंतर इक्कूइक्कू पसरणाऱ्या काळोखाप्रमाणे दोघांच्याहि आयुष्यांत निराशेचे साम्राज्य पसरू लागले.

## नीलेचा दिलखा

काय भयंकर वर्ष गेले तें ! त्या आठवणीने नीलेच्या अंगावर कांटा आला. पीळ सुटला नाही; पण शेवटी त्याची रक्षा मात्र झाली.

नेसलेल्या जॉर्जेटकडे नीलेचे लक्ष गेले. ‘कुर्डे गेले आपले तें ख्येय ?’ भय्यासाहेबांची लग्न झाले तेबहांच तें व्रत पार संपुष्टांत आले होतें. नीलेला खादी डोळ्यांसमोर नकोशी झाली होती. भय्यासाहेबांना त्यांत आनंदच व्होता.

शेखर निघून गेल्यावर वर्षाने नीलेच्या आईबडिलांनी भय्यासाहेबांचे स्थळ पाहिले आणि नीलेनेहि लग्नाला संमति दिली.

प्रथम भय्यासाहेबांसारख्या नीरस आणि लौकिकप्रतिष्ठा व पैसा यांतच समाधान मानणाऱ्या मनुष्याशी संसार करतांना नीलेला जरा जडच गेले; पण भय्यासाहेब म्हणतील तशी ती बागत गेल्यामुळे त्यांच्या संसारांत भांडणे फारशी झालीच नाहीत.

मग मधु झाल्यावर नीला आपल्या संसारांत रमू लागली. शेखरची आठवण एखाद्या सुंदरशा सफरीप्रमाणे स्मृतिकपाटांतल्या पाठीमागच्या कप्प्यांत धूळ खाऊ लागली आणि किशोरी झाल्यावर तर तिच्यावर धुळीचा थर कायम चिकदून बसला.

शेखरची लग्नाची निमंत्रणपत्रिका वाचून तिची स्मृति एकदम पाणी पडल्याप्रमाणे साफसूफ झाली होती.

तिला राहून राहून नवल बाटत होतें की, आपला तो स्वाभिमानी स्वभाव आतां कुर्डे लोपला ? आपले तें स्वतंत्र व्यक्तिमत्त्व आपण कुर्डे अन् केब्हां हरवून बसलें ? भय्यासाहेबांजवळ ? इतक्या निमूटपणे ? कां बरै ?

## नीलेचा दिलरुबा

आणि शेखरचें तरी खादीचें ब्रत कसें संपलें आणि आज त्याच्या वधूने खादीची साडी परिधान केली हें त्याला खपले कसें ? याचेंच तिला हसूं येत होतें. हेंच कोडें ती उलगडूं पाहत होती.

तितक्यांत वधुवरांनी एकमेकांच्या गळ्यांत हार घातले. टाळ्यांचा कडकडाट, बँडवाजंत्रीचा घडघडाट आणि बोलण्याचा कलकलाट यांनी मंडप दुमदुमून गेला. हळदीकुंकू, पानसुपारी घेऊन स्त्रीपुरुष जाऊ लागले.

वधुवरांना कोणी देणग्या, आहेर वगैरे देत होते. नीला व भयासाहेब यांनी एक, आंतून मखमलीनें मढवलेली कप्याकप्यांची चांदीची दागिन्यांची पेटी आहेरासाठी आणली होती. ती देष्यासाठी ती दोषें बेदीवर गेली.

नीलेने वधूच्या हाती औपचारिक स्मितासह आहेर दिला व वधूने तशाच तन्हेने त्याचा स्वीकार केला.

शेखरने त्या दोघांनाहि “जेवायला आलेंच पाहिजे” म्हणून खूप आग्रह चालवला. नीलेची इच्छा नव्हती; पण भयासाहेबांनी होकार दिल्यावर ती गप्प बसली.

शेखर तिच्याकडे वळून म्हणाला, “आणि नीलाताई, आण-खीहि थोडी विनंति तुम्हाला करायची आहे.”

नीलेने आश्रयानें विचारले, “ती कोणती ? ”

“तुम्ही आपला दिलरुबा घेऊन या अन् पंक्तींत एकदोन गार्णी वाजवून दाखवा. फार दिवस शाळे तुमचा दिलरुबा ऐकून.” शेवटच्या वाक्यांत एक प्रकारची आतुरता व उत्कंठा नीलेला प्रतीत झाली.

नीला खिल्लपर्णे हंसली व म्हणाली, “माझा दिलरुबा होय ?

तो पडलाय् कितीक वर्ष धूळ खात.” तिच्या डोळ्यांत अश्रु चमकल्याचा शेखरला भास झाला.

“ खरंच हे ! ” शेखरने कातर स्वरांत थोडा अविश्वास दाखवून विचारले.

“ अहो, तर काय ? ” भयासाहेबांनी मोळ्यानें हंसून उत्तर दिले. “ अन् वरं ज्ञालं तो धूळ खात पडलाय् तो. नाहींतर ही नीला दिलरुवा वाजवायला लागली की, इकडे मला आईच्या आठवणीनं रडावंसं वाटायचं. छी:, कसलं रडकं वाद्य ! काय तुम्हां लोकांना आबडतं कुणास ठाऊक ! ”

“ नीलेच्या दिलरुव्यानं रङ्गं येतं ? ” शेखर पुटपुटला. त्यानें आपणा स्वतःलाच जणू प्रश्न विचारला. नंतर नीलेच्या पायांचा चाललेला अस्वस्थ चाळा पाहत असलेली दृष्टि, जरा जास्तच गोंडस झालेल्या व जॉर्जेटच्या व्यवस्थित सुरकुत्यांनी अधिकच शोभून दिसणाऱ्या नीलेच्या तनुलतिकेवरून वर सरकवीत त्यानें तिच्या दृष्टीला मिळवली.

त्या दृष्टीने नीलेला व्यथित केले. ती दृष्टि म्हणत होती, “ नीला आपण काय केले हे ? अन् कशाकरितां असें बागलों आपण ? ”

तितक्यांत वेदीच्या पायन्या मोळ्या कष्टानें वर चढून येऊन मधू आईच्या पायांना विलगला. नीलेचा पदर धरून आपल्या बोबऱ्या वाणीने तो बोलला, “ आई, चल ना ग लवकल आपल्या घरी. किछोर्ली ललेल नाईतल. ”

नीलेने चट्टदिरी मधूला उचलून घेतले. “ चला, घरीं जाऊ-

## नीलेचा दिलरुबा

---

या हं आपण, पण आधीं या शेखरमामांना आणि या नव्या मार्मीना  
नमस्कार कर बरं.”

मधूने आपले चिमुकले, गुबगुबीत हात जोडतांच नीलेचे अंत:-  
करण मात्रप्रेमानें उचंबळून आले. शेखरकडे बघून ती हंसली तेव्हां  
शेखरला तिच्या दृष्टीत केवढा अभिमान दिसला !

---

## तुमच्या शत्रू तुम्हीच

“ विमाताई ग, ही खिलकी मला नाही कलतां येत. तं कलतेस ! ”  
पांच वर्षांचा प्रभाकर आपल्या दोन वर्षांनी बडील  
असलेल्या बहिणीला म्हणाला.

आज रविवार असल्यामुळे विमलेला सुट्टी होती. विमला शाळेत गेली की प्रभाकर एकटाच घरी राहत असे. ती परत येईपर्यंतचा वेळ प्रभाकराला मोठा कंटाळवाणा बाटे. संध्याकाळीच काय तें त्याला थोडेसे खेळावयास मिळे. रविवारी मात्र बहीणभावंडाना मनमुराद खेळावयास वेळ मिळत असे. म्हणून प्रभाकर रविवारच्या दिवसाकडे डोळे लावून बसत असे.

आज आईने भातुकलीला लाढू व पोहे दिल्यामुळे मुळे मोळ्या मजेनें खेळत होती. दोघेहि जाड कागदांचा बंगला करप्यांत गुंतलीं असून विमला कौलार रंगवीत असतां प्रभाकराकडे खिडकी

## नीलेचा दिलरुबा

पाडण्याचे काम आलेले होते. तें नीट करतां येईना म्हणून प्रभाकरानें तें करण्याबद्दल आपल्या विमाताईला विचारले.

“ अहारे वेळ्या, इतक्या वेळां करून दाखवलं तरी येत नाहीच का ? आण इकडे तो तुकडा, मी दाखवते करून. ”

विमाताईने खरोखरीच भरकन् खिडकी कापून टाकली. प्रभाकर आपल्या बहिणीचे कौशल्य त्याच्या लहानशा मनांत जी काही आदराची भावना होती तिने पाहत होता. त्याच्या मनांत मुर्ढीच वैषम्य आले नव्हते.

कागदी घर थोऱ्या वेळाने तयार झाले.

त्यांतील सामानसुमानहि कागदी असून तेंहि नीट ठेवण्यांत आले.

“ प्रभा, तुझी ती आगगाडी आण ना. या इर्थे आपण स्टेशन तयार करू या. ”

“ ऊः ! मी नाही देनाल जा माजी गाळी.” आईने गाडी घेऊन दिल्यापासून प्रभाकराने विमाताईला तिला हात लावून दिला नव्हता. विमाताईला तर ती गाडी चालविष्याची अनावर इच्छा होती. आईने आपल्यालाहि तसली गाडी घेऊन दिली नाहीं याबद्दल तिला मोठे वाईट वाटत होते.

“ अरे आपण दोघे खेळूं या ना गऱ्या तिच्याशी.” विमाताई विनवून लागली.

“ नाही देत म्हतलं ना !” प्रभाकराने ऐरीत सांगितले. “ माझी गाळी मोळन टाकशील तू. ”

“ असं कां ? बरं तर. ” विमाताई फुरंगदून म्हणाली. “ माझा खेळ मी पण तुला नाहीं देणार. हात लावून नको माझ्या या

बंगल्याला. जा. तूं आपला गाडी घेऊन बैस.” प्रभाकर कागदी बंगल्याची खिडकी उघडीत लावीत होता, त्याचा हात हिसऱ्यून विमाताई म्हणाली.

झालें, प्रभाकर एकदम चिछून गेला. त्यानें विमाताईच्या हाताला चांगलाच चाबा घेतला आणि वर स्वतःच भोकाढ पसरून आईकडे तो रडत गेला.

प्रभाकर सीताबाईचा अतिशय लाडका होता. कसें झालें तरी तो मुलगा होता. विमलेवर सीताबाईचा पहिल्यापासूनच राग होता. पहिला मुलगा ब्हाबा अशी बायकांची नेहर्मीच इच्छा असते. सीताबाई पुत्रमुख पाहण्यासाठी अगदी आतुर झाल्या होत्या. मुलगा ब्हाबा म्हणून त्या परमेश्वराची प्रार्थनाच नव्हे, तर नवसाहि करीत असत. आणि इतके करून शेवटीं त्यांना मुलगीच झाली. यावढलच सीताबाईचा विमलेवर राग होता. जणुं विमलेने जाणून-बुजून, आईला दुखविष्यासाठीच पहिल्यानें जन्म घेतला होता !

प्रभाकर झाल्यावर सीताबाईचा विमलेवरील राग कमी झाला; पण त्याएवजीं प्रभाकरावर त्या अतोनात प्रेम करूं लागल्या. विमलेला प्रत्यर्हीं भेदाभेद जाणवूं लागला.

विमलेला किल्येक वेळां प्रभाकरासाठीं मारहि मिळत असे. प्रभाकराचे हट्ट आईकऱ्यून लगेच्च पुरविले जात, तर विमलेला हट्ट करण्याबद्दल मार मिळे. नाना मात्र विमलेचे हट्ट थोडेबहुत पुरवीत; कारण त्यांचे दोन्ही मुलांवर सारखेंच प्रेम होरें. तरी घरांत सीताबाईचे वर्चस्व असल्यामुळे प्रभाकराचेच लाड जास्त होत. त्यामुळे प्रभाकर लाडावून गेला होता. त्याचा स्वभाव हट्टी आणि चिडका बनला होता. यामुळे खेळतांना बहीण-भावंडांचे भांडण झाले

## नीलेचा दिलरुचा

नाहीं असें क्वचितच होई. पण बालस्वभावानुसार ती भांडण विसरून पुन्हां एक होत.

प्रभाकराने सीताबाईंना आपली बाजू चांगलीच रंगबून सांगि-तत्यामुळे त्या रागारागानेच बाहेर आल्या.

“ काढ ग कार्टे, कां उगीच रडवलंस त्याला ? घाकट्या भाबाला गोडीगुलाबीनं खेळवायचं सोडून सदा भांडण करीत असतेस.”

विमला आईच्या शब्दांनी घाबरूनच गेली. “ आई, मी नाहीं ग त्याला रडवलं. तोच माझ्या हाताला चावला आणि आतां आपणच कांगाव करतो आहे. हें बघ हातावर त्याचे दांतसुद्धां उठले आहेत.”

“ आई, मी नाहीं ग चावलो. ती खोटं बोलते आहे.”

प्रभाकर बोलला कीं सीताबाईंना तें खरें बाटायचेंच.

“ खोटं बोलतेस ? ” सीताबाई विमलेच्या पाठीवर रट्टा मारून म्हणाल्या. “ मी त्याला मारावं म्हणून आळ घेतेस त्याच्यावर ! प्रभा, बाळ, काय पाहिजे होतं तुला ? ” लगेच सीताबाईंचा स्वर कोमल बनला.

“ ही किनई माझी गाली मागते अन् मला हा बंगला देत नाहीं. आमी दोघांनी केला आहे तो तयाल.” प्रभाकराने लडी-बालपणानें सांगितले.

“ काय ग, किती बेळां सांगितलं आहे तुला कीं असं भांडायचं नाहीं म्हणून ? बंगल्याशीं तो जरा खेळला म्हणून काय झालं ? दे त्याला बंगला. प्रभा, विमी भांडली ना तुझ्याशीं ? देऊं नको

## तुमच्या शत्रू तुम्हीच

तिला तो बंगला मुळींच अन् तिच्याई खेळूं पण नको हं.” सीताबाई विमलेला किती तरी बोलत स्वैपाकघरांत चालत्या झाल्या.

विमला विचारी कोपन्यांत बसून मुसमुसत रडत होती.

इकडे प्रभाकर विमलेने केलेला कागदी बंगला घेऊन आपल्या-शींच खेळत होता. ‘बंगला देत नव्हती नाही कां? कसा मार देववला आईकळून !’ ह्या विजयाने प्रभाकर आनंदून गेला होता.

‘मी मुलगा; माझ्या मनाप्रमाणे विमीने बागलेंच पाहिजे.’ अशी भावना एव्हांपासूनच प्रभाकराच्या मनांत भिनत चालली होती.

आणि त्याला कारण कोण ? तर सीताबाईच !

\* \* \*

### “ विमे ! ”

विमला माजघरांत बसून अभ्यास करीत होती. सीताबाईची हांक ऐकतांच तिच्या कपाळाला सतरा आंव्या पडल्या.

“ काय ग ? ” विमलेने बसल्या जागेवरूनच ओ दिली.

“ तिथल्यातिथून काय बोलतेस ? ” सीताबाई चिडून बोलल्या.  
“ पानंविनं काहीं मांडायची आहेत कां नाहींत ? हापिसाची बेळ झाली, समजत नाहीं ? ”

विमला हातांतले पुस्तक जमिनीवर आपटून रागारागाने स्वैपाक-घरांत जाऊन उभी राहिली. “ ऐकलंस कीं नाहीं ! ” सीताबाई खेंकसल्या. “ पानं मांड लवकर. ”

“ आई, माझी परीक्षा चार दिवसांवर आली आहे. माझा अभ्यास तर झाला पाहिजे ! ”

## नीलेचा दिलरुवा

विमलेची इंग्रजी पांचबीची परीक्षा आली होती. सीताबाईच्या मनांत केव्हांच तिचें लग्न करावयाचें होतें. पण नानांनी बायकोचें न ऐकतां विमलेचें शिक्षण चालू ठेवले होतें. सीताबाई तिला अभ्यासाला वेळच मिळूं देत नसत. म्हणजे बळेनें नव्हे, पण तिच्या अभ्यासाचें त्यांना महत्त्वाच बाटत नसे. “ बायकांनी शिकून करायचं काय ? चुलखंडच फुकायचं ना ? ” असें त्या बोलत आणि बहुतेक कामें त्या विमलेला करावयास लावीत. नानांना ह्या बारीकसारीक गोष्टी कळतच नसत.

“ एवढंतेवढं काम सांगितलं की तुझा चरफडाट होतो. मींच सारखं मोलकरणीसारखं घरांत राबाबं असं तुझं म्हणणं होय ? ”

“ तसं नव्हे, आई, परीक्षा झाली म्हणजे मी सगळं सुद्धां काम करीन. आतां चार दिवसांपुरतं मी म्हणतें आहें. आणि प्रभाकराची परीक्षा आटपलेली आहे. तो काढंबरी बाचीत बसलेला आहे, त्याला बोलाबीनास पानं मांडायला ? ”

सीताबाई आश्वर्यानें पोळी लाटण्याचें बंद करून डोळे मोठमोठे करून विमलेकडे पाहूं लागल्या.

“ काय म्हणालीस ! प्रभाकराला पानं मांडायला सांगूं ? हीं घरकामं पुरुषांचीं नाहींत हो. बायका शिकल्या तरीहि बायकांनीच करायचीं. ” सीताबाई टोंचूनखोंचून बोलत होत्या. “ शाळेंत जाऊन चांगलं शिकलीस हो ! तिकडं हद्दानं शाळेंत घातलं. पहा म्हणावं आपल्या मुलीची अक्कल ! आतां आईला उत्तर देतेस. लग्न शाळ्यावर मग सासूला दे उत्तर. नाहीं तर आतां मी नाहींच शिकूं देणार तुला. चबचालपणा शिकायलांच शाळेंत जायचं कीं नाहीं ? नाहीं तर उद्यां नवव्याला सांगशील सैंपाक करायला अन् आपण

बसशील खुर्चीवर पुस्तक वाचीत ! ” एक न दोन, सीताबाई सारख्या बोलत होत्या.

बिचारी बिमला अभ्यासाची आशा सोडून पानें मांडीत होती.

“ खरंच या दुहेरी काचापेक्षां लग्न झालेलं बरं ” बिमला आपल्या मनाशींच म्हणाली. “ नाना चांगले शिकवायला तयार आहेत तर आईच शिकूं देत नाहीं . ”

बिमला नापास झाली. तिला अभ्यास करायला बेळ न मिळा-त्यानें ती नापास झाली, हें नानांना कुठून कळणार ? पण बिमलेचें नुकसान झालें. तिला पुष्कळ शिकवण्याची नानांची इच्छा बिमला नापास झाल्यामुळे मंदावली. त्यांत सीताबाईचा लग्नाचा आग्रह.

बिमलेच्या अभ्यासाची इतिश्री झाली. ज्येष्ठांतच अचानक चांगलें स्थळ आल्यानें बिमलेचें लग्न उरकून घेण्यांत आलें.

\* \* \*

“ काय, आज तरी झाला आहे की नाहीं धडा ? ” बिनायक-रावांनी आपल्या पत्नीला-बिमलेला-विचारलें.

बिमला बिनायकरावांच्या खुर्चीजवळच्याच एका खुर्चीवर बसली होती. समोर टेबळावर सहावीचें इंग्रजी पुस्तक उघडें पडलें होतें. उत्साही बिनायकराव आपल्या पत्नीला सुशिक्षित करण्याच्या इच्छेचे तिला रात्रीं शिकवीत असत.

बिमला खालीं मान घालून बसली होती. तिला रळू येत होतें, तें ती ओंठ चावून चावून घालविष्याचा प्रयत्न करीत होती आणि तो प्रयत्न बिनायकरावांना दिसूं नये म्हणून पदराचें टोंक तिनें तोंडाशीं धरलें होतें.

## नीलेचा दिलहूना

बिमला बोलत नाहीसि पाहून विनायकराबांनी तिचा हात आपल्या हातीं घेतला आणि तिचे मुख वर उचलून विचारले, “आजहि नाहीच कां शाळा अभ्यास ?”

बिमलेला या प्रेमळ कृतीने आपले रङ्ग आंवरणे अशक्य झाले. हुंदकेबजा आबंदा गिळून ती म्हणाली, “पुरे बाई तो अभ्यास ! आज चार महिन्यांत चार घडे कांहीं शाळे नाहीत. मी तरी काय करूं ? काम नसलं तरी पुस्तक बाचणं सासूबाईना खपत नाही. पुन्हां फुरसुतीच्या बेळीं जाऊवाई कांहींतरी मुलांचं शिवणकाम काढतात. मग मला त्यांना मदत करावी लागते. बाईंनी विणकाम केलं तरी चालतं, पण मी अभ्यास करूं लागले कीं सासूबाई रागाबतात, बाटेल तसं बोलतात अगदीं. बाईंदेखील शिकायचं असतं म्हणून घालून पाहून बोलतात. ‘पुरुष म्हणाले तरी आपण ताळ सोडतां कामा नये’ असा उपदेश मला दोघी करतात.”

विनायकराबांनी कपाळाला आळ्या घातल्या, “फारच छान उपदेश करतात म्हणायच्या. त्या उपदेश करणाऱ्या अन् तुम्ही ऐकणाऱ्या.” ते तिरस्काराने हंसले.

बिमलेने इतका बेळ आंवरून घरलेले अशू आतां मात्र भराभर नेत्रांबाटे बाहेर पऱ्हुं लागले.

तें पाहून विनायकराबांना आपण पल्नीला उगीच टॉचून बोललीं म्हणून वाईट बाटले. त्यांनी बिमलेला एकदम जबळ ओढले. “बिमले, मी निराशेच्या भरांत तुला तसं बोलून गेलों. त्याचं इतकं कां वाईट बाटलं तुला ? हें बघ, तूं पुष्कळ शिकाबंस अशी माझी फार फार इच्छा आहे. तुला देखील ती इच्छा आहे हें मला समजतं. पण त्या शिकाय्यासाठी तुला इतका मनस्ताप सहन करावा

## तुमच्या शत्रू तुम्हीच

लागत असेल तर राहूं दे तें शिकण. आतां माझी एम्. ए. ची परीक्षा झाली कीं घरतों नोकरी. मग आपण स्वतंत्र बिन्हाड केल्यावर तुला शिकवीन मी. हं हांस पाहूं आतां ! दे तें पुस्तक टाकून तिकडे.”

स्वतःच विनायकरावांनी समोरले पुस्तक उचलून दूर भिरकावून दिले. तें करतांना त्यांनाहि वाईट वाटले आणि शिकणे संपले असे वाढून विमलेलाहि वाईट वाटले. पण दोघांनीहि तें वाईट वाटणे बळेने हंसून झांकून टाकले.

पतीनें आपल्या सुखासाठी हा स्वार्थत्यागच केला आहे असे मनांत येऊन विमलेला त्यांच्याविषयी कृतशता वाटली.

\* \* \*

“ विमाताई, एक गोष्ट तुला विचाऱ्य का मी ? ” मागील पति-  
पत्नीच्या संबादाला आठ वर्षे झाली होती. विमला बी.ए.  
झाली होती. पण—

पण तें पतीच्या प्रेमछत्राखालीं नव्हे, तर बडिलांच्या मायाछत्रा-  
खालीं, कारण दुष्ट काळांने लग्नानंतर एका वर्षांनेच विनायकरावांवर  
झडप घालून विमलेच्या प्रेमसाम्राज्याल्या आग लावली होती.

नानांनी विमलेला माहेरी आणले आणि तिला शाळेतहि घातले.  
या बाबर्तीत त्यांनी सीताबाईचे मुळीसुदां एकले नाही. शिवाय  
विमलेला काम सांगावयाचे नाही, अशीहि त्यांनी ताकीद दिली  
होती. विमलेला शिकून नोकरी धरून चरितार्थ चालवला पाहिजे,  
याची जाणीब सीताबाईनाहि असल्यामुळे त्यांनी पतीची अवशा  
केली नाही, आणि म्हणूनच विमला बी.ए. झाली. प्रभाकर

## नीलेचा दिलरुचा

पहिल्यानें मार्गे असुला तरी विमलेचीं मध्ये शिकप्याचीं दोन बर्षे बुडात्यानें विमलेबरोबर आला होता. म्हणून यंदा दोर्खे एकदमच्च बी.ए. शाळीं होतीं.

विमलेनें ल्योच नोकरी धरली आणि प्रभाकर एल.एल.बी. च्या टर्म्स भरू लागला. याहि गोष्टीला चार महिने शाळे होते.

विमला आज सहज कांहीं वाचीत बसली असतां प्रभाकरानें जरा विचकतच हा बरील प्रश्न विचारला होता.

विमला चमकली, प्रभाकराच्या प्रश्न विचारण्याच्या तळ्वेवरूनच तिनें प्रश्नाचा ओघ जाणला होता.

“ हूं ! ” विमलेनें विचारले.

प्रभाकर बोलूं कीं न बोलूं म्हणून घोटाळत होता. आज किती तरी दिवस हा विषय काढप्याचें मनांत असून त्याला वैर्य होत नव्हते. आज अगदीं त्यानें मनाचा निर्धार केला होता. तरी वेळ येतांच तो गोंधळला.

“ असं काय एवढं विचारणार आहेस ? ” विमलेनें पुनः विचारले.

“ विमाताई, ते एंजिनियर केळकर माहीत आहेत ना तुला ? त्यांना दोनशेंची नोकरी मिळाली आहे.”

“ मग ? ” विमलेनें जरा हंसत विचारले, “ लागली असेल नोकरी.”

“ ते लग्न करताहेत. ” प्रभाकर म्हणाला.

“ केब्हां ? ” विमलेनें सहज विचारले.

“ ठरलेलं नाहीं त्यांचं अजून. पण ते मला विचारीत होते. स्वभावानं अतिशय चांगला माणूस आहे तो. तुला तो सुखांत

ठेवील यांत बिलकुल शंका नाही. नानांची देखील फार फार इच्छा आहे तूं लग करावंस म्हणून. ”

विमलेने एक दीर्घ निश्चास सोडला. “ आहे हे आयुष्य ठीक आहे कीं. ”

“ म्हणजे जन्मभर तूं आपली तपस्विनीसारखी एकटी आयुष्य कंठणार ? विमाताई, पुनर्विवाहांत तुला कांहीं अधर्म तर बाटत नाहीं नां ? ”

“ तसं नाहीं रे बाटत. ” विमलेने निराशापूर्ण स्वरांत म्हटले. “ पण तसं एकटीदुकटीला वाढून उपयोग काय ? रुढी पडली आहे खरी. तिच्याविरुद्ध जाप्याचं धैर्य मला तर कांहीं नाहीं. ”

“ विमाताई, तुझ्यासारख्या शिकलेल्या बायकांनी रुढीला भ्यायचं हे योग्य आहे कां ? तुझ्यासारख्यांनी तर इतर हजारो विघ्वांना सन्मार्ग दाखवून यायचा. विमाताई, मी आणि नाना तुझ्या पाठीमार्गे असतांना तूं कां भितेस ? केळकरांच्यासारख्या सज्जन माणसाच्या सहवासांत तुला समाजाचा त्रास जाणवायचा सुद्धां नाहीं. विमाताई, उगीच कां नाहीं म्हणतेस ? ”

“ प्रभाकर, उगीच कशाला वाईट वाढून घेतोस ? मी या गोष्टीचा विचार केलेला आहे. मला पुनर्विवाह करायचा नाही. रुढी नाहीं म्हणूनच करायचा नाहीं. ” विमलेने निश्चन सांगितले. तिचा स्वरच असा होता कीं जास्त बोलण्यांत कांहीं अर्थ नाहीं असें प्रभाकराला कळून आलें; पण विमलेच्या या विचाराने प्रभाकराला अतोनात वाईट बाटले.

## नीलेचा दिलहबा

---

“ विमातार्ह, तुम्ही बायका या अशाच.’’ जरा चिडूनच प्रभाकर म्हणाला. “ नेहमीं आपलं येरे माझ्या मागत्या करीत बसायचं. पुरुष तुम्हांला हात धरून उन्नतीच्या मार्गावर आणायला पाहतात तर तुम्हांला पुढं पाऊल घेण्याचं घैर्य नाही. कितीक बायका पुरुषांच्या नांवानं खडे फोडीत असतात, पण खरं पाश्यलं तर तुमच्या तुम्हीच शत्रू आहांत; पुरुष नव्हेत. ”

विमलेनै नुसर्ते खेदपूर्वक हंसून अनुमोदन दिले.

---

## कातलेली वावडी

अष्टमुजेच्या टेकडीवरून सभोवतालचा देखावा अत्यंत रमणीय

दिसत होता. एका बाजूला असलेले शहर हिरव्याचार झाडीच्या पडद्यावर काढलेल्या चिनाप्रमाणे दिसत होते. शहराच्या एका अंगानें वाहणारी लांब नदी, तिच्याबरील ठिकठिकाणचे पूल, गांवाबाहेरील शेतजमिनी व अगदीं विरळ बंगले. या दश्यावरून दुसऱ्या बाजूस पाहिले की, दूरवर एकावर एक डोंगरांच्या ओळी दिसत. जणुं एखाद्या भगीरथानें स्वर्गद्वार गांठप्यासाठीं या प्रचंड पायऱ्या रचल्या होत्या. अगदीं पाठीमागल्या सर्वांत उंच डोंगरावर मावळणारे आरक्त सूर्यविंब म्हणजे जिन्यावर लावलेल्या विद्युत-गोलकाप्रमाणे शोभत होते.

आम्ही दोघी बसलों होतों तेथून कांहीं अंतरावर चारपांच मुळे पतंग उडबीत होतीं. आश्चिन महिन्यांतील संथ बायुलहरीवर ते

## नीलेचा दिलहबा

रंगीवेरंगी पतंग उंचउंच भरान्या मारीत होते. पाहतां पाहतां त्या पतंगांच्या जयापजयाकडे आमचेंहि लक्ष बेघळे. एक पांढरा पतंग किती तरी उंच गेलेला होता. एखाद्या टिकलीसारखा दिसत होता तो. पण मुलांनी चालविलेल्या लढाईत दुसऱ्या पतंगांचे धक्के खाऊन खाऊन त्याचा कागद फाढून गेला. एका पतंगांच्या दोरीने त्याची दोरीहि कात्रन टाकली. आकाशांत तान्याप्रमाणे शोभणारा दो पतंग कोलांठ्या खात, फडफडत, गिरक्या घेत घेत खाली आला !

“अयाई ! अगदी बरोबर या बाबडीप्रमाणं सरोजिनीची स्थिति झाली वरं.”

बिमलने अचानक काढलेले हे उद्गार ऐकून मी विस्मयचकित होऊन तिच्याकडे बघूं लागले, पण बिमल कांहींच न बोलतां दूरवर बघत राहिली. तिच्या डोळ्यांना जणुं बाई देखावा मुळींच दिसत नसून तिच्या स्मृतिपटावर सरकणारा एखादा चित्रपटच दिसत होता.

मी बिमलला उत्सुकतेने विचारले, “बिमल, कुणाबद्दल बोललीस तूं आतां !”

विचारतंद्रीतून भानावर येऊन बिमलने एक सुस्कारा सोडला व ती माझ्याकडे बघून उदासपणे हंसली. त्यामुळे माझी उत्सुकता अधिकच बाढली.

“ सांग ना, बिमल, कोण ही सरोजिनी ? तिच्याबद्दल तुला इतकं बाईट बाटप्याचं कारण काय ? ”

“ बाईट बाटावं असंच तिचं आयुष्य झालेलं आहे.”

“ पण त्याला कारण काय ? ” मी विचारले.

“ कारण ? ” बिमल पुन्हा एकदा सिन्नपणे हंसली. “ आतां इतक्यांत ही बाबडी आकाशांत भरान्या घेत होती, ती खाली येण्याचं

काय कारण ? इतर पतंगांचे घके आणि काचांनी धार आणलेली दुसऱ्या पतंगाची दोरी हेच ना ? सरोजिनी श्रीमंत घराण्यांत जन्मलेली एकुलती एक मुलगी. बुद्धिमान, शिकलेली, कलासंपन्न नी दिसूण्यांत देखणी अशी आहे. तीहि या पतंगाप्रमाणं समाजांत डौलानं मिरवत होती. पण आज त्याच समाजांत ती निंद्य विषय होऊन राहिली आहे.”

“ पण कां ? सांग कीं ग मला तिची सगळी हकीकत ? ” मी अघीरतेने म्हटले.

“ बरं, सांगतें सर्वच तुला. अन् मग सरोजिनीला सद्यःस्थिति प्राप्त होण्याला कोण किंवा काय कारणं झाली हैं तुझ्यां तूंच अजमावून बघ.”

विमलने हळूहळू सांगण्यास सुरुवात केली—

“ सातआठ वर्षे झाली त्या हकीकतीला. सरोजिनी त्या वेळी सोळा वर्षांची असून मॅट्रिकच्या बर्गीत होती. त्या वेळी सरोजचं आयुष्य म्हणजे नंदनवनांतल्या क्रीडेप्रमाणं परिपूर्ण होतं. निर्मल आनंदानं हंसाबं, बागडाबं, प्रेम कराबं नी करून घ्याबं, असा तिचा दिनक्रम असे. सरोजची प्रेमा म्हणून एक मैत्रीण होती. सरोज आणि प्रेमा यांची मैत्री म्हणजे शाळेतील मुर्लींना एक कौतुकाचा विषय झाली होती. दोघी नेहमीं बरोबर असायच्या. दोर्धींनीहि आपलीं गुपितं एकमेर्कीना सांगार्वी असा त्यांचा नियम होता.

सरोजचा आणखी एक बालमित्र होता. लहानपणापासून दोघांच्या घराण्यांत घरोबा असल्यामुळं सरोज आणि श्रीकान्त हीं एकत्र खेळलीं-वाढलेलीं होतीं. सरोजची आई तिच्या लहानपणीच वारल्यामुळं श्रीकान्ताची आई तिला पोटच्या मुलीप्रमाणं वागवी.

## नीलेचा दिलखा

लहानपणापासून, म्हणजे पांचव्या सहाब्या वर्षापासूनच या दोघां बालमित्रांना लोकांनी चिडवावं. सरोजला त्यांनी विचारावं, ‘सरोज, तुला कोण नवरा हवा?’ कीं सरोजनं सांगावं ‘श्री.’ आणि श्रीकान्ताला विचारलं, तरी तो ‘सरोज बायको हवी’ म्हणूनच सांगे.

अजाणतां केलेल्या थट्टेमुळं असंच केवळ नसलं, तरी त्या मुलांच्या मनांत भावी नात्याचं कल्पनाबीज रुजत गेलं व तें या थट्टेमुळं प्रथम रुजलं असं म्हणण्यास कांहीच हरकत दिसत नाहीं.

दोन्ही मुलं हुघार असल्यामुळें भराभर परीक्षा पास होत गेली. श्रीकान्त इंटर पास होऊन बी. ए. च्या वर्गात गेला त्याच वेळीं सरोज मॅट्रिकमध्ये गेली.

श्रीकान्त व सरोज यांनी ठरवून टाकलं होतं, कीं सरोज बी. ए. होते तोंबर श्रीनं एम. ए. ब्हावं. नंतर दोघांनी लग्न करावं.

श्रीकान्ताला आजपर्यंत मुली सांगून आल्या होत्या, पण श्रीकान्ताचे बडील विश्वनाथराव यांनी तिकडे लक्ष घातलं नाहीं. पण श्री इंटर शाल्याबरोबर जेव्हां त्यांनीं श्रीच्या लग्नाबद्दल बोलावयास व मुली पाहावयास सुख्वात केली, तेव्हां श्री व सरोज यांना किती आश्वर्य बाटलं असेल याची तुंच कल्पना कर वत्सले.”

बिमल सांगत असलेली हकीकत ऐकत असतां आम्ही दोघी इतर गोष्टी विसरूनच गेलो होतो. पतंग उडवणारीं मुळे केव्हांच निघून गेलीं असून सूर्य अस्ताला गेल्यामुळे पिवळसर प्रकाश पडला होता.

मी म्हटले, “‘पण दुसऱ्या मुली कशाला पाहायला हव्या होत्या? सरोज होती ना?’”

“श्रीकान्त आणि सरोज यांना तरी नवल बाटलं तें हँच.

प्रत्यक्ष श्रीकान्तापर्यंत जोंबर गोष्टी आल्या नाहीत, तोंबर तो कांही बोलला नाही. अर्थात् सरोजजवळ तो आपली भीति बोलून दाखवीत असे; पण इतरांना तो कांही बोलला नव्हता. श्रीचे बडील म्हणजे जमदग्नीचा अवतार ! होतां होईल तों त्यांच्या दृष्टी-पुढं ठरायचं नाही अशी लहानपणापासून मुलं काळजी घेत. श्रीकान्तानं एकदोनदां आईजवळ, ‘मला लग्न करायचं नाही’ वगैरे सांगून पाहिलं, पण विश्वनाथरावांपुढं पार्वतीबाईचं तरी कुठं काय चालत होतं ?

पण एके दिवशी जेव्हां विश्वनाथरावांनी श्रीला समक्ष बोलावून सांगितलं कीं, ‘एक मुलगी तुझ्यासाठी ठरवली आहे. पत्रिकेत छत्तीस गुण जमत असून मुलगी सुंदर आहे व हुंडाकरणी यथास्थित मिळणार आहे, तू औपचारिकपण मुलगी वघून ये, म्हणजे मुहूर्त नक्की धरू. ’ त्या बेळीं श्रीकान्तानं असेल नसेल तें अवसान अंगांत आणून सांगितलं कीं, ‘मला सरोजशींच लग्न करायचं आहे’ म्हणून.

विश्वनाथराब उपहासपूर्वक हंसून श्रीला म्हणाले, ‘येवढं बी.ए.-च्या वर्गात आहां, पण करमरकर आणि गोखले यांचं एक गोत्र आहे येवढंहि समजत नाहीं का तुम्हांला ? सगोत्र लग्न आपल्या धर्मानं निषिद्ध ठरवलेलं आहे. मुकाट्यानं मी सांगतों ती मुलगी वघून या, म्हणजे मुहूर्त ठरवू. ’

सगोत्रासंबंधीं ऐकतांचं श्रीकान्त इतका गडबडला, कीं सरोज आणि आपण यांच्यामध्ये एखादी खोल खोल दरी उत्पन्न झाल्या-सारखं त्याला बाटलं. आपल्या खोलीत जाऊन तो तासभर कपाळाला हात लावून बसला. नंतर प्रथम तो सरोजकडे गेला. सरोजला सर्व हकीकत ऐकून घक्काचं बसला ! पण अपक बुद्धीमुळं ती

## नीलेचा दिलखा

एकदम निराशा पदरांत घेईना. ती श्रीकान्ताला म्हणूं लागली, ‘असेना का एक गोत्र ! त्याला काय झालं ! मी दादासाहेबांना सांगते म्हणजे ते विश्वनाथकाकांची समजूत घालतील.’

श्री तिला सांगत होता, ‘अग, त्याचा काहीं उपयोग होणार नाहीं.’ पण सरोज ऐकेना ! शेवटीं ती म्हणाली, ‘आपण रजिस्टर लग करूं.’

‘खरंच कीं, सरोज, हा उपाय मला कसा नाहीं मुचला ?’ आपणां दोघांमध्ये उत्पन्न झालेल्या दरीवर हा जणुं पूल तथार झाल्याप्रमाणं श्रीला बाटलं. पण दुसऱ्याच्च क्षणीं त्या पुलाचा चक्काचूर उडाला ! ‘पण सरोज, तुझं वय फारच लहान आहे. दादासाहेबांच्या संमतीशिवाय तुला रजिस्टर लग करतांच येत नाहीं.’

‘सोळा वर्ष नाहीं पुरत ?’

‘छे: छे: ! अठरा वर्ष पूर्ण ब्हारीं लागतात.’

‘मी दादासाहेबांना सांगते. त्यांची संमति असली म्हणजे झालं कीं नाहीं ?’ सरोजनं पुन्हां आशा निर्माण केली.

तितक्यांत सरोजची मैत्रीण प्रेमा ही आली. सर्व हकीकित सांगून झाल्यावर प्रेमा सरोजला म्हणाली,

‘पण, सरोज, तूच परगोत्रांत दत्तक गेलीस तर ? किंवा श्रीच दत्तक गेला तर ?’

‘खरंच हाहि एक उपाय आहे बरं का.’ श्री व सरोज आनंदानं हुरलून गेलीं. त्यांच्या आनंदांत प्रेमाहि बांटेकरीण होतीच. तिघांनीहि नंतर खूपखूप गप्पा मारल्या व चहाफराळ केला. नंतर श्रीकान्त निघून गेला.

सरोजनं प्रेमाला मुद्दाम बसवून घेतलं. ‘दादासाहेबांशीं या

विषयावर बोलतांना मला कसंसंच होईल, तेव्हां तुंच त्यांच्याशी बोल 'असा ती प्रेमाला आग्रह करीत होती. पण प्रेमानं तिला सांगितलं कीं, 'मी विषयाला सुरुवात करून देईन. पुढं आपली तुझी तुंच बोल.'

दादासाहेब फिरून येऊन दिवाणखान्यांतील खुंटीवर अंगरखा, उपरणे, पगडी वगैरे काढून ठेवून, बिछायतीवरील लोडाशी कुटलेला बिडा खातखात जरा कुठं हाशाहुश करतात तोंच सरोज प्रेमाला घेऊन तेथें गेली. दादासाहेबांच्याजवळ वसून त्यांच्या करांगुलींतील नवरत्नांच्या पवित्रकाशीं खेळत खेळत सरोजने 'दादासाहेब' म्हणून लाडिकपणे हांक मारली."

"वस्तुले—" विमल मला म्हणाली, "सरोज आपल्या बडिलांना हांक मारीत असे ती तिची पद्धत किंती गोड होती म्हणून सांगू? तिच्या मुद्रेवर व स्वरांत पितृप्रेम, श्रद्धा हीं जशी असत, त्याचप्रमाणे अल्लडपणाहि असे. दादासाहेब दमूनभागून गेलेले होते; पण सरोजची ती हांक ऐकतांच सर्व श्रमपरिहार झाल्याप्रमाणं त्यांच्या चेहऱ्यावर तजेला आला. पली गेल्यापासून सरोज म्हणजे त्यांचं सुखसर्वस्व झालेली होती.

सरोजची हांक ऐकून दादासाहेब हंसू लागले. उजब्या हाताचें पुढले बोट नाकासमोर हालवीत ते थड्येने म्हणाले, 'इतकी लाडीगोडी चालली आहे? कांहींतरी मागायचं त्रुला. खरं ना पण ?'

सरोज खुदकन् हंसली आणि जवळच बसलेल्या प्रेमाकडे वधू लागली. त्या बघण्याचा अर्थ लक्षांत येऊन प्रेमा म्हणाली, 'दादासाहेब, आतां श्री आला होता.'

## नीकेचा दिलरुवा

दादासाहेब खो खो करून हंसले.

‘मग रोजच येतो तो; त्यांत वातमी ती काय आहे? आणि तें सांगायला ही प्रेमा कशाला ग तुला? हं हं, आतां आलं लक्षांत! पण आतां परीक्षा आटपेपर्यंत नाटकसिनेमा बंद हं. तीन महिन्यांबर आली ना परीक्षा? प्रेमा, तुला पण बरं कां?’

एरवीं वागतांना दादासाहेब आपल्या मुर्लीत आणि प्रेमांत फरक करीतच नसत.

आतां पुढे काय बोलावें हं प्रेमाला सुचेना. तेव्हां सरोजर्नेच मनाचा निश्चय केला. ‘विश्वनाथकाका श्रीचं लग्न जमवताहेत.’

‘ही आनंदाची वातमी सांगप्प्यासाठी श्री आला होता होय?’ दादासाहेब उल्हास दर्शवून म्हणाले. ‘छान छान! मग तुझ्या मनांत नव्या बहिनीला आहेर म्हणून एखादा दागिना घडवायचा आहे की काय? की लग्नांत मिरवप्प्यासाठी तुलाच एखादा शाळू घ्यायचा आहे? बाकी दोन्ही गोष्टी आवश्यकच आहेत म्हणा.’

सरोज हंसली नाही. दादासाहेबांच्या बोलप्प्यानें तिच्या हृदयाला बेदना झाल्या. आपल्याच पायांच्या बोटांकडे बघत ती विचारमग्न झाली. तिची मनःस्थिति प्रेमांच्या लक्षांत आली होती. तीच दादासाहेबांना म्हणाली, ‘तसं नव्हे, दादासाहेब, विश्वनाथकाकांनी ठरबलेल्या मुलीशीं श्रीला लग्नच करायचं नाहीं.’

कांहीतरी विशेष आहेसें बाढून दादासाहेब गंभीर झाले. त्यांनी प्रभ केला, ‘का? मुलगी सुरेख नाहीं की काय?’

‘मुलगी सुरेख आहे म्हणे...’ प्रेमानेच उत्तर दिले. ‘पश्चिकेत छत्तीस गुण जमताहेत. हुंडा भरभळम, हौसेमौजेची करणी, सगळं कांहीं ठीक आहे. पण श्रीला त्या मुलीशीं लग्नच करायचं नाहीं!’

दादासाहेब गंभीरपणानें मान हालवीत तंबाकू जोरानें चघळून लागले, ‘श्रीचं म्हणणं तरी काय आहे ?’

सरोज आणि प्रेमा दोघीहि घुटमळत्या ! त्या बोलत नाहीतरें पाहून दादासाहेबांनी पुन्हां विचारले, ‘अं ! काय आडकाठी आहे श्रीची !’

सरोजनें प्रेमाकडे विनवणीच्या दृष्टीनें पाहिले. तेब्हां धीर घरून प्रेमानें सांगितले, ‘श्रीच्या मनांत सरोजशीच लग्न करायचं आहे.’

दादासाहेबांच्या कपाळाला आंच्या पडल्या. दादासाहेब जितके प्रेमळ तितकेच तापट होते. त्यांनी तीव्र स्वरांत विचारले,

‘अस्स ! आणि आमच्या सरोजच्या मनांत काय आहे ?’

सरोज आणि प्रेमा दोघीहि बोलण्याला भीत होत्या; पण शेवटी मैत्रिणीच्या प्रेमाखातर प्रेमानेंच सांगितले, ‘तिच्याहि मनांत तसंच आहे.’

‘पण दोघांच्याहि मनांत असलं तरी हे सगोत्र लग्न होणार कसं ?’

सरोजचे लग्न ठरविले हा आपला अधिकार, असें समजणारे दादासाहेब सरोजच्या या इच्छेमुळे अपमानित झाले होते.

सरोजनें आतां आपले सर्व वैर्य एकवटले व म्हटले,

‘पण, दादासाहेब, सर्वच मंडळी लहानपणापासून आम्हां दोघांना चिडवीत नसत का ? आमनं नातं तुम्हीं सर्वांनी ठरवून टाकल्यासारखं केलं नव्हतं का ? मग आम्हांला आतां तसंच बाटतं, यांत गैर काय आहे ?’

‘सगोत्राची भानगड नसती तर तुमचं लग्न होप्यात गैर कांहीचं नव्हतं. आम्हीं बडील मंडळींनी तुम्हीं न सांगतांच तुमचं

## नीलेचा दिलरुवा

लग्न करून टाकलं असतं. आणि तुमची कांहींतरी केलेली चेष्टा तुम्ही पोरं खरी मानाल ही तरी कुणाला काय कल्पना ! ’

न्यायाविशानें शेवटचा निकाल सांगावा तसे दादासाहेब बोलले. पण सरोजनें हट्ट करण्यास सुरुवात केली. ती जवळजवळ रडण्याच्या बेताला आली होती.

‘दादासाहेब, तुम्ही मला परगोत्रांत दत्तक दिलीत तर सगोत्राची भानगड नाहींशी होईल.’

एकदम जिब्हारीं घाव घातल्याप्रमाणे दादासाहेबांचा चेहरा पांढरा पडला ! ‘तूं माझी एकुलती एक मुलगी, तुला मी दत्तक देऊ ? अनु तुझ्या सुखासाठीं जतन केलेली सगळी संपत्ति जमीन-जुमला भाऊबंदांच्या घशांत घालूं ? आणि लग्नसंबंधांत दत्तविधान करून गोत्र बदलणं हा निवळ फार्सी आहे. अगदीं धर्मनिषिद्ध आहे तो व्यवहार. माझ्या मुलीचं लग्न मी अशा प्रकारे कधींहि करणार नाहीं. श्रीपेक्षां शंभर पट उत्तम नवरा तुला मिळवून देण्याची माझी धमक आहे आणि तुझेहि गुण तसेच आहेत. मग या असल्या भानगडी मी काय म्हणून करूं ? ’

सरोज रँडू लागली. दादासाहेबांनी बाजूला तोंड बळवून धोतराच्या सोग्यानें चटकन् डोळे टिपले.

प्रेमाला राहवेना. ती म्हणाली, ‘तुम्ही संमति दिली तर या दोघांचं रजिस्टर लग्न होईल. मग गोत्रावित्राची कांहीं भानगडच राहत नाहीं.’

दादासाहेब चिडले. ते संतापून बोलले, ‘आमच्या घराण्यांत आजपर्यंत असले धर्मभ्रष्ट व्यवहार झालेले नाहींत आणि मी जिबंत आहें तोंवर ते होऊंहि देणार नाहीं.’

## कातलेली वावडी

सरोज हुंदके देत देत केविलवाण्या स्वरांत म्हणाली, ‘दादा-साहेब, माझ्या सुखासाठी तुम्ही नाहीं कां हो कांहीं करणार ?’

दादासाहेब करारीपणानें बोलले, ‘या बाबर्तीत मी कांहींएक करणार नाहीं. असलं हें धर्मभ्रष्ट कुळभ्रष्ट होऊन मिळणारं सुख तुला नाहीं मिळालं तरी चालेल. अन् उद्यांपासून त्या श्रीशीं भाषण-सुद्धां करतां कामा नये. आपल्या घरांत त्यानं पाऊल टाकतां कामा नये. मग येईल तुमचं दोघांचं डोकं ताळ्यावर.’

‘दादासाहेब’ सरोजनें हृदयद्रावकपणानें हांक मारली. पण दादासाहेब तिरस्टपणानें म्हणाले, ‘एकदां नाहीं म्हणजे नाहीं ! जास्त बोलप्याची जरूरच नाहीं. आणि पुन्हां केव्हांहि हा विषय माझ्याजबळ कुणीं काढतां कामा नये !’

प्रेमानें सरोजला तिच्या खोलींत नेलें. सरोजची समजूत घालतां घालतां शेवटीं प्रेमाहि रङ्गं लागली.

जरा वेळानें दोघी शांत ज्ञात्यावर प्रेमा आपल्या घरीं गेली. प्रेमाचे बडील विश्वनाथरावांच्याकडे जाऊन श्रीला दत्तक देण्याबद्दल त्यांचे मन बळवूं लागले, पण अपमान पदरांत घेऊन ते परतले.

दुसऱ्या दिवशीं सकाळीं प्रेमा येऊन बघते तों सरोजचे डोके रङ्गन रङ्गन लाल ज्ञाले होते आणि सुजले होते. रात्रीं ती जेवली नव्हती आणि तिला झोंपहि आलेली नव्हती. पलंगावर रात्रभर ती तळ-मळत पडली होती.

प्रेमाच्या आग्रहावरून सरोजनें चहाबिस्किटें खाली. नंतर दोघी मैत्रिणी हितगुज करीत बसल्या. हक्कूहक्कू सरोजची मनःस्थिति उल्ल-सित होऊं लागली. रात्रीं जीव देण्याबद्दल विचार करणारी सरोज आशांकित होऊन म्हणाली, ‘प्रेमा, माझं आणि श्रीचं खरंखरं प्रेम

## नीलेचा दिलहूना

आहे. परमेश्वर विनाकारण आमची ताटातृट करून आम्हांला दुःखाच्या खाईत खाचित लोटणार नाही. तो कांहीतरी करून आमचं लग्न घडवून आणील. ””

इतके सांगून विमल जरा थांबली व हळूहळू अंधकारब्यास होणाऱ्या सभोवतालच्या देखाव्याकडे तिनें नजर टाकली. दुःख-भारानें एक निःश्वास टाकून ती पुढे बोलू लागली,

“ वत्सले, सूर्यप्रकाशाप्रमाणं सरोजच्या मनांत उगवलेली ही आशा लवकरच नष्ट होऊन तिथं निराशेचा निविड अंधार पसरा-यचा होता.

शाळोशिवाय इतर कुठे जाण्याची दादासाहेबांनी सरोजला बंदीच केली. श्रीलाहि आपले घर त्यांनी बंद केले आणि श्रीच्या बडिलांशीहि ते मुलाच्या हितानहितासंबंधी बरेच बोलून आले.

काय करावें तेंच श्रीला समजेना. विश्वनाथरावांनी श्रीचें लग्न ठरवून टाकले. त्यानें बडिलांना पुष्कळ सांगून पाहिले, ‘मी बायकोला वागवणार नाहीं,’ असेहि शेवटी सांगितले; पण त्याच्या बोलण्याला कवडीची किंमतहि कोणी दिली नाहीं.

केवळ बडिलांची अरेरावी आणि घराबाहेर घालवून देण्याची घमकी व आईचे अशू यांमुळेंच श्री लग्नाला उभा राहिला. श्रीचें लग्न थाटामाटानें झाले. श्री सर्व विष्णु त्विज्ञपणे करीत होता. त्याचे डोळे नववधूकडे न बळतां सरोजला शोधीत होते. पण सरोज लग्नाला गेली नाहीं.

प्रेमा आणि तिची आई यांनी सरोजला त्या दिवशी आपल्या घरी नेले होते. दुःखाबेगानें सरोजला बेड लागेल की काय, अशी त्या दोघीना भीति वाटत होती.

## कातलेली बावडी

त्या दिवसानंतर सरोजच्या स्वभावांत भयंकर बदल झाला. सुखलहरीवरोबर नाचणारे तिचे हृदय दुःखभाराने जणु निश्चेष्ट होऊन गेले.

आपले बागणे अगदी यथायोग्य झाले अशी दादासाहेबांची पूर्ण खात्री होती. पण मुलीचे दुःख त्यांना बघवेना. एका वर्षातच सरोजला एकटी सोडून त्यांनी परलोकी प्रयाण केले.

सरोजचे चुलते काकासाहेब हे सरोजचे पालक ठरले. आपल्या मुलांबाळांसह ते सरोजच्या घरांतच येऊन राहिले. त्यांनी सरोजबर अंमल गाजवप्पाचे घोरण न स्वीकारतां तिच्या मर्जीला येईल तसें तिला बाणू दिले.

यामुळे सरोजला खूष ठेवून, लोकांकडून बाहवा मिळवून काकासाहेबांना तिच्या संपत्तीचा अपहार करतां येऊ लागला.

सरोजने पैशाची फिकीर कर्धीच केली नाही. मिळालेल्या स्वातंत्र्याचा उपभोग तिने पूर्णपणे करप्यास सुरुवात केली. सरोज आतां कॉलेजांत इंटरच्या वर्गात होती. श्री त्याच कॉलेजांत एम. ए. च्या टम्सू भरीत होता. आतां पहिल्याप्रमाणेच दोघांचे हिंडणेफिरणे, गप्पा, करमणुकीचे कार्यक्रम वरैरे चालू झाले.

श्रीने आधीं बोलल्याप्रमाणे आपल्या पत्नीला नांवाखेरीज पत्नी-पदाचा कोणताहि अधिकार दिलेला नव्हता. विश्वनाथराबांनी पुष्कळ लोकांकडून त्याला उपदेशाची मात्रा दिली; पण ती मुळीच लाणू पडली नाही. यामुळे विश्वनाथराब त्याच्याबर चिडलेच होते. त्यांत त्या दोघाच्या पुन्हां पालबलेल्या मैत्रीच्या बातम्या ऐकून ते कमालीचे संतापले! त्यांनी आतां एक नवीनच उपाययोजना केली. ते सरळ सरोजला जाऊन भेटले.

## नीलेचा दिलखा

विश्वानाथरावांनी तिळा सांगितले, ‘तूच आतां श्रीला ताळ्याबर आण, तुझ्यामुळे दुसऱ्या एका मुलीच्या संसाराची आणि श्रीच्याहि सुखाची राखरांगोळी होते आहे.’

प्रेमाच्या बडिलांना भेटूनहि विश्वानाथरावांनी त्यांना सरोज आणि श्री यांना उपदेश करण्यास सांगितले.

पण प्रेमाच्या बडिलांनी विश्वानाथरावांचीच हजेरी घेण्यास सुरुवात केली; तेब्हां ते सर्वांना अद्वातद्वा शिव्या देत चालते झाले.

पण विश्वानाथरावांनी श्रीच्या पत्नीचें शब्दचिन्त काढलेले पाहून सरोजचें मन कळवळले. ती श्रीला सांगूं लागली,

‘श्री, आपलं दोघांचं प्रेम आपल्याला, त्याचप्रमाणं आपत्याभौंवतालच्या सर्वांना दुःख देत आहे. त्यापेक्षां श्री, तूं मला विसरून जाऊन तुझा तूं संसार कर ना. तुझ्या बायकोला बिचारीला सर्वं जन्म दुःखांत काढायला आपण कां बरं लावाबं? तिळा सुख देण हेच तुझं कर्तव्य आहे.’

आश्वर्यानें निःशब्द होऊन श्रीनें हें बोलणे ऐकून घेतले. तो नंतर उपरोक्षिकपणे हंसून म्हणाला, ‘असं अद्वूनअद्वून सांगण्यापेक्षां तुझं माझ्यावरलं प्रेम नाहीसिं झालं असं स्पष्ट सांगेनास? माझं कर्तव्य मला समजावण्याचा बहाणा कशाला!’

सरोजच्या हृदयावर या बोलण्यानें आघातच झाला. तिनें विश्वानाथराव येऊन गेल्याची हकीकत श्रीला सांगितली. त्यामुळे तो इतका संतापला कीं त्या भरांत घरी जाऊन स्पष्ट शब्दांत त्यानें बडिलांच्या चुकीचें माप त्यांच्या पदरांत घालण्यास सुरुवात केली. त्याचा परिणाम येवढाच झाला कीं, बापलेकांची खडाजंगी होऊन

## कातळेली वावडी

श्री नेसत्या बस्त्रानिशीं व मातेच्या अश्रुंच्या दुःखद स्मृतीनिशीं घरावाहेर पडला.

श्रीने नोकरी लागेपर्यंत काय करावै हा प्रश्नच होता. सरोजने 'त्याला कांहीं दिवस आपत्या घरी राहूं द्या,' असें काकासाहेबांना म्हटले. त्यांनी तें साफ नाकारले. इतकेंच नव्हे, तर श्रीला पैसे देण्याचेंहि नाकारले. घराप्याचा लौकिक संभाळप्यासाठीं त्यांनी विश्वनाथरावांच्या सल्लथाप्रमाणे सरोजबर करडा अंमल गाजवून श्रीला भेटण्याची बंदी केली, तेब्हां सरोजला तें असश झाले. प्रेमाच्या बडिलांच्या साहाय्यानें तिने आपली इस्टेट काकासाहेबांच्याकडून काढून स्वतः ताब्यांत घेतली आणि काकासाहेबांना मुलांबाळांसह घरांतून जावयास सांगितले.

घराबाहेर पडल्याबर काकासाहेबांनी अर्थातच सरोजबद्दल नाहीं नाहीं तें बोलावयास सुरुवात केली. विश्वनाथराव त्यांच्या मदतीला होतेच. त्यामुळे सरोजबद्दल लोकमत दूषित झाले.

सरोजचें आनंदी अन् प्रेमल मन हळूहळू कठोर बनत चालले होतें. श्री आणि प्रेमा व तिची मंडळी ह्यांखेरीजकरून ती बहुतेकांशी बेपर्वाईने वागूं लागली. त्यामुळे तर लोक अधिकच वाईट बोलूं लागले.

प्रेमाच्या बडिलांनीं श्रीला पन्नास रुपयांची नोकरी मिळवून दिली. एक लहानशी जागा घेऊन तो तिथें राहत होता.

सरोज आणि प्रेमा दोघी सीनियर बी. ए.मध्ये होत्या. काकासाहेब वेगळे होऊन वर्ष झाले होतें. या काळांत ते एकदांडि पुतणीला भेटले नव्हते.

## नीलेचा दिलहूणा

आणि म्हणूनच एक दिवस ते जेब्हां अचानक रीतीनें सरोजकडे आले, तेब्हां तिला पराकाष्ठेचें आश्र्य वाटले ! पण त्याहूनहि अधिक आश्र्य त्यांच्या वागप्याचें तिला वाटले. कारण आत्याबर काकासाहेब जे खाली मान घालून दुःखी मुद्रा करून बसले ते मुळीं काहीं बोलेनातच !

शेवटीं सरोजने घाबरून विचारले, ‘काकासाहेब, झालंय तरी काय असं ? सर्व मंडळी खुशाल आहेत ना ?’

काकासाहेबांनी दुःखाचा एक सुस्कारा सोडला. ‘सरोज, माझी माणसं सगळीं खुशाल आहेत; पण मला वाईट वाटतं तें तुझ्याबद्दल. तूं मला दूर लोटलंस; पण माझ्या आंतऱ्याला पीळ पडतो आहे. कसं झालं तरी आपलं घराणं एक आहे. आपल्या घराप्याची अब्रु संभाळणं हें माझं कर्तव्य आहे. म्हणूनच मानापमान गुंडाकून मी तुला सांगायला आलों आहें की, तुला लागेल ती मदत करायला मी तयार आहें.’

सरोजला या बोलप्याचा अर्थंच समजेना ! ‘काकासाहेब, हें तुम्ही म्हणतांहां तरी काय ? मदत कसली ?’

काकासाहेब उदासवारें हंसून म्हणाले, ‘हें वघ, सरोज, मला सगळं माहीत झालं आहे. गांवांतली कुजबुज वाढली नाहीं तोंच ती नष्ट करप्याचे उपाय योजणं वरं नव्हे का ?’

सरोजव्या डोक्यांत आतां लख्ख प्रकाश पडला. ती संतापून बोलली, ‘काकासाहेब, काय बोलतां हें तुम्ही ? लोक वाटेल तें बोलले म्हणजे तुम्हीहि वाटेल तें बोलावं ? तुम्हांला माझा स्वभाव माहीत नाहीं काय ?’

काकासाहेबांनी अविश्वासपूर्वक मुद्रा केली. तिरस्कारानें हंसत ते म्हणाले, 'बरं, जातों मी. अजून डोळे उघडले नसले तरी लवकरच उघडतील, तेब्हां मला बोलाव. तुझ्याकरितां नव्हे तर घराण्याच्या अब्रूकरितां मी मदत करीन. म्हणत असलीस तर लग्नाची खटपट करतो. अशा परिस्थिर्तीत स्थळ जरा कमी प्रतीचं मिळेल, पण त्याला काय उपाय? श्रीशीर्वी तुझ्न लग शक्यन्ह नाहीं मुर्दी. वैदिक पद्धतीनं सगोत्रामुळं नाहीं आणि श्रीची बायको असल्यामुळं रजिस्टर्ड लग्नहि होत नाहीं.'

'माहीत आहे मला हें सगळं आणि यापुढे मी तुम्हांला मेले असं समजा.' इतके बोलून सरोज दिवाणखान्यांतून तडक निघून गेली.

काकासाहेबहि गेले; पण सरोजच्या हृदयांत जहर ओतून गेले!— सरोज आपल्या खोर्लीत जाते तों प्रेमा काकासाहेब आत्याचें नोकरांकद्दून ऐकून आश्वर्य करीत बसली होती. तिला सरोजने सर्व हकीकत सांगितली. सरोज कितीक बेळां तरी प्रेमाच्या खांद्यावर मान टाकून रडलेली होती; पण आज ती रडली नाहीं. तिच्या मनांत विद्युतचक्राच्या गतीनें विचार चालू होते. आणि त्या गती-मुळे निर्माण झालेले तेज तिच्या नेत्रांत चमकत होते. तें विलक्षण तेज बघून प्रेमाला कसेसेंच झाले.

'आपण झालेला प्रकार बाबांना सांगू; तूं आमच्या घरी चल.' असें प्रेमा सरोजला म्हणाली.

पण सरोजने 'आतां मी येत नाहीं, जरा पद्धून राहतें. तूंच बाबासाहेबांना सगळं सांग.' असें सांगितल्यामुळे प्रेमाचा नाइलाज झाला.

## नीलेचा दिलरुचा

प्रेमानें घरीं जाऊन आईबडिलांना व आलेल्या श्रीलाहि सर्व हकीकत सांगितली. त्या वेळी हळहळून प्रेमाचे बडील म्हणाले, ' काय या आमच्या विलक्षण धर्मकल्पना ! ! हजारों वर्षांपूर्वी, अहर्षीच्या वंशावलि निर्माण होऊन लग्नसंबंधांच्या सोयीसाठीं गोत्रं ठरवून योग्य-अयोग्य गोत्रसंबंध ठरवण्यांत आले. योग्य ठरलेल्या गोत्रागोत्रांत पिढ्यान् पिढ्या लग्न होऊन इतका रक्तसंकर झालेला आहे कीं, गुणविकासाला वाव मिळेनासा होऊन शरीरदौर्बल्य नी दुर्गुण यांची मात्र वाढ होत आहे. पण इतका विचार करतो कोण ? जुन तें सोनं ! रुढि म्हणजेच आमचा धर्म ! त्याला कांहीं अर्थ नसेना का ! '

श्री लगेच सरोजकडे आला. श्रीकडे पाहिल्याबरोबरच सरोजने विचारले,

' कळली वाटतं सगळी हकीकत ? '

' हो, आतांच प्रेमानं सांगितली. '

कितीतरी वेळ दोरें स्तब्धन्च होर्टी.

नंतर श्री म्हणाला, ' सरोज, समाजबंधनं पाठप्यासाठीं आपण केवढंतरी भयंकर दिव्य करतों आहीं, नाहीं ? आपला समाज इतक्या योग्यतेचा आहे का ? आपलं हें दिव्य म्हणजे आपल्या नीतिधैर्याची साक्ष आहे कीं भेकडपणाची ? '

' आपल्या भेकडपणाची ! ' सरोजच्या स्वरांत शांतपणा असला तरी नेत्रांत जळजळीतपणा होता. ' असल्या समाजाच्या काळजावर घाव घालणं हेंच नीतिधैर्य समजलं पाहिजे. '

' सरोज— ' श्रीनं विव्हलतेनें हांक मारली. ती हांक सरोजच्या

## कातलेली वावडी

अंतर्हृदयांत शिरली. इतका वेळ सांटून राहिलेला अनुपूर झरशरां बाहूं लागला.

‘सरोज—’ जबळ येऊन श्रीने प्रेमविवहलतेने म्हटले. तिच्या खांद्यावर त्याने हक्कूच हात ठेवला. नी मग त्याला राहवेना. आपले दोघांचे लग्न होणे अशक्य, हे समजत्यापासून श्रीने होतां होईल तों सरोजला स्पर्शसुद्धां केला नव्हता. पण आज त्याचे प्रेम हृदयांत मावेना. हातांत तोंड लपवून हुंदके देणाऱ्या सरोजला त्याने बाहु-पाशांत बद्ध करून तिचे चुंबन घेतले.

पाऊस पडत असतां उन्ह पडले म्हणजे अत्यंत हृदय दिसते. अश्रुनीं भिजलेल्या मुखावर सरोजचा जो प्रेमानंद उमटला होता, तें दश्य श्रीलाहि हृदयंगम बाटले.”

\* \* \*

“**म्हणूनच, वत्सले, सरोज नी श्री समाजाच्या दृष्टीने निंद्य ठरली आहेत.**” वरील हकीकत सांगून विमल म्हणाली.

“अरेरे ! ” माझ्या तोंडून उद्धार वाहेर पडला. “पण विमल, तुला ही सगळी खरी हकीकत कशी समजली ? सरोजशीं किंवा प्रेमाशीं तुझी फार मैत्री असली पाहिजे. ”

विमल हंसली.

“कां तूं म्हणजेच प्रेमा ? ” मी चेष्टेने विचारले. तरीहि विमल नुसतीच हंसली. नंतर एकदम उठून उभी राहून ती म्हणाली, “अगबाई, किती काळोख झाला ! ”

आम्ही निःशब्दपणे खालीं उतरलो. माझे विचार चालूं होते-

‘श्री, त्याची पत्नी आणि सरोज या तिघांनी आपल्याला

## नीलेचा दिलरुवा

---

दुःखाच्या खाईत लोटल्यावहूल कुणाला जाब विचारायचा ! घर्माला !  
रुढीला ! समाजाला ? वडील मंडळीना ? कर्णी कायद्याला ? आका-  
शांत उडणाऱ्या बाबडीला कातून टाकणारे हे निर्दय काचेरी दोरेच  
खरे ! श्री आणि सरोज यांच्या प्रेमाला विवाहमांगल्यानं पुनीत कर-  
प्यांत समाजाचं नुकसान झालं असतं काय ? बाबडीप्रमाणं सरोजला  
स्थानग्रष्ट करण्यानं समाजाचं काय बरं हित झालं ! '

---

## योगायोग कीं दैवी घटना ?

एकोणीसर्वे × × साली हिंदुमुसलमानांमध्ये भयंकर तेढ माजून राहिली होती. तिचा उगम एका अतिशय क्षुल्क गोष्टीत शाळा होता—अर्थात् पुढे त्याचा जो परिणाम शाळा त्या मानानें क्षुल्क. मराठे जातीची एक बारा-तेरा वर्षांची मुलगी नदीबरून धुर्णी घुजन येत असतां, दोन मुसलमान टारगट पोरे तिची धुर्णी हिसकावून घेऊन फाजिलपणा करू लागलीं. त्याबरोबर ती मुलगी ओरडली. तिचे ओरडणे ऐकून दोनतीन ब्राह्मण तरुण धांवत आले आणि त्यांनी त्या मुलीची मुटका करून त्या पोरांना बेदम मार दिला. मार कशाबहल दिला हें लक्षांत न घेतां आपल्या जातीच्या मुलांना हिंदूनी मारले, एवढ्याबरच भर देऊन मुसलमान लोक खबळले होते. अर्थात् त्यांच्यांतील कांहीं समंजस लोक त्यांना शांत करण्याचा प्रयत्न करीतच होते; परंतु त्याचा कांहीं उपयोग न होतां त्या

## नीलेचा दिलरुबा

गुंड लोकांनी पुंडाई सुरु केली होती. एका लहानशा खेडेगांवात दोन मुसलमान टारगटांनी काढलेल्या कुरापतीचा परिणाम इतर कित्येक गांवांतून प्रतिध्वनित होऊं लागला. हिंदूंच्या देवाल्यांत अपवित्र पदार्थ पडूं लागले. मुसलमानांनी कुरापती काढल्यामुळे कुठेंकुठें मारामार्या होऊं लागल्या. पोलिस मारामारीच्या जागी येत असल्याची वर्दी आली की मुसलमान गुंड पढून जात, आणि हिंदु तेवढे नेमके पोलिसांच्या हातीं सांपळून त्यांना दंड किंवा कैदेची शिक्षा भोगावी लागे. एकव्यादुकव्याचा बायकोला तर कुठे बाहेर जाण्याची सोयच नव्हती. एकदोन देवळांतील मूर्तीं फोड-ण्याचादेखील प्रथल झाला होता, त्यामुळे हिंदु लोक मोठे त्रासून गेले होते.

याच सुमारास खालील गोष्ट घडून आली.

\* \* \*

× ×पूर हें साधारण शहरवजा गांव असून, सामाजिक व राजकीय चळवळींत नांबाजलेले दहापांच पुढारीहि तेयें होते. सध्यां चाललेल्या मुसलमानी अत्याचारांचा निषेध, आणि तुरंगांत गेलेल्या हिंदूंचें अभिनंदन करण्याकरितां एक जंगी जाहीर सभा भरविण्याचें त्यांनी ठरविलें.

इतके दिवस त्या गांवात मुसलमानांनी अशी प्रत्यक्ष कांहींच गडबड केलेली नव्हती; परंतु या समेनंतर गांवांतील मूठभर मुसलमान गुंडांच्या अंगांत वारें शिरलें. सर्वेत ज्या पुढाच्यांनी निषेधपर भाषणे केलेलीं होतीं, त्यांच्या घरासमोर उर्भे राहून ते गुंड अद्वातद्वा बडबडत व धमक्या घालीत. इतकेच करून ते थांबले नाहीत, तर त्यांनी त्या घरांत दगड व जोडेहि टाकले.

समेत बोलले एक गृहस्थ बाहेर गेले असतां एकदोघां मुसलमानांनी त्यांना मारले; परंतु तितक्यांत पोलिस येऊन त्यांनी त्या गुंडांना हातकळ्या धातल्या; तसेच पुढान्यांच्या घरांसमोर हिंडणाऱ्या गुंडांनाहि ताकीद देऊन हांकून लावले.

याच गुंडांमध्ये उस्मान सामील झालेला होता. हिंदूना त्रास देण्यांत त्यांने बराच पुढाकार घेतलेला होता. इस्लाम म्हणजे जगांतील सर्वश्रेष्ठ धर्म असून सर्व जगाने त्या एकाच धर्माचा स्वीकार केल्यास बहार उडेल, असे विचार उस्मानच्या डोक्यांत कित्येक बेळां येऊन गेलेले होते; पण तितके नाहीं तर नाहीं, निदान हिंदुस्थानांत तरी मुसलमानांखेरीज दुसरा मनुष्य दिसूं नये अशी इच्छा त्यांने आपल्या लहानशा डोक्यांत कित्येक बेळां घोळविली होती. आणि त्या कामांतच आपण आयुष्य बँचावयाचे असाहि उस्मानने ठाम निश्चय ठरविला होता.

समेनंतरचाच दिवस असून संध्याकाळ होऊन गेली होती. गांवाबाहेर एका लहानशा टेकडीबर मारुतीचे देवाल्य होते. त्या टेकडीच्या पायथ्याशी आंब्याच्या झाडाखाली उस्मान आपल्या तालमींतल्या एका मित्राशी बराच बेळ कांहींतरी कुजबूज करीत उभा होता; पण त्या बोलण्याचे पर्यवसान हळूंहळूं बाचाबाचीत होऊं लागले. उस्मान खूपच चिढून बोलत होता आणि करीम-भाई विजयसूचक स्वरांत बोलून आणि हंसून उस्मानला अधिकच चीड आणीत होता.

उस्मानने कांहींतरी कामांत करीमची मदत मागितली असतां प्रथम ' हो हो ' म्हणून करीमने उस्मानच्या मनांतली गोष्ट काढून घेतली, आणि मागून त्यांने एकदम आपले स्वरूप पालले.

## नीलेचा दिलरुवा

“ मी तर तुला मदत करणार नाहीच; परंतु तु तें काम केलेस तर मी तुझें कृत्य उघडकीला आणून तुला जबर शिक्षा देवबीन. तेब्हां मुकाट्यानें माझी मूठ दाबळीस तर ठीक आहे, नाही तर याद राखून रहा.” असें करीमनें स्पष्ट सांगून टाकले.

उस्मान चपापला; पण त्यानें हें बोलणें आर्धी थट्टेवारींच नेण्याचा प्रयत्न केला. करीमनें त्याला मुळींच दाद दिली नाही आणि आपलें म्हणणें दुप्पट जोरांत पुढें मांडले.

उस्मान मोळ्या पेंचांत पडला; मनांत ठरवलेला वेत मुळींच सोळून यावा तर आपण करीमला भित्रों असें होईल. शिवाय तें काम करण्याविषयी उस्मानचा इतका ठाम निश्चय झालेला होता कीं, तें केल्याखेरीज त्याल चैन पडले नसरें. उस्मानच्या दृष्टीनें तें एक अत्यंत पवित्र कर्तव्य होतें. आणि करीम मुसलमान असून त्या कृत्यांत त्याला मदत करण्याचें सोळून उलट त्याला मोडता घालीत होता !

“ वरें, मी आपला वेत सोळूनच देतो, म्हणजे मग तुझा काय फायदा होतो तें तुझ्याच नीट ध्यानांत येईल. ये बी गई और वो बी गई, अशी तुझी गत होईल.” असें बोलत्यावर तरी करीम बळेल अशा आशेनें उस्मान जरा दम देत बोलला.

करीम तिरस्कारदर्शक हंसून म्हणाला, “पहा बुधा, आतां इतका वेळ ‘पवित्र कर्तव्य, पवित्र कर्तव्य’ म्हणून तुंच म्हणत होतास, तें करण्यासाठी मी मागतों तेंहि तुला देववत नाहीं ? पंचबीस-तीस रुपयांच्या घड्याळाहून तुझें तें पवित्र कर्तव्य हलक्या दर्जाचें आहे असें म्हटले पाहिजे.”

## योगायोग कीं दैवी घटना ?

उस्मानला हा बाण फारच झोऱला. त्या शपाठ्यांतच त्यानें आपल्या हातावरले चांदीचे घड्याळ करीमला देऊन टाकले.

“ वा : उस्मान, तुझें आपल्या घर्मावर किती प्रेम आहे हे यामुळे अगदी उघड होत आहे. इतका तुश्चा निश्चय असल्यावर अला तुझ्यावर खास मेहेरनजर करील.”

उस्मानला या बोलण्यांत चेष्टेचा भास झाला. करीमचा त्याला राग आला होता. त्याला तेथल्या तेयें पाढ्यन त्याची हाडे खिळ-खिळी करावी अशी त्याला अनावर इच्छा झाली, परंतु त्यानें ती महत्यासानें दाबून टाकली. नरमाईनें त्यानें विचारले,

“ करीम, आतां तरी तूं गप्प बसशील ना ? ”

“ वा : हे काय विचारतोस ? उस्मान, तुझ्या या पवित्र कार्यात मी मदत केली नाहीं तरी तुला मोडता आणणार नाहीं खास.”

करीमचा लाळघोटेपणा उस्मानच्या ध्यानांत येऊन त्याला त्याचा तिटकारा वाटला. करीमला त्याच्या तिरस्काराची कबडी-चीहि किमत वाटली नाहीं. दांत विचकून तो चालता झाला.

उस्मान तेयेंच एका दगडावर बसून आपले काम करूं पार पाढावें याचा विचार करूं लागला. आपल्या एकठ्याच्यानें तें काम पार पडेल की नाहीं याची त्याला शंका वाटत होती; पण काय बाटेल तें झाले तरी परत फिरावयाचें नाहीं आणि दुसऱ्या कोणाची मदत मागावयाची नाहीं असा त्यानें निश्चय करून टाकला. हा निश्चय केल्यावर त्याचा पूर्वीचा उत्ताह पुन्हां जागृत झाला. त्या भरांतच तो घरी आला.

रात्रीं दहा बाजतां उस्मान सिनेमाला म्हणून बाहेर पडला; पण पैशाबरोबर त्यानें एक हातोडाहि कोटाच्या आंतल्या बाजूला लपवून

## नीलेचा दिलहबा

घेतळा, रात्रीं बाहेर जाण्याला भावाजबकून परवानगी मिळविष्या-  
पुरतीच त्याची सिनेमाची सबव होती, हें तें पाहिल्यावरोवर कोणा-  
लाहि कलून आलें असतें.

\*

\*

\*

मध्यरात्रीं उसमान सिनेमाग्हांतून उठला आणि घरीं न येतां तो  
गांवाबाहेरील टेकडीवर चढूं लागला. टेकडीवर या बेळीं निःशब्दता  
पसरली होती. आर्धीच मध्यरात्रीची बेळ. आणि त्यांत गांवापासून  
टेकडी दूर असल्यामुळे तर त्या निःशब्दतेंत एक प्रकारची भीषणता  
बाटत होती. देवळांतील पुजारी नित्यनियमाप्रमाणे संध्याकाळीच  
येऊन पूजाअर्चा करून गांवांत आपल्या बिन्हाडीं गेला होता.  
टेकडी लहानशीच असल्यामुळे तो केव्हांच बर गेला. टेकडीच्या  
माश्यावर मारूतीचे देवालय होतें. एका अंगाला लहानशा गाभान्यांत  
मारूतीची दोन हात उंचीची कोरीव मूर्ति असून गाभान्याच्या  
पुढील बाजूस लहानसा सभामंडप होता.

सभामंडपाच्या दारार्थी उसमान जरा घोटाळला. आंत पाऊल  
टाकळ्याची इच्छा असूनहि तशी कृति त्याच्याकडून होईना,  
यावद्दल त्याचें त्यालाच आर्थ्य वाटलें. दोन मिनिंट घरून ठेवल्या-  
प्रमाणे तो दरवाज्याच्या फळीला हात देऊन उभा होता. आपल्या  
बाटेने परत जाबें अशी तीव्र इच्छा त्याला झाली. कोणी ढकळून  
देत असल्याप्रमाणे तो योडा मार्गेहि सरला.

पण त्यावरोवरच उसमानच्या मनानें उलट खाळी. आपल्या भेकड  
मनाचाच हा परिणाम असला पाहिजे असें वाढून तो आपल्यावरच  
रागावला. त्याचें रक्त सलसळूं लागलें. आपल्या भेकडपणाबिशद्द  
लढाई करण्यासाठीच म्हणून त्यानें देवळांत पाऊल टाकलें.

## योगायोग कीं दैवी घटना ?

देवकांत या वेळी कोणीच नव्हते; आणि कोणी असप्पाचाहि संभव नव्हता. गाभान्यांत देवाजवळ एक समई मिणमिण तेवत होती. अगदीं गाभान्याशीं गेल्यावर उस्मानला मूर्ति स्पष्ट दिसली. मूर्ति पाहून उस्मानला प्रथम हंसूच आळे. फिरीफिरी हंसत तो म्हणाला,

“ काय हे पागल लोक आहेत ! अल्लाला भजायचे सोडून माकडाला देव समजून त्याची पूजा करतात; आणि पुन्हां अल्लापेक्षां हें माकड श्रेष्ठ आहे म्हणून सांगत असतात. ” उस्मान चिढून बोलून लागला, “ अल्लापेक्षां हें माकड श्रेष्ठ आहे काय ! असर्ली सगळीं माकडे आणि सगळे ते काफिरांचे दगडी देव फोडून तोडून टाकले पाहिजेत. आणि सगळ्या काफिरांना मुसलमान केले पाहिजे. ”

उस्मानने बोलतां बोलतां कोटाच्या आंतील बाजूस लपबलेला हातोडा बाहेर काढला. “ निदान या एका माकडांचा तरी मी आज नायनाट करणार. अल्ला माझ्यावर खात्रीने खूब होईल. बेहस्तांत किती तरी पन्या मला मिळतील. ”

नेम घेण्यापूर्वी उस्मानने दोनतीन वेळा हातोडा फिरवला, आणि खूप जोरानें तो मूर्तीच्या तोंडावर मारला. त्या धावानें एक दैंदराची खपली मात्र पडली. आपली सगळी शक्ति एकवटून उस्मानने दुसरा धाव मारला. तोंडाचा एक मोठा कळपा उडाला. यानंतर त्याने भराभर धाव धालून मूर्तीचे तुकडे तुकडे कसून टाकले. हातोडा खालीं टाकून विजयानें त्या तुकड्यांकडे पाहत उस्मान हातरुमालानें धाम पुसूं लागला. तो इतका दमला होता कीं, गाभान्याच्या उंबन्यावर डोळे मिठून गुडध्यावर डोऱ्ये ठेवून तो

## नीलेचा दिलखा

स्वस्थ बसला, कांहीं बेळाने त्याने डोळे उघडून समोर पाहिले तों भीतीने त्याच्या तोंडून एक अस्फुट किंकाळी बाहेर पडली. त्या बेळीं देवळांत कोणी येईल ही कल्पनाहि त्याच्या मनाला शिवली नसल्याने आपल्यासमोर आपण टाकून दिलेला हातोडा हातांत घेऊन पिशाच्च उमें आहे आणि तें तो हातोडा आपल्या डोक्यांत घालणार अशा कल्पनेने उस्मानची बोबडी बळली. त्याचे अंग लटलट कांपूं लागले, त्याचे रक्त जणूं गोटून गेले ! त्याने आपले डोळे झांकून घेतले.

त्याची ती स्थिति पाहून करीमला अतिशय हंसूं आले. उस्मान आपल्याला पिशाच्च समजत असला पाहिजे असा त्याने तर्क केला.

“ हः हः उस्मान, अरे असा घावरतोस काय मला ? मी कांहीं पिशाच्च नाहीं; तुझा मित्र करीमच आहें. तूं म्हटल्याप्रमाणे खरेच्च करतोस कीं नाहीं हें पाहण्याची मला फार उत्सुकता वाढूं लागली, म्हणून मी तूं सांगितलेल्या बेळेवर आलों. तूं तर काम आटपूनहि टाकले आहेस. शाबास, उस्मान, शाबास ! आज तूं केवढे पवित्र कार्य केलेस ! ” करीमने उस्मानची पाठ थोपटली.

करीम रात्रीं अकरा बाजल्यापासून उस्मानची बाट पाहत टेकडीवर देवळाच्या बाजूला लपून बसला होता. उस्मान काय काय करतो हें तो चोरून पाहत होता. उस्मानने हातोडा खालीं टाकल्या-बरोबर तो हस्तगत करण्याकरितां करीम देवळांत आला.

“ मी करीम आहें,” हे शब्द ऐकतांच उस्मानची भीति पार नाहींशी होऊन त्याने डोळे उघडले. करीमला पाहतांच त्याला चीड आली. शिवाय करीमच्या बोलण्यांत त्याला चेष्टेचाहि भास झाला.

“ तुझ्यासारख्या भेकड आणि नीच माणसाची शाबासकी मला नको आहे, सुमजलास. चल हो चालता इथून. काफिर ! ”

## योगायोग कीं दैवी घटना ?

“ उस्मान, तोंड संभाळून बोल. तू आतां माझ्या हातांत संपऱ्ठला आहेस; आणि तुझ्या शिव्यांचा मी सूड घेतल्याखेरीज राहणार नाही. आतां जाऊन मी पोलिसाला बर्दी देतों. हा हातोडा तुझ्याविरुद्ध पुराव्याला पुरे होईल.”

उस्मान या जरबेच्या भाषणानें घावरला; पण तसें न दाखवतां तो म्हणाला, “ खुशाल पोलिसला आण, मी सांगेन कीं ‘ यानेंच मूर्ती फोडली असून आतां हा माझ्यावर आळ घालीत आहे.’ तो हातोडा तुलाच गोत्यांत आणील.”

“ पण, उस्मान, ते पाहिलेस का तुझ्या कपड्यांवरचे शेंदराचे डाग—आणि तुझ्या हाताला सुद्धां शेंदूर लागला आहे. घाम पुस्तांना हातरुमालावर तुर्झी शेंदरी बोटें उमटलीं आहेत. तू मधारी हातांवर तोंड ठेवल्यामुळे तोंडालादेखील शेंदूर लागला आहे.” करीम खाली पडलेला हातरुमाल उचलीत विजयी मुद्रेने बोलला.

उस्मानने आपल्या कपड्यांकडे आणि हातांकडे पाहिले. खरोखरच त्याच्या हाताला शेंदूर लागला होता. तो बेड्यासारखा त्या डागांकडे पाहत राहिला; पण त्याच्या अंतश्कूला कांहीं बेगळेच देखावे दिसूं लागले—पोलिस आपल्या हातांत हातकड्या घालून नेत आहेत, करीम हेटाळणीने हंसत बरोबर येत आहे, मग आपल्याला शिक्षा झाली असून आपण तुरुंगांत खितपत पडलो आहों !

उस्मान आपल्या विचारतंद्रीतून एकदम जागा झाला. आपण करीमच्या हातांत पुरते सांपडलों आहों अशी त्याची खात्री झाली. दीन मुद्रेने तो करीमकडे पाहून म्हणाला,

“ करीम, मला शिक्षा झाल्यानें तुला काय बरं फायदा होणार आहे ? उलट तू जर गप्प बसलास तर, हें बघ, ही अंगठी मी तुला

## नीलेचा दिलरुबा

देर्हन. याहून मौल्यवान् अशी वस्तूच माझ्याजबळ नाही; नाहीं तर मी ती तुला दिली असती. ‘घज्याळ आणि अंगठी हरवली’ म्हणून मी भावाला सांगेन.

आशाळभूतपणानें अंगठीकडे पाहृत करीमनें ती घेतली. “आतां कसा ठीक वागतो आहेस! पहिल्यानेच शिव्या न देतां माझें ऐकलै असतेंस तर हा वितंडवाद घालण्याची पाढी कशाला आली असती! बरें जाऊ दे. मी कोणालादेखील आजच्चा प्रकार सांगणार नाही. हा बघ मी मुकाढ्यानें चालता होतों.” करीम खरोखरीच निघून गेला.

उस्मानहि कांहीं वेळानें उठला. करीमनें हातोडा आणि हातस्माल नेल्याचें त्याच्या आतां लक्षांत आले. नीच करीमच्या हातांत आपण अजून असल्याचें त्याला कळून येऊन त्याचें मन अस्वस्थ झालै. करीमवर जळफळत, ‘आपण त्याची मदत मागायला कशाला गेलों!’ म्हणून मनांत आपल्यावरच चरफडत उस्मान देवळाबाहेर पडला.

\* \* \*

दुसऱ्या दिवशीं सकाळीं मोरभट पुजारी पूजेसाठीं आले; पण उ देवळांत पाऊल टाकतात तीं मूर्ति भंगलेली त्यांच्या दृष्टीस पडली. त्यांच्या छारींत चर्र झालै. हतबुद्ध होऊन ते छिन्नविच्छिन्न झालेल्या मूर्तीकडे पाहृत राहिले. कांहीं वेळानें ते भानावर आले.

“खास हें कोणातरी मुसंड्याचेंच काम असलें पाहिजे. लवकर पोलिसांत वर्दीं दिली तर तो बदमाष सांपडेलहि कदाचित्.”

मोरभट जबळजबळ धांबतच निघाले. जो भेटेल त्याला मूर्ति भंगल्याची अशुभ बार्ता सांगत ते चौकीवर गेले. विजेच्या बेगानें

## योगायोग कीं दैवी घटना ?

सर्व गांवांत ती बातमी पसरली. पोलिसांच्या मागोमाग लोकांच्या झुंडीच्या झुंडी देवळाकडे निघाल्या. पोलिसांना गुन्हेगाराचा मुर्डीच तपास लागेना. हिंदु लोक अतोनात खवळले असल्यामुळे गांवांत जादा पोलिस हिंदू लागले; त्यामुळे दंगा मात्र झाला नाही.

योज्याच दिवसांनी गांवांतील एका घनाढ्य सदृश्यस्थाने दुसरी एक चांगली मारुतीची मूर्ति करवली. गांवकच्यांनी मोठ्या समारंभाने भंगलेल्या मूर्तीच्या जारी तिची प्राणप्रतिष्ठा केली, पण लोकांच्या मनाला घक्का बसला होता. झालेल्या गोष्टीबद्दल लोक तर्ककुर्तर्क करीत होते.

\* \* \*

**या गोष्टीला दहा वर्षे झाली होती.** उसमानने एक किराण्या मालाचे दुकान घातले असून इतक्या वर्षात त्याचा व्याप पुष्कळ वाढून त्याला बरीच किफायत झाली होती. त्यामुळे गांवांत त्याची पतहि वाढली होती.

या दोन्ही गोष्टीचा करीम पुरा फायदा घेत होता. इतर्की वर्षे गुन्हा माहीत असून गप्प बसल्यावर उस्मानवर गुन्हा शाब्दीत करता येईल की नाही आणि त्यांत आपल्यालाच कांहीतरी शिक्षा होईल अशा शंकेने करीमला फारसे कांही करतां आले नसतें; पण आपण उस्मानचे पूर्वीचे कृत्य लोकांना सांगितले तर त्याची बेअब्रू होऊन त्याचा धंदा बसेल हें करीमला माहीत होते. उस्मानलाहि त्याची जाणीव असल्याने करीम जै जै मागेल तें तें तो त्याला देत असे. उस्मान चरफडे, घडपडे, करीमला धमक्या देई; पण करीमने संथपणे उस्मानला पिरगाळणे सुरु ठेवले होते. उस्मानच्या दुकानांत मिळणारा माल करीम महिन्याच्या महिन्याला घेऊन जात असे.

## नीलेचा दिलरुचा

तो कधीमधीं पैसेहि मागे. उस्मानला चांगले पैसे मिळूं लागल्यापासून करीमच्या मागण्याहि फुगत चालल्या होत्या.

आज करीम दुकानांत माल न्यावयाला आला असतां त्याला पाहून उस्मानच्या पायाची तिडीक मस्तकांत गेली. संतापाच्या भरांत त्यानें करीमला साफ सांगितलें कीं, “ काय बाटेल तें झालें तरी तुला मी कवडीचाहि माल देणार नाही. ”

करीम टवाळी करीत हंसत म्हणाला, “ अरे जा, मला नाही म्हणण्याची तुझी काय प्राज्ञा लागून गेली आहे ! नाहीं तर आज दहा वर्षे मला तुझ्या दुकानचा माल पुरवण्याची हमी तूं कशाला घेतली असतीस ! ”

“ दहा वर्षे झालें तें झालें. आतां यापुढे मी तुझ्या हातांत राहणार नाहीं. देत नाहीं माल तुला. बन्या बोलानें आधीं चालता हो इथून; नाहीं तर याद राखून ऐस. ”

“ हे बघ, उस्मान, तुला चेष्टा बाटत असेल; पण तो हातरुमाल आणि हातोडा माझ्याजबळ अजून आहे समजलास. ”

नेहर्मी लागू पडणारी करीमची गोळी आज नीटशी लागू पडली नाहीं. “ करीम, मी तुरुंगांत गेलों तरी बेहेत्तर, पण यापुढे तुझा जाच मी सहन करणार नाहीं. तीळ तीळ मांस तोडून न्यावें तसाच तूं मला लुटीत आहेस. मला तुझ्यापुढे मान वांकवाबी लागते म्हणून माझ्या जिबाचा असा संताप होतो कीं मला जगू-सुद्धां नयें बाटतें आहे. तूं तडजोडीला कबूल असलास तर पहा. मी एकदमच तुला कांहीं रक्कम देतों. त्याबद्दल तूं मला तो हातोडा आणि हातरुमाल परत दिला पाहिजे. हे तुला कबूल नसलें तर तुला काय करायचें असेल तें कर. ”

## योगायोग कीं दैवी घटना ?

आज गोष्ट निकरावर आली आहे हें धूर्त करीमर्ने ताडळे. उस्मानच्या म्हणण्याप्रमाणे तडजोड केली तर आपला फायदा आहे हें त्याला समजत होतें. कारण उस्मानला तुरुंगांत घालून करीमला कांहींच मिळणार नव्हतें. उलट त्याला मोकळा ठेवल्यामुळेच करीमचा फार फायदा ज्ञाला होता.

“ बरं बरं, उस्मान, आपण एकदांच तडजोड करून टाकूं. मी तुझ्या गुन्ह्याचा पुरावा तुला परत द्यायला तयार आहें; पण तूं तो कांहीं चांगल्या किंमतीला विकत घेतला पाहिजे.”

“ करीम, आतां तूं जा; मारुतीच्या पायथ्याजबळच्या आंब्याच्या झाडाखालीं तूं आज संध्याकाळीं ये. तेथेंच आपण यासंबंधी बोलूं. इतक्यांत एखादें गिन्हाईक आलें तर पंचाईत होईल.”

एक अक्षरहि न बोलतां करीम दुकानाबाहेर पडला. उस्मानचा आपल्या हातांतून निस्टण्याचा निश्चय ज्ञाला असून तो पुरता निस्टण्यापूर्वीच त्याला शक्य तितका पिळून काढला पाहिजे, असा त्यानें मनांत संकल्प ठरवून टाकला.

\* \* \*

या गोष्टीला कांहीं महिने होऊन गेले होते. भर दुपारची वेळ होती. या वेळीं कुणी उस्मानला जर शोधून पाहिलें असतें तर तो त्यांना त्याच्या घरीं सांपडला नसतां, दुकानांत सांपडला नसता किंवा गांवांतहि दुसऱ्या कुठे सांपडला नसता. कारण उस्मान या वेळीं तुरुंगांत होता. या बिनभाज्याच्या घरांत येऊन त्याला आठ दिवस ज्ञाले होते. त्याला जन्मठेप सक्तमजुरीची शिक्षा मिळाली होती. त्याची सक्तमजुरीची शिक्षा आजच खरी सुरु ज्ञाली होती. दगडफोडीच्या कामाला आज तो सुरुवात करीत होता.

## नीलेचा दिलहबा

ज्या आंब्याच्या झाडाखालीं दहा वर्षांपूर्वी उस्मानने मूर्ति फोड-प्याऱ्या कार्मी करीमची मदत मागितली आणि त्याबरोबरच आपली मान त्याच्या हार्टी दिली, त्याच झाडाखालीं चार महिन्यांपूर्वी करीमर्शी ठरविल्याप्रमाणे तडजोड करण्यासाठीं म्हणून उस्मान संध्याकाळीं गेला होता. करीम अबाच्या सवा रुक्म माणूं लागला. दोघांची पुष्कळच बाचाबाची होऊन संतापाच्या तिरमिरीत उस्मानने शेजारचा एक धोंडा उचलून करीमच्या डोक्यांत घातला.

त्या दोघांची बोलाचाली चाललेली असतां गांवांतील तालमीचे मराठा जातीचे वस्तादजी कांहीं शिष्यांसह मारुतीचे दर्शन करून परत येत होते. मूर्ति फोडल्याचा उल्लेख ऐकून त्यांना कुत्रहल उत्पन्न झाले आणि ते या दोघांच्या नकळत त्यांचे बोलणे ऐकत उभे राहिले. त्या बोलण्याबरून दहा वर्षांपूर्वी मारुतीची मूर्ति कोणीं फोडली हैं रहस्य वस्तादजीना समजले. गुन्ह्याचे सर्व स्वरूप या दोघांच्या तोंडून ऐकून मग पुढे ब्हावें असा विचार करून ते स्वस्थ राहून ऐकत होते. बोलतां बोलतां उस्मान आणि करीम चिरडीला आले. संतापाने वेडापिसा झालेत्या उस्मानने करीमचा खून केला. उस्मानने हैं कृत्य इतक्या शर्करकन् केले कीं, करीमला कांहींच प्रतिकार करतां आला नाही. उस्मानने धोंडा उचललेला पाहून वस्तादजी पुढे येतात तोंच उस्मानने तो करीमच्या डोक्याबर फेंकलासुद्धा ! करीमचे डोके फुटून तो ताक्काळ मरण पावला. उस्मान भ्रमिष्ट-पणाने त्या विद्रूप मस्तकाकडे पाहत उभा राहिला होता.

वस्तादजी आणि त्यांचे शिष्य यांनी उस्मानला धरून गांवांत चौकीबर नेले. उस्मान मुकाऱ्याने गेला. वस्तादजीने हातोडा आणि हातश्मालहि पोलिसांत सादर केला.

## योगायोग कीं दैवी घटना ?

या दोन गुन्हांबद्दल उस्मानला जन्मठेप शिक्षा ठोठावण्यांत आली होती. त्याला फांशीचीच शिक्षा ब्हायची; पण दाऱु पिऊन तिच्या भरांत गुन्हा केल्याच्या सबवीवर तो सुटला. कित्येक कैदी उस्मानप्रमाणेच सक्तमजुरीची शिक्षा भोगावयास आलेले होते त्यांच्यांतच त्यांच्याचप्रमाणे तुरंगांतील जाडाभरडा आणि अपुरा पोषाख करून उस्मान बसला होता. त्याच्यासमोर दगड आणि एक मोठा हातोडा पडला होता. उस्मानच्या मनांत विचारांचे नुसतें काहूर उठलें होतें. त्या भरांतच त्याने दगडावर पहिला घाव घातला.

त्या घावावरोवर उस्मानचे काळीज चरचरलें. दहा वर्षांपूर्वी मूर्तीवर घाव घालीत असल्या बेळचा प्रसंग लालभडक रंगांत त्याच्या नजरेसमोर उभा राहिला. मूर्तीच्या दगडावर त्याने अगदी असाच घाव मारला होता. दहा वर्षांपूर्वी, पण अगदी याच महिन्यांत ! आणि याच दिवशी !! हा योगायोग किती विलक्षण ! ‘त्यांत कांहीं दैवी घटना तर नाहीं ना?’ अशीहि उस्मानच्या मनांत क्षणभर शंका येऊन गेली.

तितक्यांत कैदी स्वस्थ बसल्याचे पाहून वॉर्डरने एक शिवी हांसद्धून उस्मानच्या पाठीवर सणसणीत कोरडा ओढला. उस्मानने कळवळून एकदम वर पाहिले. वॉर्डरचे पाळलेले माकड त्याच्या शेजारींच बसलेले असून उस्मानकडे पाहून दांत विचकून हंसत होते.

उस्मानचे रक्त गोटून गेले. तें हंसणे पाहत थरथरणान्या हातांनीच त्याने दगडावर दुसरा घाव घातला !

## आई ग !

“ आई ग ! ” म्हणून मालती ओरडली.

शरच्चंद्रानें एकदम कानांवर हात ठेवले.

याबरून कुणाला बाटेल की, मालती एखाद्या घोर संकटांत सांपडली असून तिनें हृदयभेदक भीत्युद्धार काढला आणि तो ऐकून शरच्चंद्राच्या रक्काच्चे पाणी पाणी होऊन, तो शरच्चंद्राच्या कोमल मनाला असह्य होऊन त्यानें कानांवर हात दाबून घरले.

छे छे, अगदी मुळीसुद्धां तसें कांहीं घडले नाहीं. कळवर बॅड-मिटनची गेम चालू असून शरच्चंद्र आणि मालती पार्टनर झालेले होते. चौधेहि खेळणारे चांगले असल्यामुळे खेळ छानच रंगत चालला होता. फाइब्ह ऑल, इलेव्हन ऑल, असे पॉइंट्स् बाढत होते. फूल या कोपन्यांतून त्या कोपन्यांत आणि क्षणांत जाळ्या-जवळ अशा नेमबंद फेकीमुळे चौधेहि फुलावर लक्ष ठेवून घांवपळ

आई ग !

करीत होते. आणि अशी धांवतानाच मालती ओरडली होती. मालती अगदीं साईडलॉबीजबळ उभी असून फूल शरच्चंद्राच्या-पुढे जाळ्याजबळ पडत होतें. शरच्चंद्र पाठीमार्गे होता. फूल घेण्याकरितां मालती धावूं लागली, आणि आपण फुलाशीं पॉचण्या-पूर्वीच तें खालीं पडतें कीं काय या भीतीमुळे व आवांक्याबाहेर पळण्यामुळे तिच्या तोंडून ‘आई ग !’ असा उद्धार बाहेर पडला.

मालतीला ही संवयच होती. ओरडल्यानंतर तिची तिलाच लाज बाटे, कारण विशद्ध खेळणारे आणि आजूबाजूचे लोक यांच्या मुद्रेवर हास्यरेषा उमटून गेल्याचें तिच्या दृष्टोत्पत्तीस येई. मग ओशाळून तिलाहि हंसू येई. पुन्हां म्हणून ओरडायचें नाहीं असा ती मनाशीं निश्चय करी, पण खेळण्याच्या भरांत केव्हां अचानकपर्यंती ‘आई ग !’ म्हणून जाई हें तिचें तिलाच समजत नसे.

मालतीचा हा उद्धार ऐकून शरच्चंद्रहि प्रथम गंमत बाढून हंसला होता. पण पुन्हां दोनदां त्याची पुनरावृत्ति झाल्यावर तो चिडला. प्रत्येक बेळेला त्याला नव्हस शॉक बसल्याप्रमार्गे होऊन तो अस्वस्थचित्त झाला. मालती पुन्हां ओरडते कीं काय इकडे लक्ष लागल्यामुळे खेळताना तो बेसावध राहूं लागला. त्यानें केलेल्या ढोबळ चुका पाहून आणि त्याच्या कपाळाबरील आंच्या व चेहन्याबरील रागाची छटा पाहून मालतीहि गोंधळून गेली. तीहि चुकूं लागली. आणि मँगं काय, गेम अर्थातच विशद्ध बाजूने जिकली.

यानंतर पुन्हां जेव्हां जेव्हां म्हणून शरच्चंद्र आणि मालती पार्टनर होऊन खेळत तेव्हां तेव्हां तीं हरत असत. प्रथम दोघें सुरुवात सुरेख करीत, पण एकदां मालती ओरडली कीं शरच्चंद्र

## मीलेचा दिलहबा

नर्हस होऊन जाई. मालतीहि स्वतःवर रागवत असे, केव्हां शरच्चंद्रावर रागवत असे. आणि सगळ्याचा परिणाम दोघे वाईट खेळप्पांत होई.

अर्शीच एकदा दोघे गेम हरवून कोर्टवरून बाजूला जात होती. त्यांचे प्रतिस्पर्धी या दोघांच्यापेक्षां साधारण खेळणारे असूनहि त्यांनी डाव जिकला होता.

अनु म्हणूनच मालती रागावली होती. स्वतःवर नव्हे तर शरच्चंद्रावर. नाहींतरी आतांशी दोघेहि एकमेकांवर रागावलेली होती. दोघांची इतकी मैत्री, एरवीं सर्व गोष्टी दोघे भिळून करीत. त्यांना त्यापासून अतिशय आनंद होई. पण शरच्चंद्राच्या आग्रहावरून मालती त्याच्या कळवांत खेळावयास जाऊ लागली आणि दोघांच्या खेळप्पाच्या आनंदांत अपजयाचें विष भिनून लागले तेब्हां दोघांच्याहि मैत्रींत जरा व्यत्यय येऊ लागला.

कोर्टवरून पलीकडे जाऊन मालतीने रॅकेट बाकावर आदलली. स्वतःहि ती जरा जोरांतच खाली बसली, व ब्लाउजच्या खिशांतून आपला चिमुकला रुमाल काढून कपाळावरील व मानेवरील धर्मबिंदु पुसून लागली. तिचें गौरवणी मुख आरक्त होऊन गेले होतें. अंबाडा सैल होऊन त्याचें शेवट पाठीवर मुटले होतें, व बन्याचशा बटा कपाळावर व कानांवर रुलत होत्या.

एरवी खेळ संपत्यावर दोघांनी स्मितमुखाने परस्परांकडे पाहाच्याचें हा शिरस्ता. परंतु आज शेजाऱ्हन चाललेल्या शरच्चंद्राकडे कपाळाला खूप अंब्या घालून पाहत मालती म्हणाली, “मी आतां पुन्हां तुमची पार्टनर होणारच नाही.”

शरच्चंद्रानेहि कपाळाला खूप अंब्या घातत्या. रॅकेटने एका

काल्पनिक शटल्ला मारत्यासारखे करून तो बेपवाई दर्शवून बोलला,  
“ फारच उत्तम. मलादेखील आतांशी तसंच बाढूं लागलं होतं.  
आपलं दोघांचं खेळणं कांहीं जमत नाहीं. ”

मालती चिछून म्हणाली, “ कसं जमेल ? तुम्ही आपले कांहीं  
तरीच खेळतां. लक्ष्यच नसतं तुमचं खेळप्पांत. ”

शरच्चंद्र मालतीच्या शेजारच्या खुर्चीवर बसला. रॅकेट बाकाला  
टेकून ठेवून, गळ्याला रुमाल बांधीत तो उपरोधिक स्वरानें बोलला,  
“ तुम्हांला खेळतांना ओरडायला पाहिजे असतं ना. ”

“ ओरडायला पाहिजे असतं ! ” मालती आबाज चढवून  
म्हणाली. “ म्हणजे मी मुद्हाम ओरडतें वाटतं. ओरडायचं नाहीं  
म्हणून मी किती तरी निश्चय करतें पण तोंडांतून अचानक ‘ आई  
ग ! ’ म्हणून निघून जातं त्याला मी तरी काय करूं ? अन्  
तुम्हांला तरी तेवढ्यावरून रागवायचं काय कारण ? जरा ओरडलें  
कीं झालं, लगेच खेळांत दुर्लक्ष करतां. ”

“ जरा ओरडलें कीं ! ” शरच्चंद्र हेटाळणीनें म्हणाला. “ खेळ-  
प्पांत मनाची एकाग्रता झालेली असतांना तुमच्या किंचाळ्या ऐकून  
नव्हेस शॉक बसतो. त्यामुळे खेळांत लक्ष लागत नाहीं. ”

मालती आतां कमालीची चिडली. “ किंचाळतें कां मी ? ”

शरच्चंद्रहि झोंबन्या आबाजांत म्हणाला, “ नाहीं तर काय ?  
कानठाळ्या बसतात एकदम. कर्कश किंचाळणं अगदीं. ”

“ माझं ओरडणं म्हणजे कर्कश किंचाळणं वाटतं तेब्हां तुमचे  
कान फार मोठे असले पाहिजेत. ” मालती पुटपुटली. मालतीला  
आपल्या गोड आबाजाबद्दल केवढा तरी अभिमान होता !

पण शरच्चंद्रानें तिचे शब्द ऐकलेच. आक्षर्य आणि अपमा-

## नीलेचा दिलरुवा

नाचा राग यांर्नी मिश्र भावना होऊन त्यानें विचारले, “काय म्हणालांत ?”

सगळ्या भरांत आपण नको तें बोलून गेलों म्हणून मालती आँशाळली, वाईट बाटून ती म्हणाली, “कांहीं नाहीं. आपण यापुढे पार्टनरच होऊं नये म्हणजे झाल.” मालतीने आपल्या मर्ते भांडणाचा शेवट केला.

पण येबळ्यावर शरच्चंद्र कुठला ऐकायला ! दंतपक्षि दिसण्या-इतके हास्य चेहऱ्यावर बळेच ओढून आणून आणि स्वरांत मुद्रुता व आर्जव दर्शवून तो म्हणाला, “मग त्यापेक्षां मनावर जरा ताबा ठेवून खेळतांना किंचलायचं बंद केलंत तर नाहीं कां चालायचं ?”

मालतीचा विक्षत चाललेला क्रोधाभिं चांगलाच भडकला. बेढावून ती बोलली, “नाहीं चालायचं वरं. मी अशीच ओरडणार. तुम्ही बाटव्यास आपल्या नर्बंजबर ताबा ठेबा.”

शरच्चंद्र वेपर्वाई दाखवून उत्तरला, “काय जरूर? तुम्ही जर अशाच ओरडणार तर मी पण—” पुढे काय शब्द योजावा या विचारांत शरच्चंद्र क्षणभर पडला. पण तो कांहीं बोलण्यापूर्वीच मालती कुचेषेने स्वाभिमान दर्शवीत म्हणाली, “तर तुम्ही पण असेच घावरणार !”

या तिच्या बोलण्याचें शरच्चंद्रालासुद्धा हंसू आले. पण तें दाबून को बसल्या जागेवरून उठला आणि पलीकडे गेला.

कोर्टबर खेळणाऱ्या चौधारेवीज दुसरें कोणी शेजारीं नव्हते म्हणून वरे. दोघें बोलत असल्याचें सर्वाना कळले, पण तीं काय बोलत आहेत हैं मात्र कोणाला कळले नाहीं. पण त्या दिवसानंतर दोघेंहि एकमेकांचे पार्टनर होण्याचें टाळीत, हैं मात्र सगळ्यांच्या लक्षांत आले.

खेळण्याचेंच काय पण दोघें बोलण्याचेंसुद्धां टाळीत. त्यांच्या मैत्रीत विघाड झाला होता. दोघांनाहि त्यामुळे मनस्ताप होई. एकमेकांशी बोलल्यावांचून त्यांना चैन पडत नसे. पण अभिमानामुळे कुणीच मार्गे वेर्दैना.

या भांडणाबद्दल लोकांनी त्यांना विचारले, तेहां दोघांनीहि आपापल्या परीने आपली बाजू संभाळून दुसऱ्याचें दोषदिग्दर्शन केले. अर्थात् खेळतांना ओरडण्यामुळे भांडणाला सुरुवात झाली, हें दोघेहि सांगत नसत, त्यांची त्यांनासुद्धां ती बाब क्षुल्क वाटे. पण दोघेहि मनाला सांगत, “असेना कारण क्षुल्क, हा प्रश्न स्वाभिमानाचा आणि व्यक्तित्वाचा आहे. दुसऱ्याकरितां आपला स्वाभिमान, आपले व्यक्तित्व सोडायचे कीं काय ? मुळीच नाही.” पण लोकांना ही विचारसरणी पोरकट वाटेल कीं काय अशी शंका दोघांना येऊन तीं स्वरूपे कारण लोकांना सांगत नसत. मालती खेळण्यास उठली कीं शरच्चंद्र बसून राही. क्लेम असला तरी खेळत नसे. दुसऱ्या कुणाला खेळू देई. आपल्या ओरडण्याची मालतीला इतकी लाज वाढू लागली होती कीं, इच्छावळानें तिचें ओरडणे अगदी कमी होत चालले होतें. पण मजा ही कीं, शरच्चंद्र खेळ बघत आहे हें मालतीच्या लक्षांत आलें कीं तिच्या नकळत ती ओरडे. अगदीं खरोखरीच नकळत ती ‘आई ग !’ म्हणून म्हणे.

अन् गंमत ही कीं, बाजूला बसून खेळ पाहत असतां मालतीचे ओरडणे शरच्चंद्राला पूर्वीइतके कर्णकटु वाटेनासे झाले. इतरांप्रमाणे त्यालाहि हळूहळू गंमत वाढून हंसू येऊ लागले होतें. एवढ्याशा ओरडण्यानें आपली कशी चलविचल होई आणि आपला खेळ विघडे, याबद्दल त्याचें त्यालाच नवल वाढू लागले.

## मीलेचा दिलरुबा

पण असें हैं सरळ कवूल करून मालतीबरोबर तो खेळावयास उठला असता तर मग स्वाभिमान तो कुठे राहिला ?

मालती दुसन्या पार्टनरबरोबर खेळते अन् पुन्हा चांगली खेळते, याचें त्याला बैघम्य वाढूं लागले. तो मुद्दामच दुसन्या बायकांच्या खेळण्याची प्रशंसा करण्याकरिता ‘प्लेइ’, ‘प्लेइ’ म्हणै. मालतीने एखादा चांगला शॉट मारला की आपले लक्ष्यच नाहीं असें तो दाखवी. मालती चुकली की तो हंसे. मालती ज्या बाजूला असेल त्याच्या विश्वद बाजूने शरच्चंद्र डावाचा उठाव करी. परंतु या गोष्टी इतरांच्या लक्षांत येऊ नयेत एवढा धूर्त-पणा तो राखी. मालतीला मात्र हा आळूनचा गोळीबार असह्य होऊं लागला. तिचा खेळ बिघडूं लागला, आणि एके दिवशी खेळतांना ती जबळ जबळ रडकुंडीला आली. ती अगदीच कांहीर्तीरी खेळत होती. शरच्चंद्राला बिलक्षण हुरूप चूळन तो विश्वद बाजूला असलेल्या बाईला ‘प्लेइ’, ‘प्लेइ’ करीत होता. ती बाई या प्रशंसेने खुशालून खरोखरीच चांगली खेळत होती. गेम झाल्याबरोबर मालतीने कुणाकडे बघितलेंसुद्धां नाहीं. ती तडक घरी निघून गेली.

चार दिवस मालतीचा कळववर पत्ता नव्हता.

शरच्चंद्राला हळूहळू आपल्या वर्तनाचा पश्चात्ताप वाढूं लागला. त्याला कळववर ओसाड वाढूं लागले. खेळण्यांत त्याचें लक्ष्यच लागेना.

\* \* \*

**शरच्चंद्र-मालती** हीं बिद्या, वय, सौदर्य वगैरे सर्वच दृष्टीनीं अनुरूप होतीं. परस्पर प्रणयाराधनेंत गुंतलेलीं असून लवकरच कळवला मेजवानी देणार अशी सर्व मंडळीना आशा वाटत होती. मालती

आई ग !

झळवर येत नाहीं व शरच्चंद्राला तिचा विरह चालत नाहीं हें बघून इतर मेंवर्सनीं त्याची चेष्टा करण्यासहि कमी केले नाहीं. शरच्चंद्र चुकूं लागला कीं एकानें विचारावें, “अरे कायरे ? ” अन् दुसऱ्याच कुणीं उत्तर घावें, “ अरे, कोटीवर अंधार आहे सगळा. तो तरी काय करील ? ”

शरच्चंद्रानें आणखी एक दिवस जेमतेम काढला. नंतर तो मालतीच्या घरीं गेला.

मालतीला तरी घरीं कुठें चैन पडत होतें ! जिवाचा अगदीं निग्रह करूनच तिनें हे पांच दिवस काढले होते. ती शरच्चंद्राची सारखी वाट बघत होती. वाट पाहून पाहून ती अधीर होऊन गेली होती. काल रात्रीं तर ती थोडी रडलीमुद्धा.

आणि आतां शरच्चंद्राला बघून तिला केवढा तरी आनंद झाला. पण शरच्चंद्रानें ज्याप्रमाणे आपला आनंद झांकून ठेवला त्याचप्रमाणे मालतीनेंहि मुद्हामन्च आपली मुद्रा वेपवाईची केली.

प्रेमी माणसे हीं अशीं कां वागत असतात हें कुणी सांगू शकेल काय ?

जणुं आपल्या भावाचा कुणी मित्र सहज आला आहे अशा प्रकारचें औपचारिक स्मित करून मालतीनें सांगितलें, “ दादा घरांत नाहीं. ”

शरच्चंद्राला वाटलें कीं, मी आपला मानापमान गुंडाळून ठेवून आलों तर हिला त्याची किंमतच नसाबी ना ? जरा बाईठ वाढून तो म्हणाला, “ मला वाटलं तुम्ही आजारी आहां. म्हणून मी चौकशी करायला आलों होतों. ”

“ बसा. ”

## नीलेचा दिलरुवा

शरच्चंद्र दिवाणखान्यांतील कोचावर बसला. मालतीहि समोर बसली.

पुन्हां शरच्चंद्रानेंच विचारले, “ कळबवर आलां नाही तीन चार दिवसांत ? ” मालती कळबवर बरोबर पांच दिवस आली नव्हती हें माहीत असून त्यानें मुद्दाम डिंबचले.

मालती कोचावरल्या शेवरीच्या उशीर्फी खेळ करीत होती. वर न वघतांच उपरोधिक पण खिन्न स्वरांत तिनें उत्तर दिले, “ काय करायचं येऊन ? मला मुर्ढी खेळतांच येत नाही. उगीच चेष्टेचा विषय करून घेण्यासाठी कशाला यायचं ? ”

मालतीनें आबंदा गिळला.

शरच्चंद्र काय उत्तर देणार ? पण उत्तर दिले पाहिजे म्हणून तो म्हणाला, “ उगीच कांहीतरी मनाची कल्पना करून घेतली आहात झालं.”

मालती या उत्तरानें स्तिमित झाली. “ कल्पना करून घेतली आहे ? ” नंतर चिडून उपरोधानें हंसून ती बोलली, “ तुम्हांला माझा खेळ फार आबडतो नाही ? ”

शरच्चंद्रानें बिनदिक्कत उत्तर दिले, “ हो, अगदी अतिशय आबडतो.” किंचित थांबून तो पुन्हां म्हणाला, “ पुढत्या महिन्याच्या पहित्या आठवड्यांत आपत्या कळबचे सामने होणार आहेत.”

“ ठरलं वाटतं सगळं नक्की ? ” मालतीनें उत्साहभरानें विचारले. “ कोण कोण पार्टनर होणार आहेत ? ”

शरच्चंद्र प्रेमभरानें हंसला. आपणां स्वतःकडे व मालतीकडे त्यानें अंगुलिनिर्देश केला.

“ कोण ? तुम्ही न् मी पार्टनर ? आतां का हो ? त्या दुसऱ्या बायकांना ‘ फ्लॅट ’, ‘ फ्लॅट ’ म्हणत होतां ना ? त्यांनाच विचारा कीं पार्टनर ब्हायला, माझ्यापेक्षां किती सुंदर खेळतात त्या ! खाश्रीनं तुम्ही चॅपिअन याल .” मालतीच्या नेत्रांत अश्रूनीं चमक आणली.

“ मला तुमच्याखेरीज दुसरा कोणी पार्टनर नको आहे .” शरच्चंद्र सूचक अर्थाने मालतीकडे बघून हंसला.

तें हास्य मालतीला अतिशय हृदय वाटले. लज्जेने अधोवदन होऊन तीहि हळूहळू हंसू लागली.

इतका गोड समेट घडून आल्यामुळे शरच्चंद्र खुशालून गेला. त्याने उत्साहाने विचारले, “ मग काय, देऊ ना आपली नावं ? ”

मालती खिळ झाली. “ पण आपला दोघांचा खेळ कुठे जमतो ? मी ओरडले कीं तुम्ही नव्हैस होतां. उगीच तुमचे चान्सेस माझ्यामुळे मी कशाला घालवूं ? ”

शरच्चंद्र उद्वेगाने उठला—“ बरं मग जातों मी .”

“ चहा घेऊन जा .”

“ नको, मला वेळ नाही .” हेठ चढवून शरच्चंद्र तावातावाने निघून गेला.

मालतीला एकदम वाईट वाटले. जाणाऱ्या शरच्चंद्राला परत बोलवावें असा मोह होऊन जिन्याशीं येऊन तिने ‘ शरच्चंद्र ’ म्हणून हांकसुद्धां मारली. पण शरच्चंद्र केव्हांच गेला होता.

त्या दिवशीं संध्याकाळीं ती कूबवर गेली अन् तिला कळले कीं, बहुमतानें चिढथा टाकून पार्टनर निवडावे असें ठरले होतें. ती शरच्चंद्राला ‘ मी तुमची पार्टनर होण्यास तयार आहै ’ असें सांगणार होती, पण मग ती कांहीं बोललीच नाही. पण सकाळीच

## मीलेचा दिलरुबा

शरच्चंद्र मालतीकडे गेला होता, बगैरे वित्तंबातमी कळवमेंबर्सना कळली होती व शरच्चंद्राच्या मार्गे लागून त्यांनी बाकीचीहि बातमी हळूहळू त्याच्याकडून काढून घेतली होती. अन् त्याला चिडविताना त्याचे मित्र म्हणत, “ अरे बेट्या, तुझी अबू राखण्या-साठी आम्ही हें लॉटस् टाकण्याचं ठरवलं, समजलास ? ”

शरच्चंद्र मालतीकडे बघतसुद्धां नव्हता. अन् मग कळववर शरच्चंद्र आहे की नाही याची गंधवारातीच नसल्याप्रमाणे मालतीनेहि आव आणला.

नंतर चिछथा टाकण्यांत आल्या. हळूहळू चिछथा उचलून नांवे बाचण्यांत येत होती. कुणाला वाईट वाटत होतें व कुणी आनंदांत होते.

शरच्चंद्र व मालती अघीर चित्तानें आपले नांव कुणाबरोबर येतें याची वाट बघत होती. आणि त्या दोघांची नांवें जेब्हां बरोबर आलीं तेब्हां लोकांनी केवळ्या टाळ्या वाजवल्या ! अन् त्या दोघांचीं तोंडे काय पण प्रेक्षणीय झालीं होतीं !

एकमेकांकडे बघून मालती-शरच्चंद्र हंसलींच.

त्या हंसण्यांत आनंदाचा भाग होता की काय हें त्यांचें त्यांनाहि सांगतां आले नसतें. पण त्यानंतर दोघेहि जरी पार्टनर होऊन खेळलीं नाहीत तरी त्यांच्या उल्हसित वृत्तींवरून त्यांना आनंद वाटत असावा असा तर्के करण्यास लोकांना जागा मिळाली होती.

दुसरे लोक आतां बहुधा आपल्या निवडून आलेल्या पार्टनर-बरोबरच खेळत, पण या दोघांनी मात्र आपला पूर्वीचाच हठ कायम ठेवला होता.

“ तुम्ही दोघें पार्टनर होऊन प्रॅक्टिस कां करीत नाही ? ” म्हणून

त्यांना कुणीं कुणीं विचारले सुद्धां. पण दोघांनी “ ऊँ : खेळूं एक-दमच. काय होईल तें होईल.” असें उत्तर दिले.

लवकरच सामने सुरु होऊन शरच्चंद्र आणि मालती यांच्या खेळण्याचा दिवस उगवला. सामने बघण्यासाठी खूप प्रेक्षक खुर्च्यां-वरून बसले होते. अंपायर्स पॉइंट्स मोजण्यासाठी व आऊट वगैरे निकाल देण्यासाठी कोर्टाच्या दोन बाजूला नेटजबल खुर्चीवर उभे होते व आणखीहि कांहींजण आजूबाजूला तयार होते.

अशा सर्व समारंभांत चौधे खेळूं लागले. शरच्चंद्र आणि मालती यांची उल्हसित वृत्ति बघून सर्वांना गेम चांगली होणारासें बाटत होतें. आणि गेम रंगतहि चालली होती. प्रेक्षकांमधून टाळ्या, उत्तेजनपर यब्द सारखे ऐकूं येत होते. शरच्चंद्र आणि मालती यांचे अकरा झाले तरी प्रतिस्पर्ध्यांचे पांचच झाले होते. पण नंतर शरच्चंद्र—कां कोण जाणे—अस्थिरचित्त झाला. मालतीला नवल बाटले. कारण मनाचा अतिशय निग्रह करून ती आज एकदांसुद्धां ओरडली नव्हती.

शरच्चंद्र चुकूं लागला तरी मालतीने धीर सोडला नाही. यामुळे दोन्ही बाजूचे अठरा पॉइंट्स होऊन शरच्चंद्र आणि मालती यांनी शेवटी गेम जिंकली. प्रेक्षकांनी टाळ्या बाजवून त्यांचे अभिनंदन केले.

ल्योच दोन्हीकडील प्रतिस्पर्ध्यांनी बाजू बदलून दुसऱ्या गेमला मुरुवात केली. शरच्चंद्र प्रथमपासूनच वाईट खेळला. जेमतेम त्याचे तेरा पॉइंट्स झाले. प्रतिस्पर्ध्यांनी चांगलीच गेम जिंकली. तिसरी गेम तेच घेणार यांत कुणालाहि शंका राहिली नाही. मालती अगदीं गुपचूप खेळत होती.

## नीलेचा दिलरुवा

शरच्चंद्र ओशाळून गेला, पण मालती त्याच्यावर चांगलीच रागावली होती. सूड उगवण्यासाठी शरच्चंद्र मुद्दाम वाईट खेळत आहे अशी तिची खात्री झाली. त्याच्या ठिकाणी खिलाडू वृत्तीचा अभाव असल्याबद्दल तिळा त्याची चीड आली.

पांच मिनिटे पेयपदार्थ व विश्रांति घेतल्यावर तिसऱ्या गेमला मुरुवात झाली. प्रतिस्पष्यांचे आठ पॉइंट्स् झाले तरी शरच्चंद्र-मालती यांचे काहीएक झाले नाही. मालती शरच्चंद्राकडे बघत-सुद्धां नबहती, इतकी ती त्याच्यावर रागावली होती. प्रेक्षकहि कंटाळल्यासारखे झाले.

आणि तितक्यांत स्तन्ध झालेल्या वातावरणांत ‘आई ग !’ म्हणून शब्द उमटला. मालतीच ओरडली होती. ती अगदी मुद्दाम शरच्चंद्राला चिडविण्यासाठी ओरडली असें काही म्हणतां येणार नाही. पण तिच्या अंतर्मनानें तशाच काहीतरी भावनेनें तिच्या तोळून तो उद्धार काढला असावा. माणून मात्र मालतीनें मुद्दाम शरच्चंद्राकडे बधून हास्य केले.

पण नवल हें की, शरच्चंद्र मुर्द्दीच न चिडतां मजा वाढून हंसला. त्याची मुद्रा प्रकुल्ह होऊन गेली. मालती आश्र्वयानें बघतच राहिली.

पण यापेक्षांहि तिळा माणून शरच्चंद्राच्या खेळण्याचें आश्र्य बाटले, शरच्चंद्र इतका सुंदर खेळूं लागला कीं प्रेक्षकांमधून सारखे कौतुकोद्दार निघूं लागले. मालतीहि उत्साहानें खेळूं लागली. खेळ-तांना आणखी दोनतीन बेळां ती ‘आई ग !’ म्हणून ओरडली, पण शरच्चंद्र हंसतमुखानें खेळतच होता. मालती-शरच्चंद्रांनी

दोन डाब घेतल्यामुळे त्या दिवशीच्या सामन्यांत तींचःदोर्खे विजयी झालीं होतीं.

दोर्खांचे अभिनंदन झाल्यावर शरच्चंद्र व मालती बरोबर घरी जाण्यासाठी निघार्ली. विजयाच्या भरांत दोर्खेहि राग विसरून गेली.

मालती हंसत म्हणाली, “तुम्ही म्हणजे एक कोडं आहांत कोडं !”

शरच्चंद्र नुसता हंसला.

“काय, मी म्हणतें तें खरं आहे ना पण ?”

मालतीच्या बोलण्याचा ओर्धे शरच्चंद्राला पुरता कळून चुकला होता, पण त्यावर त्याच्याजवळ उत्तर नसल्यामुळे मुद्दामच त्यांने प्रश्न केला, “म्हणजे काय बुवा ?”

मालतीने पिच्छा पुरवला. “म्हणजे काय असायचं ? पहिल्या दोन गेममध्ये असं कां खेळलांत ?”

“कुणाला माहीत काय झालं तें.”

“मी इतका निग्रह केला होता. शब्द काढला नाहीं तोडांतून. म्हटलं माझ्या कर्कश किंचाळण्यानें नव्हेस शॉक नको वसायला. तरी पुन्हां वाईटच खेळलांत आणि तिसन्या गेमला ओरडलें तरी चांगले खेळलांत.”

शरच्चंद्रानें आतां मनाला धीर दिला. उत्तराशिवाय मालती ऐकायची नाहीं हैं कळून येऊन तो म्हणाला, “खरं सांगू कां ? पहिल्या दोन गेम्समध्ये तुम्ही ओरडलां नाहीं म्हणूनच मला चुकल्याचुकल्यासारखं होऊन खेळ जमेना. अन् तिसन्या गेमला तुम्ही ओरडूं लागलां तेब्हां माझ्या मनाला उल्हसित वाढूं लागलं.”

## नीलेचा दिलरुबा

मालती हंसू लागली, शरच्चंद्रहि हंसू लागला. शरच्चंद्र म्हणाला,  
“ बहुतेक परवां आपल्याला पुन्हां खेळावं लागेल. ”

मालतीनें विचारले, “ मग काय म्हणणं आहे ? ”

शरच्चंद्र मिस्किलपणानें म्हणाला, “ सामना जिंकायची इच्छा  
असेल तर तुम्ही किंचाळलं पाहिजे. ‘आई ग ! ’ म्हटलंत कीं मजा  
बाटते जरा.”

मालतीनें केवढी तरी मान वेळावली, पण तिच्या मुखावर  
रागाची यत्किंचित् छटा नव्हती.

मालतीनें नंतर सहज म्हणून विचारले, “ आतां आणखी  
किती वेळां खेळायचं आपल्याला ? ”

क्षणभर थांबून शरच्चंद्रानें उत्तर केले, “ नेहमीच. ”

“ म्हणजे काय याचा अर्थ ? ”

“ चल तुझ्या धरीच सांगतो. ” शरच्चंद्रानें अशा तळेनें हंसून  
मालतीफडे बघितले कीं तिला सर्व अर्थ कळून चुकला.

गोड हंसून मालतीनें प्रत्युत्तर दिले.

## काळसर्पचा विळखा

तें नांव ऐकल्यापासूनच अनुताईला कांहींतरी ओळखीओळखीसारखें वाटत होतें. तिनें आपल्या समृतिकपाटांत थोडीशी शोधाशोध करून पाहिलें, पण कांहीं आठवेना; म्हणून तिनें तो नाद सोळून दिला होता. परंतु आतां दबावान्याच्या पायच्या चढून ती वर आली आणि तिनें दरवाजावर लावलेली पितळी पाटी पाहिली, तेब्हां पुन्हां तिच्या मनाला रुखरुखल्यासारखें वाढू लागले.

पाटीवर 'श्रीकृष्ण बामन टिळक, एम. बी. बी. एस.' अशी काळीं अक्षरे रंगवलेली होर्ती. संध्याकाळचे सोनेरी सूर्यकिरण त्याभोंवतालच्या पितळी पत्र्यावर पडून त्यांतूनहि पिवळे किरण परवर्तन पावत होते. जणू ते एकमेकांना प्रेमानें भेटत होते.

ही कल्यना अनुताईच्या मनांत आली आणि एकदम तिच्या डोक्यांत प्रकाश पडला. 'खरंच की! हे गृहस्थ सहा वर्षांपूर्वी

## नीलेचा दिलखा

आपत्याला ‘बघायला’ आले होते, या आठवणीबरोबरच क्षण-भरांत अनुताईला कितीतरी आठवणी आल्या.

इंग्रजी सहा इयत्ता ज्ञाल्याबर अनुताईला तिच्या आईबडिलांनी परिच्येच्या शिक्षणाकडे लावून दिले होते. शिक्षण चालू असतांच इकडे तिच्या लग्नाची खटपट चालूच होती. अनुताईला शंभरसवार्यांठे ठिकाणी तरी खचित दाखवली असेल. स्थळे पाहतां पाहतां अनुताईचे शिक्षणहि संपले.

अनुताईला कोठेहि दाखविली तरी तिचा थोरला भाऊ तिला त्या स्थळावरून चिडवू लागे. तें चिडवणे त्या स्थळाचे फिसकटेपर्यंत चालू राहायचे.

कृष्णराव टिळक जेबां तिला पाहायला आले, तेबांदेखलील दादाने “आतां काय बुवा, कृष्णरावाची रुक्मणीबाई नाहीतर सत्यभामावाई होणार तुम्ही ! एकदम डॉक्टरीणबाई होणार ! आहे बुवा !” असें चिडवायला सुरुवात केली होती. पण आईने तें ऐकले आणि ती एकदम दादावर संतापली—

“काय उगीच भलतंसलतं चिडवतोस तिला ! अनूला मी मुळीच त्या भिकान्याला देऊ देणार नाही. नुसता एम्.बी.बी.एस. काय करायचा ? त्याला ना घर ना दार ! ”

टिळकांच्याकडून होकार येऊनहि तें स्थळ फिसकटले. नंतर लगेच अनुताईचे लग्न विष्णुपंत आठवले यांच्याशी झाले. विष्णुपंताचे एक राहतें घर सत्तेचे असून त्यांना पन्नास रुपये भाडे येत असे. शिवाय त्यांच्या बडिलांची सावकारी चांगली चाललेली. पण विष्णुपंत मॅट्रिक परीक्षा दोनतीन बेळां नापास होऊन घरी बसले होते. म्हणजे त्यांचा बेळ घरांत जात असे असें नाही; ते करम-

णुकीखातर बहुतेक बेळ घरान्हाहेरच घालवीत. याबद्दल अनुताईची आई म्हणाली होती, “ लग्न झालं की येईल आपसुक ताळ्यावर. माझी मुळगीच त्याला शिकवील ! ”

आणि लग्नानंतर खरोखरीच वर्षभर विष्णुपंत बायकोच्या अर्ध्या बचनांत बागले. बडिलांच्या घंट्यातसुद्धां ते लक्ष घालूं लागले होते. अनुताईचे सासूसासरे म्हणत की, ‘सुनबाई चांगल्या पायगुणाची आहे.’

पण अनुताईच्या दुर्दैवानें तिचा सासरा एक बर्षातच कालवश झाला आणि नंतर वर्षसहा महिन्यांत सासूहि गेली. विष्णुपंत एकदम हातीं संपत्ति व सत्ता आल्यामुळे वेताल होऊन गेले. त्यांच्याभौंवर्तीं भुताबळ जमली आणि पुढील चार बर्षात घंट्याचें तर बाटोळे झालेंच, पण शिवाय घरहि विकावें लागले. वरेचेसे दागिनेहि कर्जफेडीला गेले.

पश्चात्तापानें दग्ध होऊन विष्णुपंत नोकरीच्या शोधाला लागले. अनुताईच्या भावानें पोस्टांत खूप बशिला लावून नोकरी लावून दिली होती; पण एक महिन्यांतच निष्काळजीपणा आणि उद्दाम-पणा यांबद्दल त्यांना कमी करण्यांत आलें होतें. अनुताईच्या भावानें संतापून मेहुण्याचें तोंडहि न पाहण्याचा निश्चय केला. त्या संतापाची झळ अर्थातच अनुताईला भोगणें भाग होतें.

अनुताईचे आईबडील तिचे हे दुर्दैवाचे दिवस पाहण्यास जगले नाहीत याबद्दल अनुताईला फार बरें वाटे. परंतु मायेच्या माणसांच्या अभावीं तिला एकटीलाच आपलें दुःख सहन करावें लागे.

तसे विष्णुपंत अनुताईशीं पहिल्यापासूनच चांगले बागत. त्यांच्या बोलण्याबागण्यांत लाघवीपणा व गोडवा फार होता. ती कितीहि त्यांच्यावर रागावलेली असो, विष्णुपंत एकदां गोड बोलूं लागले,

## नीलेचा दिलखा

कीं अनुताईला त्यांचे सर्व बोलणे खरें वाटे. पण मनाच्या फसण्याला-  
सुद्धां अंत असतोच. विष्णुपंतांच्या बोलण्यावागण्याची तिळा चीड  
येऊ लागली. त्यांनी नोकरी धालवित्यावर अनुताईचे दागिनेहि  
विकण्याला सुरुवात केली होती. इतके झाले तरी त्यांच्या व्यसनांना  
आळा नव्हताच !

‘मी नोकरी पाहते’ असें अनुताईने सुचवित्यावरोवर मात्र  
विष्णुपंतांचा स्वाभिमान खडवद्धन जागा झाला. “काय ! माझ्या  
बायकोनं नोकरी करायची अन् मीं खायचं ! मला काय समजतेस  
तूं ?” अशा प्रकारे संतापून ते बोलूं लागतांच अनुताईने नोकरीचे  
नांव सोड्हून दिले. तिच्या अंगावर आतां दागिने म्हणजे हातांतल्या  
दोन बांगड्या तेवढ्या होत्या. त्या विकण्याची वेळ लौकरच येणार  
या धास्तीमुळे मात्र अनुताईला घैर्य आले. विष्णुपंतांना तिनें अगदी  
निक्षेप सांगितले कीं, ‘मी नोकरी पाहणार.’ हल्लहळू तिनें चौकशीला  
सुरुवात केली. विष्णुपंतांची रागवारागवी सुरुच होती; पण अनु-  
ताईने तिकडे लक्ष्य दिले नाहीं.

कालच अनुताईला एका ओळखीच्या सदृश्यस्थाने “डॉक्टर  
टिळकांना त्यांच्या प्रसूतिगृहासाठी आणखी एक परिचारिका पाहिजे  
आहे; तेथे मीं तुमच्याकरितां शब्द आवृत्ता तर वायां जाणार नाही;  
तुम्ही एकदां त्यांना भेटून या,” असें सांगितत्यावरून ती आज  
आली होती.

पाटीबरील नांवाची ओळख पटतांच अनुताईच्या मनांत  
विचार आला, “ज्यांना भिकारी म्हणून नाकारण्यांत आले,  
त्यांच्याच दाराशीं आज मी नोकरीची भिक्षा मागण्यासाठी आले  
आहें. काय नशिवाचा फेरा हा !”

एक निःश्वास टाकून अनुताईनें दरवाजांत पाऊल टाकले. तिची साबली खोर्लीत दरवाजांतून आलेल्या उन्हांत लांबवर गेली. डॉकटर टेबलाशी वाचीत बसले होते. साबली बघून ते म्हणाले, “ कोण आहे ? आंत या. ”

‘ अनुताईनें खोर्लीत प्रवेश केला. अगदीं तेच ते ! तोच श्यामल वर्णाचा रेखीब सुंदर चेहरा, तें भव्य कपाळ, ती सदैव हंसणारी जिवणी आणि ती हनुबटीवरील खळगी, काळ्याभोर केसांचा तो भांग. शरीरयष्टि सडपातळ पण कशी बांधेसूद ! फँनेलच्या विजारी-वर शुभ्र शर्ट व नेकटाय, कॉलर. मुद्रेवर अधिकाराचा रुबाब व आत्मविश्वास उमटलेला.

‘ हेच ते पूर्वीचे गरीब श्रीकृष्ण आणि हा माझा अवतार ! तीन रुपयांचं पातळ नेसून ही अनुताई आली आहे. ’

पण श्रीकृष्णाला तें तीन रुपयांचें अस्मानी भुई व हिरवेगार कांठ असलेले पातळच अतिशय सुंदर वाटले. अनुताईच्या तांबूस गौरवर्णाला तें खरोखरच खुलत होतें. श्रीकृष्णाच्या मनांत कल्पना आली-झाडांमधून दिसणाऱ्या निळसर आकाशांत उषादेवीचे आरक्त मुखमंडल शोभतें तशीच ही दिसते आहे. पण अवेळी आलेल्या ढगाप्रमाणे दुःखामुळे ही उदास दिसते आहे. जणूं तिचें दुःख शोधण्यासाठीच श्रीकृष्णानें अनुताईकडे नीट निरखून पाहिलें. एकदम आश्वर्य, आनंद आणि निराशा या भावनांनी त्याच्या मुखावर गर्दी केली. अनुताईच्या गोन्या कंठांत तिचें मंगळसूत्र फारच उठून दिसत होतें.

पण सर्व आवेग क्षणभरांत आंबरून श्रीकृष्ण पुढे आला व एक खुर्ची दाखवून हंसतमुखानें म्हणाला, “ बसा. ”

## नीलेचा दिलरुवा

डॉक्टरांनी आपल्याला पूर्णपणे ओळखलें हें पाहून अनु-ताईचे घैर्य पार नाहीसें क्षालें होतें. त्याच्या नांवाची ओळख पटल्याबरोबरच आपण निघून कां गेलों नाहीं, याबद्दल तिला स्वतःचाच राग आला. पूर्वीच्या गोष्टी आठवल्यावर डॉक्टर आप-ल्याला नोकरी देतील तरी कसे ?

पण आतां काय इलाज होता ? ती खाली मान घालून भीत-भीतच म्हणाली, “मला पाठकांनी आपल्याकडे पाठवलं आहे. प्रसूतिगृहांत आणखी एक नर्स हवी आहे म्हणून त्यांनी सांगितलं. त्या जागेकरितां मी आलें आहें.”

“हं हं ! आलं लक्ष्मांत. कमलाबाई आठवले असं नांव सांगितलं पाठकांनी मला.”

“हो. माझांच नांव तें.” अनुताईनें सांगितलें.

दुसऱ्या क्षणीं श्रीकृष्णानें प्रश्न केला,

“तुमचं माहेरचं नांव अनुताईच ना ?” श्रीकृष्णाच्या स्वरांत कंप होता.

अनुताईला वाटलें, डॉक्टर रागावून आपल्याला पूर्वप्रसंगाची आठवण देऊन, “नोकरी नाही” म्हणून सांगणार. खिन्नपणानें ती उत्तरली, “हो, बैद्यांची मुलगी मी.”

श्रीकृष्ण क्षणमात्र स्तब्ध बसला. नंतर तो म्हणाला. “पाठ-कांचा शब्द मला वडिलांच्या शब्दाप्रमाणं आहे. मी तुम्हांला नेमून घेतों माझ्या नसिंग होममध्ये.”

निव्वळ पाठकांच्या शब्दाखातर डॉक्टरांची अनिच्छा असतांहि त्यांनी आपल्याला नेमावें हें अनुताईला बरें वाटेना. डॉक्टरांना एखादी पळवाट सुचबाबी म्हणून ती म्हणाली, “मी परिचर्येची

## काळसर्पाचा विळखा

परीक्षा पास झालेली आहें, पण मला कामाचा तसा अनुभव मात्र नाही.”

“ नसेना का. आमच्या दुसऱ्या नर्स गोदूताई फार हुषार आहेत आणि स्वभावानेहि चांगल्या आहेत. त्या केब्हांच तुम्हांला तयार कैरतील. अन् भीमुद्धां वेळ मिळेल तेथ्हां तुम्हांला समजावून सांगेन. तुम्हीं कांहीं काळजीं करू नका.”

अनुताई आश्रयमूढ झाली. डॉक्टरांचे आभार मानप्याचा तिनें प्रयत्न केला, पण ते ऐकूनहि घेईनात.

अनुताई अत्यंत उल्हसित वृत्तीनें घरी आली. तिचीं पावळे जणूं अघांतरीं पडत होतीं. स्वैंपाक करतांना शुभसूचक म्हणून तिनें रव्याची खीरहि केली. स्वैंपाक आटपून ती अधीर मनानें विष्णु-पंतांची वाट बघत बसली. विष्णुपंत रात्रीं अकराला घरी आले. त्यांच्या तोंडाला दारूचा वासहि येत होता.

पानें मांडून दोधें बरोबरच जेवावयास बसलीं. विष्णुपंत नेहमीं-प्रमाणेंच लाघवीपणानें ‘नोकरीची खूप खटपट केली, पण काम मिळत नाही’ बगैरे बोलत होते, अनुताईला त्यांतले एक अक्षर-सुद्धां खरें वाटले नाही. पण आज तिची वृत्ति प्रसन्न असल्यामुळे ती रागावली नाही. डाव्या हातानें विष्णुपंतांच्या पानांत खीर वाढतां वाढतां तिनें सांगितले, “आतां किनई, इतकी काळजी करायचं कांहीं कारण नाही. मला उद्यांपासून डॉ. टिळकांच्या नसिंग होमर्थे नोकरी लागली आहे. चाळीस रुपये पगार मिळणार आहे. त्यासाठीच ही खीर केली आहे.”

अनुताईचें लक्ष खीर वाढण्याकडे असल्यामुळे विष्णुपंतांच्या क्रोधाचा पारा चढत होता हें तिच्या लक्षांत आले नाही. विष्णु-

## नीलेचा दिलखा

पंतांर्नी अनुताईच्या हाताला धळा मारून तिच्या हातांतली डाव उडवून दिली आणि तसे ते पानाबरून उठले, लगेच कपडे करून ते घराबाहेर चालते झाले.

अनुताई खूप रडली, रात्रभर तिच्या डोळ्याला डोळा लागला नाही! पण सकाळी उटून तयारी करून सांगितलेल्या बेळेला ती दबाखान्यांत नोकरीवर रुजू झाली.

एक वाजतां जेवण्यासाठी म्हणून ती घरी निघाली तेव्हां विष्णुपंत अजून घरी आले असतील की नाही, या विचारानें तिच्या जिवाची कालवाकालव चालली होती! पण विन्हाडाईर्णी ती येते तों तिला दार उघडें दिसले. अनुताईला एकदम हलके बाटले, ती घरांत गेली तों विष्णुपंतांर्नी सहास्य बदनानें तिचें सप्रेम स्वागत केले.

“ या राणीसरकार ! जेवण तयार आहे. ”

खरोखरच विष्णुपंतांनी पिठळे-भात तयार करून पानें मांडून जेबणाची तयारी केली होती.

“ हश्श ! कशाला इतके श्रम घेतले ते ! उद्यांपासून आपण डबाच आणू या खाणावर्णीतून, ” असें अनुताई लटक्या रागानें म्हणाली.

पण कित्येक वर्षांत अनुताईनें इतका सुखाचा दिवस अनुभवला नव्हता !

आणि त्यानंतरचें वर्षसुद्दां सुखाचा वर्षाब होत असल्याप्रमाणे अनुताईला गेले. डॉक्टर म्हणजे तिला देवाप्रमाणे बाटत होते. विनोदी आणि प्रेमळ स्वभावाच्या डॉक्टराचा सहवास तिचा सर्व शीणभार नाहीसा करी. तिला काम करण्यास हुरूप देई.

## काळसर्पाचा विलखा

दवाखान्याचें काम खूपच बाढळे होतें. गोदूताई अनुताईला चेष्टेने म्हणत, “अनुताई, हा तुमचा पायगुण बरं. आज पांच वर्षी मी या दवाखान्यांत आहें, पण या वर्षाईतकं काम कधीं नाही करावं लागलं.”

पण या बोलण्यांत आंतून आनंद असे. कारण प्रसूतिगृहांतील शियांची संख्या बाढल्यापासून या दोर्धींचाहि पगार दहा दहा रुपयांनीं बाढला होता.

डॉक्टरांना दवाखान्याखेरीज जसें कांहीं सुचतच नसे !

गोदूताईनीं अनुताईला प्रथमच डॉक्टरांसंबंधी माहिती सांगितली होती. गोदूताई म्हणाल्या होत्या, “डॉक्टर एम्. बी. बी. एस्. शाल्यावर म्हणे लग्न करप्याच्या बिचारांत होते; पण गरीब म्हणून त्यांना कुणीं नकार दिला. अर्थात् मुलीच्या मंडळींनीं त्यांना असं स्पष्ट नाहीं सांगितलं; पण कर्णेपकर्णीं ती बातमी डॉक्टरांच्या कानावर आली. तेव्हांपासून डॉक्टरांनीं निश्चय केला कीं खूप पैसा मिळवीन अन् मगच लग्न करीन. माणून त्यांना पुष्कळ मुली सांगून आल्या. अजूनसुद्धा पुष्कळ हुंडा देऊन नक्षत्रासारख्या मुली डॉक्टरांना सांगून येतात; पण ते आतां चिकित्साच फार करतात. त्यांच्या मनांत ती पहिली मुलगी फार भरली होती म्हणे.”

अलीकडे गोदूताई यड्ऱेने म्हणत, “आतां नाहीं डॉक्टर लग्न करणार. आपल्या घंटाशींच त्यांनीं लग्न केलेलं दिसतंय. कामावांचून त्यांना जसं कांहीं सुचतच नाहीं !”

पण अनुताईला मधूनमधून वाटे, “डॉक्टर कामासाठींच का दवाखान्यांत इतका बेळ काढतात ? आपल्या सहवासाची ओढ त्यांना वाटद्वे असं तर नसेल ना ! अन् आपल्याला देखील—”

## नीलेचा दिलरुबा

दबाखान्यांत आनंदाचें साम्राज्य, तर घरांत दुःखाचें साम्राज्य पसरल्यासारखें अनुताईला भासे. प्रथम तिनें आपला सर्व पगार पतीच्या हवाळी केला, पण घरखर्चाला त्यांतून फारसें कांहींच मिळेना. तेहां अनुताईलें विष्णुपंतांच्या हातीं पगार देप्याचेंच नाकारले. त्या बेळीं विष्णुपंतांनी कहर केला ! पण लगेच ते नरमले. नंतर त्यांनी पलीकळून गोड बोलून, रागावून, मिळतील त्या तज्जेनें मिळतील तितके पैसे काढप्याचा उद्योग चालू केला. नोकरीचें नांवहि त्यांनी सोळून दिले. अनुताईला या सर्व प्रकाराचा वीट आला होता.

अशा परिस्थितीत दिवस गेल्याचें अनुताईच्या लक्षांत आले, तेहां तिला अतिशय दुःख झाले. हीच गोष्ट पूर्वी घडली असती तर सासूसासच्यांना केवढा आनंद झाला असता ! आपल्याला देखील मुलाची किती हौस होती ! पण आता नोकरी जाणार ! मग खायचें काय ? आपल्या बाळाचें लालनपालन कसें करायचें ?

महिनाभर अनुताईला अगदींच बरें बाटेना, म्हणून तिनें रजा घेतली. नंतर ती पुन्हां कामावर आली. पुढें लागणाच्या खर्चासाठी पैसापैसा करून अनुताई पैसे सांठबीत होती. पण सातव्या महिन्यांत ती एके दिवशीं तापानें फणफणून पडली. लवकरच ती अकाळी प्रसूत झाली.

श्रीकृष्णाला ही बातमी समजतांच तो स्वतः अनुताईच्या घरी गेला आणि काळजीपूर्वक तिला दबाखान्यांत घेऊन आला. त्यानें तिची व्यवस्था एका स्वतंत्र खोलीत केली.

श्रीकृष्णाचा जीवच जणूं त्या खोलीत गुंतून पडला होता. चार दिवस अनुताई बेशुद्धावस्थेत होती तर त्याला जेवण सुन्नले नाही की झोंप सुचली नाही !

## काळसर्पाचा विळखा

बिष्णुपंत दिवसां काहीं तास बसून जात; पण हतर उद्योगांतच त्यांचें चित्त जास्त असे.

पांचव्या दिवशी पहांटेच्या वेळीं श्रीकृष्ण अनुताईच्या पलंगा-जबळच बसला होता. तिच्या केसांबरून तो हळुबारपणे हात फिरवीत होता. निराशेने त्याचें मन व्याकुळ झाले होते. त्या निराशेच्या भरांत त्याने हांक मारली,

“ अनु...अनु ! ”

ती श्रीकृष्णाची हांक ऐकूनच जणु अनुताईनें ढोळे उघडले. श्रीकृष्णाला बघून तिच्याहि म्लान मुखावर हास्यरेषा चमकत्या.

अनुताईला शुद्धीवर आलेली पाहून श्रीकृष्णाला इतका आनंद झाला, कीं अनुताईच्या हातावर मस्तक ठेवून तो रडला. अनुताईनेंहि आपत्या क्षीण झालेल्या हातांनी त्याचे अश्रु पुसिप्पाचा प्रयत्न केला.

नंतर अनुताईला आठवण झाली, “ कुठं आहेत हे ? ”

हे शब्द ऐकतांच बाण हृदयांत शिरत्याप्रमाणे श्रीकृष्ण व्याकुळ होऊन बाजूला सरला. घोगऱ्या आवाजांत तो म्हणाला,

“ मी त्यांना बोलावण पाठवतो. ”

ल्लोच तो खोलीबाहेर पडला. पण त्याच्या हृदयांत निबळ अंधकारच नव्हता. अनुताईचेंहि आपत्यावर प्रेम आहे ही गोष्ट आतां त्याला कळून चुकली होती.

आणखी महिनाभर अनुताई दबाखान्यांत होती. त्या वेळीं अनुताईला पूर्णपणे कळून चुकलें कीं, बिष्णुपंतांच्यावर आपण कर्हीहि केले नाहीं असें शुद्ध, अवर्णनीय आणि मनोहर असें प्रेम आपण श्रीकृष्णावर करीत आहों.

## नीलेचा दिलरुबा

जाण्याच्या आदल्या दिवशी श्रीकृष्णाला राहवेना. दुःखभराने त्याने अनुताईचे हात आपल्या हातांत घट घरून विचारले, “अनु, जाणार तू !”

“ मग काय करणार तर ! ” अनुताई निराशापूर्ण स्वराने म्हणाली.

“ खरंच. काय करणार ! अनु, तू माझ्या दबाखान्यांत आल्या दिवसापासून तुझ्या प्रेमानं माझं हृदय परिपूर्ण भरून गेलं. तुझ्या संसाराचा झालेला खेळखंडोवा पाहून मला अतोनात वाईट वाटतं. माझी कीर्ति, माझा पैसा, अनु, मीच तुझा आहें. तुझ्यावांच्यून बाकीच्या सर्व गोष्टी मला तुच्छ आहेत. तुझ्यावांच्यून मी काय करू ? ”

“ श्रीकृष्ण, तुम्हीच असा धीर सोडलात तर माझी काय अवस्था होईल ? नशीब म्हणून कपाळावर हात मारण्यावांच्यून आहे कां कांही त्याला उपाय ? ”

“ नशीब ! ” श्रीकृष्ण उपहासाने हंसला. “ नशीब नाही तर काय ! काळसर्पाग्रमाणे या विष्णुपंतांच्या नांवानं बांधलेलं हैं मंगळसूत्र तुझ्या गळ्याला जन्माची मगरमिठी घालून बसलं आहे. ती मिठी या जन्मांत सुटणार नाही ! ” श्रीकृष्ण वेभानपणे म्हणाला. “ टाक ना तें तोडून, अनु, टाक ना तें तोडून ! ”

“ श्रीकृष्ण, नका असं बोलू. असा धीर सोडून कसं चालेल ? केवढं कार्य पडलं आहे तुमच्यापुढं. माझ्या सुखासाठीं तुम्हीं खूप नांवलौकिक मिळविला पाहिजे.”

“ पण अनु, तू माझ्या दबाखान्यांत काम करशील ना ? जाणार नाहीस ना नोकरी सोडून ? एक महिन्यानं येशील ना तू ? ”

श्रीकृष्णप्रमार्णे अनुताईलाहि ती कल्पना असून्ह बाटली. पण तिच्या मनांत भीतीचा उदय झाला.

“ मी दबाखान्यांत आलें तर आपली दोघांची नित्यपरिचयानं काय अवस्था होईल ? त्यापेक्षां आपण दूर राहून विसरण्याचा प्रयत्न केला तर.....”

“ दूर राहून तूं विसरूं शकशील मला ? ”

“ नाहीं, नाहीं, कर्धीच नाहीं. श्रीकृष्ण, मी तुम्हांला कर्दी कर्दी विसरणं शक्य नाहीं.”

“ मग आपण सहवासाचं सुख तरी कां मिळवूं नये ? राहणार ना तूं नोकरीवर ! ”

अनुताईने मानेनेच होकार दिला. श्रीकृष्णांने तिला जबळ ओढून तिचें चुंबन घेतले.

\* \* \*

अनुताई हवा पालटण्यासाठी आपल्या भावाकडे गेली होती. तेथून ती एक महिन्यांतच परत आली. ती आल्यावर विष्णुपंतांनी सांगितले, “ तुम्हाकरितां एका इस्पितळांत मी नोकरी पाहिली आहे.”

अनुताईला चमत्कारिक बाटले. “ पण माझी पहिली नोकरी आहेच की ! मग उगीच दुसरी कशाला पाढ्याची ? ”

त्यावर विष्णुपंत उपहासाने हंसून म्हणाले, “ तेथ्या गोदू-ताईनी मला थोड्या सूचना दिल्यावरूनच ही दुसरी नोकरी मी शोधली, समजलीस ! माझी अबू मला संभाळली पाहिजे.”

अनुताईला घक्काच बसला !

“ गोदूताईनी काय सांगितलं ? ”

## नीलेचा दिलरुचा

---

“ तुमचं आणि त्या डॉक्टरांचं फार प्रेम जमलं आहे म्हणून. पण प्रेमाचा धांगडधिंगा घालायला ही अमेरिका नव्हे. हिंदुस्थानांत चांगली ब्राह्मणकुळांत जन्मली आहेस तू. नवन्याचा कंटाळा आला कीं काढीमोड करून चालली दुसऱ्याकडे ! असले प्रकार कांहीं इथं शक्य नाहीत. मी जिबंत आहें तोंपर्यंत तू माझी वायकोच राहणार ! समजलीस ! ”

अनुताईचें मस्तक सुन्न होऊन गेले होतें. तिला भास झाला कीं, विष्णुपंतांचा एकेक शब्द म्हणजे एकेक जळता निखारा असून ते आपल्या हृदयाबर ते निखारे चितेप्रमाणे रचीत आहेत, त्यामुळे आपल्या हृदयाची निखाऱ्याबरोबरच राख झाली असून त्या राखेवरून काळ्याभोर सापाचें एक पिल्लू सरपटत चालले आहे.

भ्रमांत असल्याप्रमाणे तिने मंगळसूत्राला हात लावला. ती पुटपुटली, “ हो, हो. मी तुमचीच वायको राहणार. जन्मभर मी तुमचीच राहणार. कारण हें तुम्हीच माझ्या गळ्यांत घातलं आहे ! ”

---

## पत्रांची अदलाबदल

पत्रांची अदलाबदल ! केवढी विलक्षण पैंचाची परिस्थिति ती ! ज्या दोघांना अशी बदललेली पत्रे गेली असतील त्यांना तर चमत्कारिक होऊन जातेच, परंतु ज्याच्या हातून ही चूक, चूक नव्हे, धोडचूक, झाली असेल त्याला तर काय मेल्यापेक्षां मेळे होऊन जातें.

अरविंदानें अशीच चूक करून ठेवली होती. पाकिटावर पसे घालून आंत पत्रे घालतांना जी अदलाबदल झाली ती त्याच्या न कळत त्याच्या मनावर उमटली असली पाहिजे. कदाचित् त्याच बेळी विचारांनी चूक सुधारण्यासाठी त्याच्या मेंदूला धकेहि दिले असावे. परंतु इतर विचारांच्या हल्कळोळांत या विचारांचे प्रयत्न विफल ठरले. पत्रे टपालांत पडलीं तीं ज्यांचीं त्यांना नव्हे, ज्यांचीं नव्हतीं त्यांना पॉचलीहि. आणि मग इतका वेळ चाललेल्या त्याच्या मनाचे प्रयत्न

## नीलेचा दिलरुबा

सफल होऊन त्याला एक धक्का बसला. पत्रे टपाळांत टाकत्यापासूनच त्याला कसेंतरी वाटत होते, पण ते वाटणे त्यानें मजकुराकडे लावले होते. पण आतां त्या वाटप्याचा खरा अर्थ त्याच्या ध्यानांत येऊ लागला. आपण अशी अदलाबदल केली कीं काय अशा शंका मनांत येण्यापासून ते त्या घट होईपर्यंत त्याच्या विचारांचे परिवर्तन होत गेले.

अरविंदाला दे माय धरणी ठाय होऊन गेले. ती पत्रे म्हणजे कांहीं दोन मित्रांना लिहिलेली औपचारिक पत्रे नव्हतीं किंवा आईबहीण या दोर्धीना लिहिलेली नव्हतीं. तसें असरे तर पत्रांच्या अदलाबदलीचे अरविंदाला विशेष कांहींच वाटले नसते.

पण अरविंदानें अदलाबदल केलेल्या पत्रांतील एक त्याची आधींची वर्गभगिनी व पुढे प्रेमदेवता बनलेली सुलभा हिला लिहिलेले होते आणि दुसरे त्याचे पिन्नुतुल्य चुलते दामोदरपंत यांना लिहिलेले होते. आणि सुलूचे पत्र काकांना आणि काकांचे सुलूला अशी ही परिस्थिति निर्माण झालेली होती.

चूक लक्षांत येतांच दोषेहि ती पत्रे वाचणार नाहीत अशी आशा अरविंद उरीपोटी कवटाळूऱ्यां लागला. पण ती आशा तो जसजशी बळकट करूऱ्यां तसतशी अंधुकच्च होत होती. तेव्हां तो डोक्याला शीण देऊन विकारांच्या भरांत भरकटलेली वाक्ये आठवीत होता.

इकडे सुलूने चूक लक्षांत आल्याबरहि काकांचे पत्र सरळ वाचून काढले होते. ‘मग माझ्याबदल जर त्यांत लिहिलेलं आहे तर मला नको कां वाचायला !’ अशा सबवीवर तिनें आपल्या सदसद्विकेबुद्धीला चूप बसविले होते.

पहिले वाक्य वाचून सुलूचें मुख कोमेजून गेले. पुढे त्यावर आनंद, आदर व प्रेम या भावनांची छटा प्रतिविवित झाली आणि शेवटी सर्व भावनांचा वेग मनाला सहन न होऊनच की काय, तिच्या नेत्रांवाटे अशू वाहूं लागले. अश्रुपूर्ण नेत्र वरचेवर पुसून सुलूचें पत्र पुनःपुन्हां वाचीत होती.

“काका, मी सर्व गोर्धींचा नीट विचार केला. तुमच्या आज्ञेप्रमाणे मी दामल्यांच्या मुलीबरोवर लग्न करण्यास तयार आहें. परंतु हे मात्र मी आर्धींच स्पष्ट-सांगून ठेवतों की— मी तें तुम्हांला वरचेवर सांगत आलोंच आहें; पण पुन्हां एकवार शेवटचें सांगतों— सुलूशिवाय दुसऱ्या कोणत्याहि मुलीशी लग्न करून मला सुख लागणार नाही. पत्नीविषयक कर्तव्यांत मी उंणे पङ्क देणार नाही, असें मी वचन देतों. पण कर्तव्यापेक्षांहि श्रेष्ठ अशा हार्दिक प्रेमाचा लाभ तिळा होणार नाही. चार महिन्यांत मी सुलूला विसरेन असें जें तुम्हांला वाटतें आहे तें शक्य नाही. पण याबद्दल जबाबदारी घेऊनच तुम्ही काय तें ठरवा.

तुमचा आशांकित,  
अरविंद.”

इकडे दामोदरकाकांनी दहा वेळा सुलूचें पत्र न वाचण्याचा निश्चय करून तें बाजूला ठेवून दिले. पण अरविंदावरील त्यांचें प्रेम त्यांना अनावर झाले. त्यांची हिताकांक्षा त्यांना त्या पत्रांकडे ओढूं लागली. शेवटी सदसद्विवेकबुद्धीच्या टौंचणीमुळे थरथरणाऱ्या हातांनी, घडघडणाऱ्या हृदयानें व लज्जानम्ब्र मस्तकानें काकांनी तें पत्र वाचून तर टाकले.

## नीलेचा दिलरुवा

“ सुलू, आपल्या उभयतांच्या सुखाला मी आज स्वहस्ते भडागि देण्याला सिद्ध झालो आहें. काकांनी पोटच्या मुळापेक्षांहि माझ्यावर अधिक प्रेम केले. माझ्या आईवडिलांच्या माणून त्यांनीच लहानपणापासून माझें लालनपालन व विद्याभ्यास केला हैं तुला माहीतच आहे. त्यांना तुझ्यावद्दल मी पुष्कळ सांगितले, पण ‘लहानपणचे भरकटलेले विकार’ असे म्हणून, ते आपल्या प्रेमाची चेष्टा करतात. तूं शिकलेली, एवढे कारण तुझ्याविषयी गैरसमज करून घेण्याला काकांना पुरेसे बाटते. पण हैं पुन्हां पुन्हां कशाला लिहूं? काकांनी मला काल निर्वाणीचा सवाल ठाकला. मी विचार केला. सुलू, एक बेळ जन्मदात्या पित्याची अवज्ञा माझ्या सुखाखातर मी केली असती, पण काकांची अवज्ञा करणे मला अत्यंत कृतघ्नपणाचे बाटते. त्यांनी माझ्याकरितां जे कष्ट केले तें ऋण फेडण्यासाठी मला माझ्या सुखाचा बळी द्यावा लागला तरी हरकत नाही.

निवळ मनोधैर्याचा प्रश्न असता तर गोष्ट बेगळी. पण कर्तव्याच्या कैचर्चित सांपडल्यावर आतां मी तरी काय करूं?

सुलू, तूं मला क्षमा करशील का? छे, तशी आशा मी कां बरं बाळगावी? पण—पण तरी देखील अशी आशा वाटते की, तुझें थोर हृदय माझ्या कृतीला हीन ठरवणार नाही. ही माझी आशा जर खरी ठरली तर माझ्यापुढील कटु कर्तव्य मला योडे तरी सहन करण्याचा धीर होईल.

सुलू, काहीं झालें तरी मी तुला बिसरणार नाही. आजपर्यंत प्रेमदेवता म्हणून तुला माझ्या हृदयांत स्थान होतें, आतां यापुढे माझ्या मनोमंदिरांत आराध्यदेवता म्हणून तुला स्थान मिळेल.

पण सुलू, मी आतां तुश्या स्मृतीत राहण्याला अयोग्य आहे.  
माझ्या अपराधाबदल देवानें तुला प्रायश्चित्त देऊ नये, एवढेच  
माझें अंतःकरणपूर्वक मागणे आहे. सदैव तुक्षाच,  
अरविंद.”

सर्व पत्र वाचून काकांच्या मनाची खळबळ उडालीच, परंतु  
स्वतःसंबंधींचा मजकूर वाचून त्यांच्या विचारांचा खळबळाटच  
उडाला. त्यांतल्या त्यांत ‘एक वेळ जन्मदात्या पित्याची अवज्ञा  
माझ्या सुखाखातर मीं केली असती, पण काकांची अवज्ञा करणे  
मला अल्यंत कृतघ्नपणाचें वाटते.’ हें वाक्य वाचून तर त्यांच्या  
हृदयाला घेरे पडले. त्यांच्या सर्व विचारांना त्या वाक्यानें जणू  
कलाटणीच मिळाली. ‘किती केले तरी एकूण जन्मदाता पिता  
आणि जोडलेला पिता—अगदीं पित्याचा भाऊ कां असेना मग तो—  
यांच्यांत फरक आहेच तर ? अरविंदाला पितृकर्तव्यापेक्षां आपल्या-  
विषयींचे कठोर कर्तव्य पाळण्याची जऱ्हर जास्त असावी का ? मी  
अरविंदाचा पिता असतों तर त्यांनें सुलभेशीं लग्न केले असतों. कां  
बरं ? प्रथम बापानें आपल्याला घराबाहेर काढले तरी पुढे केव्हां  
तरी प्रेमाखातर सर्व राग विसरून आपल्याला जबळ करील ही  
खात्री तर त्या वाक्यांत ध्वनित नसेलना ?’

काकांना हें वाक्य लागले. त्या वाक्यानें आजवरच्या त्यांच्या  
अभिमानाला घळा बसला होता. अरविंदावर मीं पोटच्या मुला-  
प्रमाणे प्रेम केले आणि त्याचे प्रेम संपादन केले याबदल त्यांना जी  
घन्यता वाटत असे, तिच्यावर त्या वाक्यानें आघात केला. निदान  
अरविंदाच्या मनांत असा दूरचा भाव उत्पन्न होण्याजोरूं काय  
बरै झाले ?

## नीलेचा दिलरुचा

मुलाच्या प्रेमानें पिता जर अभिमान टाकतो, मुलाच्याच हिताखातर बाळगलेत्या आकांक्षा दूर लोटूं शकतो तर मीं तसें कां करूं नये ? बस्स, पित्याच्या बरचढ माझी कृति झाली पाहिजे. ही पत्रांची अदलावदल ईश्वराच्या कृपेनेंच झाली म्हणायची. अरविंदाचें त्या मुलीवर मनापासून प्रेम दिसतें. ती मुलगी कशी काय आहे हें पाहिलं पाहिजे एकदा.

मनांत येण्याचा अवकाश, काका लगेच उठले आणि कपडे करून सुलभेकडे निघाले. अरविंदाच्या सांगण्यावरून तिचा पत्ता त्यांना माहितच होता. तेव्हां ती पंचाईत पडलीच नाही. रामा गडी अरविंदाचा निरोप वगैरे घेऊन सुलूकडे जात असे म्हणून त्यांनी त्याच्याजबळ जरा नीट चौकशी केली.

दामोदरकाकांनी कॉलेजच्या हॉस्टेलमध्ये जाऊन विचारले. सुलभेकडे कोणी बुद्ध गृहस्थ आल्याचें बघून तिला व तिच्या मैत्रींना मोर्ऱे आश्वर्य वाटले. तिच्या खोर्लीत राहणाऱ्या मुलीनें तर जातां जातां थड्डासुद्धां केली, “काय सुलू, कांहीं वेगळीच गडबड वडिलांनी सुरु केलीय कीं काय ? ”

दारांत येऊन सुलूनें दामोदरकाकांना सहास्य मुद्रेने “या आंत, बसा,” असें मोऱ्या विनयानें म्हणून एका खुर्चीकडे बोट केले व स्वतः तीहि एका खुर्चीवर बसली.

एवढ्या बेळांत अगोदर काकांनी सुलूला बघून घेतले होतें. निळ्या काठाचें जास्वंदीच्या फुलाप्रमाणे रक्कवर्ण पायघोळ पातळ, तसलाच बिनवाह्यांचा गळ्याजबळ बराचसा काप असलेला ब्लाउज, दोन भुंवयांच्या मध्यवर्ती बारीकशी कुंकवाची टिकली, तेलाच्या अभारीं पिंगट दिसणारे व भुरभुर उडणारे केस, त्यांची फुगीर

रचना, पाठीबर रुळणारी रिबन लावलेली लांब वेणी, हातांतल्या केसासारख्या बारीक फक्त दोन सोन्याच्या बांगड्या, डाब्या हातांतले घड्याळ—हा सर्व जामानिमा काकांच्या आर्धीच्या सर्व कल्पनाशी अगदी जुळता होता. झालंच तर, सुलू दिसण्यांत कुठे सुंदर होती ? पावडर लावली म्हणून वर्ण थोडाच गोरा होतो ! त्यावर धूसर छटा येते तेवढीच. बाकी सुलू एक प्रकारे चांगली दिसत होती, हे काकांना मनाशीं कबूल करावे लागले.

पण एवढी मोठी मुलगी आणि अल्लडपणा किती तिच्यांत ! काय तें थिल्हर चालणे आणि वसावसा इकडेतिकडे करणे ! परक्यासुमोर इतकी हंसरी मुद्रा कशाला !

‘छे ! असल्या मुलीशीं लग करून अरविंद कसा सुखी होईल !’ पण काकांना पुन्हां पत्रांतले जहरी बाक्य आठवले. ‘केलंच पाहिजे येबदं अरविंदाच्या सुखासाठी. आपली आवड वेगळी आणि या तरुणांची आवड वेगळी. आपण कशाला उगीच ढवळाढवळ करा !’

बसल्यावर सुलूने पुन्हां हंसतमुखानें प्रश्न केला, “काय वरं काम आहे आपलं ?”

“अं—माझं काम होय ? मी—मी अरविंदाचा चुलता.” दामो-दरपंतांना काय बोलावें हे न सुचून ते अडखळत बोलले. सुलूचें तोंड खरकन् उतरले. त्यावरील आनंद कुठच्या कुठे पळाला. डोळ्यांवर आसवांचे एक बिरल पटल आले. इतका बेळ हृदयांत ल्पून बसलेले स्वभावाचे गांभीर्य व सुलूला बाटत असलेले दुःख त्या अश्रुपट्टावर स्पष्टपणे प्रतिबिंबित झालेले पाहून काकांच्या प्रथमदर्शनीं झालेल्या कल्पना पार विरघळत्या.

## नीलेचा दिलहवा

सुलूने लर्हेच मन आवरले. जरा कठोर स्वरानें ती म्हणाली, “तुमचें एक पत्र चुकून माझ्याकडे आज आले, तें मी परत अरबिदांच्याकडे पाठविणार होतें; बरं शाळं तुम्हीच आला.” सुलूने उठून टेबलाबरील पत्र घेतले व दामोदरपंतांच्यापुढे घरले.

हंसून दामोदरपंतांनी पत्र घेतले व त्याबर एकबार नजर फिरवून तें खिशांत घातले. नंतर त्यांनी खिशांतून सुलूचे पत्र काढून तिच्या समोर घरले. “हे तुमचें पत्र चुकून मला मिळाले.”

सुलूने थरथरणाऱ्या हातानें पत्र घेतले, तें बाचच्यासाठी तिचें मन अधीर झाले होते.

पण घडी करून तिनें तें ब्लाउजच्या खिशांत ठेवले. सुलूचे सर्व मनोविकार व सुस्काराहि काकांच्या तीक्ष्ण दृष्टीतून सुटला नाही. काकांच्या मुद्रेबर अधिकाचिक समाधान झळकत होते.

हंसून दामोदरपंत म्हणाले, “तें पत्र बाचायची कांही जरूर नाही आता.”

सुलूच्या कपाळाबर आंव्या पडल्या. जरा तीक्ष्णपणानें ती म्हणाली, “पत्राचें काम आपणच करायला आलांत की काय?”

सुलूची निराशा आणि आपल्याबरील तिचा रोष बघून काकाना अधिकच बरै बाटले. ते हंसून म्हणाले, “छे, छे! पत्रानें झाले नसरते तें काम करायला मी आलो आहे.”

आश्चर्यानें भुकुटी उंचावून सुलूने विचारले, “म्हणजे काय?”

काका मोळ्यानें हंसले. “म्हणजे काय? अरबिदानें लग्ग मोळच्यासाठीं पत्र लिहिले होते. मी तुमचें लग्ग बुळबच्यासाठीं आलो आहे.”

“ म्हणजे ? काय म्हणतां तुम्ही, काका ? खरंच का हें ? ”  
अरबिंद खोलींत घाईधाईने शिरत अत्यानंदाने म्हणाला.

अरबिंद आणि सुलू यांचा आनंद बघून काकांना आनंदाचें भरते आले.

“ मूर्ख पोरगा ! मी मध्ये पडलों नसतों तर, पत्रानिशी लम्म मोडीत होतास की रे ! निराशेच्या भरांत हिचं पत्र मलान् माझं पत्र हिला अशी गडबड करून टाकलीस.”

“ म्हणूनच तर मी घाईधाईने तुमच्याकडे गेलों. म्हटले पत्रे बेळींच ज्याचीं त्याला देऊन चूक सुधारावी. तों मला कळले तुम्ही सुलूच्यासंबंधीं आपल्या रामाजबळ चौकशी करीत होतां म्हणून. तेब्हां मला बाटले, शाला घोटाला, आणि घाबरूनच आलों मी इकडे.”

“ बाळा, पत्राच्या धोंटाळ्यामुळे तुझ्या लगाचा धोंटाळा बांचला बरं. दैव कर्धी कर्धी मध्ये पडतं, तें हें असं बरं ! आतां हिच्या बङ्गिलांचा पत्ता सांग बघून मला, म्हणजे पत्र लिहितों मी त्यांना. लम्म मुहूर्त सर्व ठरवून टाकतों, कां रजिस्टर्ड करायचं ? ”

अरबिंद आणि सुलू दोर्खे हंसूं लागली. अरबिंद म्हणाला, “ बा काका, अशी घाई कशी चालेल ? आमच्या परीक्षा जबळ आस्या आहेत, तेब्हां मध्येच लगाची गडबड नाही उपयोगी. पास शास्यावर लम्म करायचे.”

“ असं, असं, आलं लक्षात.” काका उठत म्हणाले. पण त्याच्या मुद्रेवर ‘या अलीकडच्या पोरांचं बागणंच बेगळं, आझांला कांहीं त्यांत समजत नाही’ असा भावार्थ सष्ट उमटला होता.

## नीलेचा दिलरुबा

“ बरं, जातों मी. ” असें म्हणून ते सुलूने विचारलेल्या चहाऱ्या विनंतीला नकार देऊन निघून गेले.

\* \* \*

“ मला हवाय् अं चहा. बरं पण काकांनीं दिलेलं पत्र कुठं आहे ? ”

“ माझ्या खिशांत, ” सुलूने मिस्किलपणानें उत्तर दिलें, “ वाचायचं आहे मला तें. ”

“ मुळीच नाहीं वाचायचं. आण बघूं तें इकडे. ” अरबिंदानें हात पुढे केला.

“ नाहीं देत, काय शिव्या दिल्या आहेत बघूं दे तरी मला. लिहितांना लिहिलंत आणि आतां कां भितां ? ”

“ अग शिव्या असत्या तर नसतों भ्यायलॉ. निराशेच्या भरांत तुझी भरमसाट स्तुति करून बसलॉ. आतां लग्न ब्हायचं तेब्बां ती स्तुति तूं वाचून उपयोगी नाहीं. नाहीतर तूं डोक्यावर मिरीं वांटायला लागशील. ”

“ अच्या, आणि असलं कां पत्र काकांना पाठवलंत ? वाचलेलं दिसतंय त्यांनीं तें. ”

अरबिंद अतिशय लाजला. “ अग चुकून ज्ञालं तें. ”

“ त्या चुकीचं प्रायश्चित्त म्हणूनच मी तें पत्र मोठ्यानें वाचणार अनु तुम्हीं ऐकलं पाहिजे तें. ” सुलू पत्र काढीत म्हणाली.

## प्रतिष्ठेचें मोजमाप

“इश्वा, हें रे काय, दादा ? काय कपडे हे तुझे ! ”  
“मग त्याला काय झालं ? ”

हेमंत बाहेर जाण्याकरितां निघाला होता. इतक्यांत त्याची बहीण विमलाताई आली. बहीणभावंडांची बहरांड्यांतच गांठ पडली. बहिणीच्या उदूगारांकडे दुर्लक्ष करून हेमंत पुढे म्हणाला, “काय, आज पाठवलं बाटतं पतिपंतानीं ? ”

विमलाताईने केवढीतरी मान बेळावली, “सरळ नांब ध्यायचं सोळून हें काय हें ? ”

“नांब ध्यायचं ? मी कशाला बुवा त्यांचं नांब घेऊं ? तुला बाटलं तर तूं घे नांब पाहिजे तर. आंतून आईला बोलावतों नांब एकायला. आई, ए आई ! ” हेमंताने हांक मारली.

हेमंताने शब्दांत पकडलेले पाहून विमलाताई लाजली होती.

## नीलेचा दिलहूबा

तितक्यांत हेमंताची हांक ऐकून जानकीवाई आंतल्या खोलीतून बाहेरल्या बहरांड्यांत आल्या. विमलाताईला पाहून त्यांना समाधान बाटले. “तूं कां आली आहेस? गांवांतल्या गांवांत दिली, पण बोलावल्याशिवाय कांही येत नाहीस.”

विमलाताई हंसली. “आज कशाला बोलावलंस, आई? कांही काम आहे, की सहज?”

जानकीवाई जरा घुटमळल्या. “बरेच दिवस आली नाहीस म्हणून; अन् थोडंसं कामहि होतं.” हें वाक्य बोलतांना जानकी-बाईंनी हेमंताकडे विशिष्ट रीतीनें बघून विमलाताईला खूण केली.

ती खूण बघून विमलाताई हव्हहव्ह हंसू लागली. हेमंताकडे बघून ती म्हणाली, “असे आहे होय? पण दादा, मुलगी बघायला जातांना तरी निदान चांगले कपडे घाल हो. नाहीतर लंडन टी. डी. आहेस असूं कुणाला वाटणारसुद्धां नाही.”

हेमंताला जरा झणझणले. “मग पटटेबाल्यासारखा बिढ्ठा लाबीत जाऊ की काय टी. डी. अक्षरांचा?”

विमलाताई त्याचीच बहीण होती; प्रेमळपणाऱ्ये हंसून मृदु स्वरांत ती म्हणाली, “तितकं कांही नको करायला; पण आज वरोबर डिप्लोमा असूं दे.”

“डॅम इट!” हेमंत ऑठांतल्या ऑठांत म्हणाला व पायन्या उतरूं लागला. तें पाहून जानकीवाईंनी त्याला बजावले, “वरोबर साडेपांचला जायचं ठरूं आहे. बेळेवर घरी ये हो.”

“ओ डॅम! काय त्रास आहे बुबा!” हेमंत कुरकुरला.

“शिव्या देऊन कांहीं लग होत नाही.” विमलाताई बोलली. “त्याला बेळेवर नीट कपडे करून मुलगी बघायला जाबं लागतं.”

## प्रतिष्ठेचे मोजमाप

पण हेमंत जास्त काहीं न बोलता सरळ वंगल्याबाहेर पडला. आणि गैरेजमधून आपली बेबी मॉरिस काढून तो आपल्या एका मित्राकडे गेला. त्या मित्राचें घर आर्यन टॉकीजजबळ असल्यामुळे स्टॅडजबळ गाडी उभी करणे भाग होतें. कारण रस्ता फार रहदारीचा असल्यामुळे दाराजबळ गाडी उभी करतां येत नसे. स्टॅडजबळून हेमंत पायानेच आपल्या मित्राकडे गेला. पण हेमंताची निराशा शाळी ! कारण तो मित्र बाहेर गेला होता. हेमंत पुन्हा गाडीजबळ आला आणि दरवाजा उघडून आंत बसला. ‘आतां कुठं जावं ?’ या विचारांत तो क्षणभर पडला.

पण त्या थोड्याशा अवधींतच एक मोठी विलक्षण गोष्ट घडून आली. पाठीमागळे दार उघडून एक युवती गाडींत बसली व दारलावून घेऊन हुकमी आवाजांत म्हणाली, “बोटेनिकल गार्डनमें चलो.”

या प्रकारामुळे हेमंत इतका स्तिमित होऊन गेला कीं, त्याला एक शब्दहि बोलण्याचें सुचेना.

तितक्यांत त्या मुलीने पुन्हा आशा केली, “जलदी करो.”

पुढील आरशांत त्याला त्या मुलीचें सुंदर मुखकमल दिसत होतें. पोपटी छापील पातळ व तसल्याच ब्लाउजनें तिचा गौरवर्ण अधिकच खुल्दून दिसत होता. त्या मुलीच्या मुद्रेवरील अधीरता पाहून आणखी काहीएक विचार न करतां हेमंतानें सेल्फ स्टार्टरनें गाडी सुरु केली.

हेमंताचे विचारहि सुरु शाळे. ‘ती मुलगी आपल्याला साधासुधा टॅक्सीड्रॉयब्हर समजली असावी हें उघड होतें, कां वरै ? गाडी स्टॅडबर उभी होती हें एक; आणि...आणखी काय वरै ? आणि

## नीलेचा दिलखा.

आपला साधा पोषाख ! ’ सैल पायजमा, देशी गिरणीचा कोट, अनु काळी टोपी घातली की हेमंताला कसा आराम वाटे ! पण त्यांतल्या त्यांत खाचा आजचा पोषाख जरासा गवाळाच होता. कोटाचें तांबूस गुलाबी रंगाचें कापड बिटल्यासारखें दिसत होतें; आणि शर्ट बदलण्याचा दिवस उल्टून दोन दिवस होऊन गेले होते. आळसा-खेरीज याला दुसरे कांहीच कारण नव्हते. टोपीला नुसता ब्रश करायलासुद्धां तो कंटाळत असे.

बिमलाताई नेहर्मीच त्याला याबद्दल बोले, आणि आजहि ती बोलली होतीच. तिकडे हेमंतानें दुर्लक्ष केले असलें, तरी आतां तो खजील झाला. ‘आतां काय करावें,’ या विचारांत तो असतांच भोटार लकडी पुलाशी आली. या ठिकाणी अचानक एक सायकल-बाला गाडीपुढे आला. गाडीला जोरानें ब्रेक लावणे जरूर पडले आणि गाडी घक्कयासरशी थांबली. सायकलबाला यक्किचित् हि न ओशाळतां दांत विचकून हंसत निघून गेला.

हेमंतानें चिछून ‘ब्लास्टेड फूल’ म्हणून शिवी दिली. तो सेल्फ-स्टार्टर दावणार, तितक्यांत मागून मृदु आवाज आला, “दॅस्ट राइट ! ”

हेमंतानें चमकून वर पाहिले. आरशांत एक मधुर स्मित त्याला दिसले. तो ओशाकून म्हणाला, “सॉरी हं, माफ करा. मी तुम्हांला विसरलोंच.”

“नेव्हर माइंड ! (त्याला काय हरकत आहे?)” असें म्हणत त्या मुलीनें जणूं दार उघडण्याकरितां हात हँडलशीं नेला. पण हेमंतानें घाईनें गाडी सुरु केली. ती मुलगी सलज्ज हंसत होती. तिचें तोंड गोरेमोरे झाले असून बसल्या बसल्या ती सारखी कांहीतरी

## प्रतिष्ठेचे मोजमाप

हालचाल करीत होती. तिळा गाडीत स्वस्थ बसवत नव्हर्टे. हेमंतानें पोलिसचौकी ओलांडतांच जोरांत गाडी चालविष्यास आरंभ केला. पांच मिनिटांत गाडी बागेच्या फाटकांतून आंत शिरली. हेमंतानें गाडीचा बेग कमी करून किंचित् मार्गे बळून विचारले,

“ किघर जानेका है ? ”

त्या मुलीनें शुद्ध मराठीत उत्तर दिले, “ इकडच्या आंबराईत जायचं ठरलं होतं आमचं. इकळून गाडी घेतलीत तर बरं होईल.”

त्या मुलीनें दाखविलेल्या बाटेनें हेमंतानें गाडी बळविली. दुतर्फा शाडी असलेल्या रस्त्यानें पुढे गेल्यावर उंच टाकी आहे. तेथें ओळीनें द्राक्षांचे बेल आहेत. द्राक्षांचा मळा सोळून जरा पुढे गेल्यावर ती मुलगी म्हणाली, “ थांबवा इथंच.”

हेमंतानें गाडी थांबवली. दार उघळून तो बाहेर आला. त्यानें मागले दार उघळून धरले.

ती मुलगी हंसत हंसत खाली उतरली आणि चालूं लागली. हेमंत गाडीशींच उभा राहिलेला पाहून ती त्याला म्हणाली, “तुम्ही चला ना.”

हेमंत गोंधळून म्हणाला, “ मी कशाला ? मी बसतो इथंच.”

“ वाः वाः, आधीच मीं तुमचा केवढा मोठा अपराध केला आहे. आतां आणखी तुम्हांला ड्रायब्रहसारखं इथं गाडीशी बसवू कीं काय ? ”

चालतां चालतां हेमंतानें विचारले, “ पण मी ड्रायब्रहर नाहीं हें कशावरून ओळखलं तुम्ही ? ”

खव्याळपणानें हंसत त्या मुलीनें उत्तर दिले, “ तुमच्या ‘ब्लास्टेड फूल’ वरून.”

## नीलेचा दिलहबा

जरा ओशाळून हेमंतानें विचारले, “म्हणजे ?”

ती मुलगी मिस्तिकलपणानें म्हणाली, “साचे टेकसी-ड्रायव्हर इतक्या उच्च दर्जाची शिवी देत नाहीत कधी. नंतर तुम्ही लोच ‘सॉरी’ असू म्हणालांत. मग सगळीच चूक माझ्या लक्षांत आली. खरोखर, मेल्यापेक्षां मेल्यासारखं शाळं मला. ताबडतोब उतरून क्षमा मागणार होते मी तुमची; पण तुम्ही गाडी चालू केलीत. कशी तुमची क्षमा माणू हेंच समजत नाही मला !”

“प्रयत्नच करू नका तसला.” हेमंत हंसत म्हणाला.

ती मुलगी हंसली. आंब्याच्या मोठ्या वृक्षाजवळ येतांच निराशेने ती मुलगी उद्गारली,

“अगवाई ! या पोरींनी चांगलंच फसवळ की मला ! इथं तर कुणीच नाही. खरंच, येतांना गाडीमुद्दां कुठं दिसली नाही. अन् मी केवढी घडपड करून आले !”

“कदाचित् अजून येतीलहि.” हेमंतानें तिची निराशा दूर करण्याचा प्रयत्न केला.

त्या मुलीला जरा आशा उत्पन्न झाली. “हो खरंच, त्यांना निधायला उशीर झाला असला, तर अजून त्या येण्याचा संभव आहे. इथंच बाट पाहूं या आपण.” पण लोच विरमून चिंतेच्या स्वरांत ती म्हणाली, “पण मी काय तुमचा वेळ घेतें आहें.”

“मुळीच तसं काही बाढून घेऊ नका तुम्ही. मला तरी काय उद्योग आहे ? पंचरा मिनिंट आपण बाट पाहूं. नाही कुणी आस्या तर जाऊ परत.”

हेमंतानें खिशांतून रुमाल काढून तो खाली पसरला.

“ बसा.” हेमंतानें सांगितले. ती मुलगी बसत्यावर हेमंतहि जरा अंतरावर बसला.

ती मुलगी इकडे तिकडे बघू लागली, आणि तिच्या तोऱ्हन आनंदोद्धार बाहेर पडला, “ अहाहा, काय सुंदर ठिकाण आहे ! ”

आंब्याच्या प्रचंड वृक्षाखालीं साफसूफ क्लेली ऐसपैस जागा असून तेंये बनभोजनाला येणाऱ्यांनी कामचलाऊ मांडलेल्या चुलीहि दिसत होत्या. एका बाजूला मोठी सुंदर आंवराई तर इतर बाजूनी हरतऱ्हेचे वृक्ष, बेलीची दाट जाळी व शाढेशुद्धपै वरैरे शोभा दिसून येत होती. रान तर नव्हे, चांगली राखीव बाग, पण शोभा मात्र निसर्गरम्य !

माबळत्या सूर्यकिरणांनी सोनेरी रंगबलेल्या आम्रवृक्षांच्या शाखापळबांनी वर मांडब क्लेला, तर आजूबाजूला हिरव्याचार वृक्षराजींनी भिंती बनवलेल्या.

सर्व शोभा बघतां बघतां दोघानाहि आल्हाद बाटला. किती-तरी बेळानें दोघाना एकमेकांची आठवण शाली. नंतर नजरानजर होतांच दोघानाहि हंसू आले.

“ फार छान जागा आहे नाही ? ”

“ हं.” त्या मुलीला ल्योच आठवण शाली. “ बहुतेक त्या कांहीं आतां येत नाहींत. हो खरंच कीं ! मी तुम्हांला कांहींच सांगितलं नाहीं. आज किनई आम्ही चारपांच मैत्रिणी इथं फिरायला येणार होतों. चार बाजतांची बेळ ठरली होती. एका मैत्रिणीच्या मोटारींतून आम्ही सगळ्या येणार होतों. कारण आमची मोटार पांच वाजेपर्यंत कांहीं आम्हांला मिळणार नव्हती. तात्यासाहेब—म्हणजे माझे बडील—पांच बाजतां कोटींतून घरी येतात; पण आज—” ती मुलगी जरा घुट-

## नीलेचा दिलरुवा

मळली. “आज घरीं कांहीं काम निघालं, तेब्हां तात्यासाहेब मला कांहीं येऊ देर्हनात. माझी इतकी भयंकर निराशा झाली! माझ्या मैत्रीणीच्याकडे सकाळींच ‘मी येत नाही’ म्हणून निरोप पाठवला. साडेचारपर्यंत कशीबशी तग घरून बसले. मग मात्र इथले सगळे देखावे, आणि माझ्या मैत्रीणी इथं येऊन गप्पागोष्टी करीत अस-तील, हैं सगळं मनांत येऊ लागलं. चैनच पढेना! मग मुकाख्यानं पढले घरावाहेर. मला वाटलं, तुमची भाड्याची टऱ्कसी आहे. डोकं कुठं होतं माझं ठिकाणावर!” ती मुलगी मोळ्यानें हंसली.

हेमंताहि हंसला. “तुमचा निरोप गेल्यावर, त्या सगळ्या-जणीनीं इकडे येण्याचा आजचा बेत रहित केला असावा.”

“तसंच असेल.” ती मुलगी मान हलवून म्हणाली. “पण मला कळवायचं तरी; म्हणजे मीपण नसर्ते आले. आतां तात्या-साहेब खूप रागावतील माझ्यावर. ती मंडळीहि येऊन जातील.”

“कोणती मंडळी?” हेमंतानें विचारले.

ती मुलगी लाजून हंसली.

हेमंतानें चमकून घड्याळाकडे पाहिले. “अर्रर, सहा वाजून गेले!”

“एखादी अपॉइंटमेंट होती कीं काय तुमची?” ती मुलगी वाईट वाढून बोलली.

दिच्याकडे बघून निष्काळजीपणानें मान उडवून हेमंत म्हणाला, “ऊँ, महत्त्वाचं काम कसलं आलंय? बरं झालं अपॉइंटमेंट टळली तें! बाकी माझेहि बडील आतां माझ्यावर खूप संतापतील. आज साडेपांचला एक मुलगी बघायला जायचं होतं.” हेमंताच्या मनांत

कांहींतरी विचार येऊन मौज वाटत्याप्रमाणे तो हंसला. “ तुमचं नांव प्रेमाताई करमरकर तर नव्हे ना ? ”

“ तेंच नांव माझं, अन् तुम्ही हेमंतराब मराठे कीं काय ? ”

हेमंतानें होकारार्थी मान हालविली. त्याला खूप हंसू लोटले. प्रेमा पण हंसू लागली.

“ काय गमतीचा योगायोग हा ! ” प्रेमा म्हणाली, “ घरी कळलं तर काय म्हणतील ? ”

“ दुसरं काय म्हणणार ! म्हणतील कीं मुलं फार आशाधारक आहेत. अपॉइंटमेंट कांहीं चुकूं दिली नाहीं. ”

“ बरं बाई, चला आता जाऊ घरी. कुठं सोडाल मला तुम्ही ? कॉलेजपाईं सोडलंत तर टांगा करून जाईन मी घरी. ”

“ घरी सोडतों कीं मी तुम्हांला, ” हेमंत म्हणाला.

“ नको बाई, तुमच्या मोटारीदून उतरतांना मला पाश्वालं आणि तुम्ही कोण हैं त्यांना कळलं म्हणजे काय बाटेल सगळ्यांना ? ”

“ कांहीं कां बाटेना, त्याचा परिणाम इष्ट तोच होईल ना ? ” हेमंत प्रेमाकडे उत्सुकतेने बघत जरा विचकत म्हणाला.

प्रेमानें उटून पातळ सारखें केले. रुमाल हेमंताला दिला. नंतर मंदस्मित करून ती म्हणाली, “ बरं चला, घरी सोडा मला. ”

\* \* \*

साडेपांचपर्यंत हेमंत परत आला नाहीं, तेब्हां हेमंताच्या बढी-लांना—भाऊसाहेबांना—फार काळजी बाटूं लागली. हेमंताबर ते खूप रागावले. साडेपांच वाजत्याबर जानकीबाई व विमलाताई यांना घेऊन ते तात्यासाहेब करमरकरांच्याकडे गेले. “ आम्ही प्रथम मुलगी पाहतों; मग मुलाला मुलगी दाखवूं ” अशी सबव त्यांनी सांगितली.

## नीलेचा दिलहूणा

तात्यासाहेबांना खरा प्रकार सांगावाच लागला. तें पेकून मात्र भाऊसाहेबांनी आपलाहि मुळगा वेळेवर घरी न आत्याचें सांगितले. मग काय, दोघांना एकमेकांविषयीं एकदम जिब्हाळा उत्पन्न होऊन अलीकडल्या मुलांवर त्यांनी रसभरित ताशेरा शाढला. या गप्पागोष्टी होऊन आदरातिथ्य आटोपत्यावर भाऊसाहेब मंडळीसह तात्यासाहेबांच्या घरांतून बाहेर पडतात तों प्रेमा हेमंताच्या गाडीतून खाली उतरत होती. हेमंतानें दार उघडून घरले होते.

सर्व मंडळी आश्वर्यचकित झाली. या दोघांना मात्र लाजून चूर झाल्यासारखें वाटले. प्रेमा एक शब्दहि न बोलतां घरांत पळाली. हेमंत मात्र हंसत भाऊसाहेबांना म्हणाला, “गाडीतूनच चलतां ना घरी ?”

पण झालेल्या प्रकाराबद्दल सर्वांनाच विलक्षण उत्सुकता बाटत असल्यामुळे तात्यासाहेबांनी जेब्हां हेमंताला घरांत येऊन जाण्याची विनंति केली, तेब्हां कोणीहि आढेवेढे घेतले नाहीत.

\* \* \*

लग्न जमस्यावर एके दिवशी हेमंत बहिणीला मुद्दाम म्हणाला, “पाहिलंस, विमलाताई ! माझ्या पोशाखाला नांबं ठेवीत होतीस पण त्यामुळंच जमलं की नाही लग्न ?”

विमलाताई म्हणाली, “कबूल आहे अगदी, दादासाहेब ! पण आतां पुन्हा कांहीं तशी जरूरी नाहीं, तेब्हां आतां तरी निदान चांगला, आपल्या दर्जाला शोभेसा पोषाख करीत जा. बहिनी आतां मोटारीत दुश्याशेजारीं बसणार, तेब्हां तं टेक्सीड्रायव्हर-सारखा दिसलेला त्यांना कदीं खपायचं नाहीं.”

## प्रतिष्ठेचे मोजमाप

---

बाजू अंगाबर येतेसें पाहून हेमंत तोँडांतल्या तोँडांत 'डॅम् इट्' म्हणून गेळा. नंतर तो खजील होऊन हंसला. तो कांहीं बोलप्पा-आधींच विमलाताई त्याला म्हणाली, “बाकी वहिनीला विचार हो. शिवीवरून प्रतिष्ठितपणा ओळखणारी ही मुलगी.”

हेमंत सकौतुक हंसत होता, “शी इज् ए स्वीट् लिट्ल डेबिल्.”

---

## प्राणदान

“ बाई, माझ्या बाळाला जीवदान द्या हो. तुमच्यापुढे मी पदर पसरतें, तुमच्या पायां पडतें, माझ्या मुलाला वांचवा हो. ”

एवढे म्हणून हें बोलणारी बाई खरोखरीच ××× इस्पितळां-तील नर्स उमिलाबाई यांच्या पायां पडली. ही बाई पन्नास वर्षांची म्हातारी, तर उमिलाबाई पंचविशीच्या आंतच होत्या. ती बाई उमिलाबाईच्या बयाची असती तरीहि उमिलाबाईना संकोच बाटलाच असता, पण ही म्हातारी असल्यामुळे तर त्यांना अतिशयच संकोच उत्पन्न झाला. बरें तर बरें, या बेळी त्या खोलीत दुसरी नर्स वगैरे नव्हती. त्या बाईची सून मात्र कडेवर एका मुलाला घेऊन खिन्ह मुद्रा करून उभी होती.

त्या बाईला उठबीत उमिलाबाई सहानुभूतीने म्हणाल्या, “बाई, तुम्ही अगदी भिऊ नका बरें. तुमचा मुलगा अगदी खचित वरा होईल. यापेक्षांहि बाईट अवस्थेतले रोगी बरे झालेले आहेत. ”

“ खरंच कां पण हें अगदी ? ” त्या बाईने आशेने विचारले. “ बाई, डाकतरसाहेबांनी तिकडं सांगितलं की, ‘ उमिलाबाईनी मनावर घेतलं तर रोगी खात्रीने वांचेल. त्यांनी तीनचार असाध्य रोगी आपल्या प्रेमळ शुश्रूषेन याच रोगांतून बरे केले आहेत.’ बाई, म्हणूनच मी तुमच्याकडे आले आहें. मग तुम्ही वांचबाल ना माझ्या बाळाचे प्राण ? ”

या बाईचा मुलगा इन्फ्ल्युएंझानें प्रथम आजारी पडला. त्यांतच त्याला न्युमोनिया झाला. त्या वेळी त्याला इस्पितलांत आणण्यांत आले. तेब्हां उमिलाबाई दुसऱ्याच भागांत होत्या. पण दोन दिवसांनी हा रोगी फारच कठिण अवस्थेला आल्यामुळे डॉक्टरांनी आजच उमिलाबाईना रोग्याची शुश्रूषा करण्यासाठी नेमले.

उमिलाबाई नर्स या दृष्टीने खरोखरीच उत्तम होत्या रोग्याची शुश्रूषा त्या फार सहानुभूतीने आणि प्रेमळपणाने करीत. किंत्येक रोग्यांनी त्यांच्या शुश्रूषेने बरं होऊन जाताना स्वयंस्फूर्तीने त्यांना ‘ देवता ’ ही पदवी कृतज्ञ अंतःकरणाने अर्पण केली होती. तीनचार न्युमोनियाचे रोगी तर निबळ त्यांच्या उत्तम शुश्रूषेमुळे बरे झाले होते. म्हणूनच डॉक्टरांनी आज हा नवीन रोगी त्यांच्या हाताखाली दिला होता.

या रोग्याची दोनतीन दिवस सतत शुश्रूषा करणे जरूर होते.

पण...पण...पूर्वीच्या रोग्यांच्या वेळेला ठीक होते. पण आतां ? लक्षणरावांची आज वर्षभर क्षयरोगाने बिछान्याला खिळलेली मूर्ति उमिलाबाईच्या डोळ्यांसमोर उभी राहिली. त्यांच्या मनांत विचार आले, ‘ घरी जाऊन मला त्यांच्याकडे नको कां पाईला ? हे सातआठ दिवस त्यांच्या अंगांत रात्रीं जरा जास्तच ताप भरला

## नीलेचा दिलहबा

होता. तसा आज रात्रीहि भरला तर ! आज रात्रपाळी माझ्याकडे आहे; पण...मी जर सुट्टी घेतली तर गोदूताई या रोग्याजबळ बसतील. घ्याची सुट्टी. ’

त्या बाईने प्रश्न विचारस्थावर क्षणभरांत हे सारे विचार उर्मिला-बाईच्या मनांत आले.

उर्मिलाबाई बोलत नाहीतर्से पाहून ती बाई काकुळतीने म्हणाली, “ बाई, माझा गणू म्हणजे आमची म्हातारपणची काठी आहे हो. तिकडे आतां म्हातारपणामुळं चालण्याचीसुद्धां शक्ति राहिलेली नाही. ही पहा गणूची बायको आणि हा दोन वर्षांचा मुलगा, आणि पुन्हां आतां हिला चार महिने झाले आहेत. आम्हां सगळ्यांचा भार गणूवर आहे. बाई, या तरण्याताच्या पोरीकडे पहा, या बाळाकडे पहा, आणि माझ्या पोराला बांचवा हो. दया करा.”

ती बाई उसासे देऊन देऊन रङ्गुं लागली. तिची सूनहि रङ्गुं लागली आणि त्या दोघीच्ये पाहून धाकटा मुलगाहि रङ्गुं लागला. उर्मिलाबाईना हें करुण दृश्य पाहवेना. त्यांच्ये मन कळवळून गेलें.

त्यांच्या अंतश्चक्षुसमोर एक हृदयद्रावक दृश्य उमें राहिलें.—आपण या म्हातारीच्या मुलाला सोडून गेल्यामुळें, त्याची दुसऱ्या नर्सकडून नीट शुश्रूषा न झाल्यामुळें काळांने त्याला ओढून नेलें असून त्याची ती वृद्ध माता धार्या धार्या रडते आहे. क्षीण झालेला वृद्ध बाप शोकदग्ध झाला आहे. गणूची ती दीन, अनाथ, ऐन तारुण्यांत विचवा झालेली, पुन्हां गरोदर असलेली पली—काय खायचं त्यांनी ? काय त्यायचं ? छेः, छेः ! उर्मिलाबाईना तें दृश्य असृष्ट झालें, अनु-कंपेच्या भरांतच त्या बोलून गेल्या, “ बाई, तुम्ही अगदी भिऊं नका. माझ्या हातांत आहे तेवढे मी करीन. आज, उद्यां अहोरात्र

रोग्याची शुश्रूषा करून मी आपल्याकडून प्रथलांची पराकाष्ठा करीन. पण बाई, माझ्या हाताला यश देणं न देणं हें मात्र त्या परमेश्वराच्याच हार्ती आहे.”

हे शब्द उच्चास्तु होतांच उर्मिलाबाई चमकल्या. पहिलें चिन्ह नष्ट होऊन त्या जागी रोगजर्जर, असहाय पतीनंच चिन्ह अचिकाचिक सुस्पष्ट होत गेले. आपल्या हयगर्यामुळे आपला प्रेमसूर्य, सौभाग्य-सूर्य अस्तंगत झाला तर-तर-नाही, तसं होतां कामा नये. आज घायचीच रजा.

येथवर उर्मिलाबाईचे विचार अर्धक्षणांत येतात तोंच त्या खुदेच्या बोलण्याकडे त्यांचे लक्ष गेले.

उर्मिलाबाईचे आश्वासनपर उद्भार ऐकून त्या बाईचे तोंड आशेने उज्ज्वल झाले. “बाई, डाकतर सांगत होते की, तुमच्या हाताला यश आहे म्हणून. आतां तुमचं आश्वासन म्हणजे मला भविष्या-सारखंच वाटतं आहे. माझ्या मुलाला वांचवा म्हणजे देव तुम्हांला कांहीं कमी पळूं देणार नाही. बाई, मी जातें हं आतां. चल, सुन-बाई, चल आतां घरी. घर कशाचं तें! घरांत गणू नाहीं तर घर कसं शुक वाटतं. गणू म्हणजे आमचा आनंद आहे वर.” पदरानें डोळे टिपीत टिपीत म्हातारी खोलीबाहेर पडली. तिच्या मागोमाग मुलाला कडेवर घेऊन तिची सूनहि बाहेर गेली. पण जातांना तिनें उर्मिलाबाईकडे जो एक कशण दृष्टिक्षेप केला, तो पाहून त्यांचे हृदय थरास्त गेले. ही अठराबीस वर्षांची मुलगी, एका मुलाची आई आणि पुन्हां गरोदर होती. एका दृष्टिक्षेपावरोबरच आपल्या पतीच्या प्राणांचा ठेवा जणू तिनें उर्मिलाबाईच्यावर सोंपवून दिला होता.

## नीलेचा दिलरुबा

त्या दोघी सासू-सुना गेल्याबर उमिलाबाई त्याच ठिकार्णी अस्वस्थ मनानें उभ्या होत्या, नंतर त्यांना पांचाचे टोले ऐकू येऊन त्या भानाबर आल्या, त्यांना दीड तास घरी जाण्याची परवानगी मिळालेली होती, पण त्या मुदतीतला अर्धा तास गणूच्या आईने खाला होता. ‘च. च. माझी अगदी वाट पाहत असतील ना घरी, आतां टांगा करूनच जाव.’ असे ठरवून घाईघाईने उमिलाबाई खाली आल्या आणि एक टांगा करून घरी गेल्या.

\* \* \*

### “किंती ग उशीर केलास हा ?”

लहान मुलानें आईला विचाराबैं तशाच रसव्या पण क्षीण आबाजांत लक्ष्मणरावांनी उमिलाबाईना पाहतांच प्रश्न केला. आजारामुळे त्यांचे मन अगदी दुवळे झाले होते, तसाच त्यांचा देहहि क्षीण झाला होता, तोंड काळसर फिकट आणि गाल व डोळे खोल गेल्यामुळे भेसूर दिसत होते.

लक्ष्मणरावांचा रसवा अगदी साहजिकच होता; कारण अर्धा तासच नव्हे; पण चार वाजल्यापासूनच ते पत्तीच्या वाटेकडे डोळे लावून राहिले होते. पांचपांच मिनिंट म्हणजे त्यांना दीर्घ काळ वाटत होता. शेवटी उशिरानें कां होईना, पण उमिलाबाई आल्याचे पाहतांच लक्ष्मणरावांनी उघड प्रश्न जरी त्रासल्याप्रमाणे केला तरी मनांतून त्यांना खरोखरी फार आनंद झाला होता.

पतीचा प्रश्न ऐकतांच उमिलाबाई घाईघाईने पतीच्या विढान्या-जबळ जाऊन बसल्या आणि लक्ष्मणरावांचा क्षीण हात आपल्या हाती घेऊन समजूतीच्या स्वरानें म्हणाल्या, “पण मी तरी काय करू बरं? पांच मिनिंट आर्धांच यायला मिळावं म्हणून मी सारखी

घडपडत असते. पण कांहींतरी भानगडी निघतात. आज अगदी निघालें होतें यायला, बायकांच्या बिहिजिटिंग रूममध्ये माझी डायरी राहिली होती ती घेण्याकरितां म्हणून गेले तर एका रोग्याच्या आईनं मला येऊन हटकलं. अर्धा तास खाल्ला पहा तिनं माझा.” उमिलाबाई त्या रोग्याच्या आईबदल बोलून गेल्या; पण लगेच त्यांना तिचे दीन वाणीने उच्चारलेले शब्द आठवून आपल्या कठोर बोलप्पाबदल जरा वाईट वाटले. त्या पुढे म्हणात्या, “बाकी ती बिचारी तरी काय करणार? तिच्यावर प्रसंगच कठिण आला आहे. ‘तुम्ही माझ्या मुलाला वांचवा’ म्हणून सारखी ती गयावया करीत होती. पायां पडली काय न् रडली काय, मला तें पाहवेना आणि तिला जाहि म्हणवेना.”

लक्ष्मणराव पत्नीकडे प्रेमानें पाहत म्हणाले, “नाहीं तरी माझी उमिला आहेच प्रेमळ. उगीच कां दोनतीन वर्षीत डॉक्टरसुळां एवढी वास्त्राणणी करू लागले अन् विश्वासानं जबाबदारीर्ची काम देऊ लागले?”

लक्ष्मणरावांच्या स्तुरीत सत्य होते. उमिलाबाईर्नी फक्त चार वर्षीतच आपला लौकिक चांगला बाढवला होता. त्यांना नर्सिंगचे सटिंफिकेट घेतल्यालाहि चारच वर्षे झाली होतीं आणि त्यांच्या लग्नालाहि चारच वर्षे झाली होतीं. लग्नानंतर उमिलाबाईर्नी काम करावें कीं न करावें याबदल दोघांचा मोठाच वाद पडला होता; पण लक्ष्मणरावांची खाजगी शाळेंत मास्तरकी करून होणारी ग्रासि फक्त पन्नास रुपये असल्याकारणानें त्या वादांत उमिलाबाईचा विजय होऊन त्यांनी × × × हॉस्पिटलमध्ये नोकरीसाठी अर्ज केला आणि

## मीलेचा दिलहवा

तेंचे त्या शिकलेल्या असत्यामुळे त्याना नोकरी पण मिळाल्यि. याप्रमाणे या पतिपलीना पैशाच्या दृष्टीने समाजानाची स्थिति होती.

पण नुसती पैशाच्या दृष्टीनेच कशाला ? लक्ष्मणराव आणि उर्मिलाबाई यांच्या लग्नानंतरच्या दोनअडीच वर्षांत त्याना कोण-त्याच बाजूऱ्यांने कांहीं कमी नव्हते. दोघानीं तीं वर्षे अत्यंत सुखांत काढलीं. पण सारखे सुख लागले तर तो संसार कसला ?

लक्ष्मणरावांना विषम झाला. त्यांतून ते उठले; पण माणून त्यांची प्रकृति अशक झाल्यामुळे कांहींतरी बारीकमोठे दुखांने महिन्याकांठीं त्यांच्यामागें असेच. लक्ष्मणरावांना शेवटी क्षय झाला. नोकरी सोडून अंथरुणावर आयुष्य घालवणे त्यांच्या भोगाला आले आणि प्रेमस्थानाची ती दुर्देशा पाहण्याचे दुर्भाग्य उर्मिलाबाईच्यावर कोसळले. त्याना नोकरी करणे भागच होते. पण त्यांतूनच शुश्रूषा काळजीने करून त्या पतीचे आयुष्य शक्य तितके लांबवीत होत्या.

होय, लांबवीत होत्या. आपल्या पतीच्या आयुष्याची मर्यादा अगदी संपुष्टांत आल्याचे उर्मिलाबाईना चांगले माहीत होते. लक्ष्मणरावांना मात्र त्या खूप वरे होण्याची आशा लावीत. आणि क्षयरोग्याच्या नेहर्मीच्या तन्हेप्रमाणे आपण लौकरच खास वरे होणार अशी लक्ष्मणरावांनाहि खात्री बाटत असे.

लक्ष्मणरावांची प्रशंसा ऐकून उर्मिलाबाई एरवीं खुलून जात, पण आज त्याना विशेषसा आनंद झाला नाही. त्यांचे लक्ष त्या म्हातारीच्या मुळाकडे लागले होते. त्यांच्या अंतर्दृष्टीसमोर म्हातारीची सून घारंवार येऊन कळण दृष्टिक्षेप करीत होती.

पण बाहेरून मात्र त्या आनंद झाल्याप्रमाणे हंसत्या. “बाः बाः !

नर्स तर फार चांगली आहे. आपल्या चहाची, औषधपाण्याची व्यवस्था करायची टाकून खुशाल बसले आहें गपा मारीत.”

उमिलाबाईच्याबरोबर लक्ष्मणरावहि हंसले. तें हंसणे कमालीचे क्षीण होते, पण क्षणार्धपर्यंत लक्ष्मणराव आपली शरीरव्यथा व मनोव्यथाहि पार विसरून गेले. उमिलाबाई असल्ये म्हणजे त्यांचा वेळ चांगलाच जात असे; पण त्या फारच थोडा वेळ धरी असत. लक्ष्मणरावांचा बहुतेक वेळ तळमळप्यांतच जाई.

आतां तरी काय? उमिलाबाई जरा कुठे तापबीप पाहून औषध, चहा, अंथरूण, बैरे करून जरा टेकतात तों त्यांची जाण्याची वेळ आली होती.

उमिलाबाईचे मन द्विघा झाले होते. आज लक्ष्मणरावांच्या अंगांत ताप मुळीच नव्हता, पायांवर सूज आली होती. ती सूज पाहतांच उमिलाबाईना ब्रह्मांड आठवले. पण मनाची चलविच्चल दिसून नये म्हणून त्यांनी आटोकाट प्रथल केला. रडप्याचे हुंदके हंसप्याचे रूपानें त्यांनी बाहेर काढले आणि ढोक्यांत जमणारे अश्रु हंसल्यामुळे आल्याचे त्यांनी मिष केले.

लक्ष्मणरावांना हें मिष कळले नाही. त्यांचा वेळ पत्नीच्या सह-बासांत अत्यंत सुखाचा गेला.

उमिलाबाईची जाण्याची वेळ झाली. पण त्यांना जाबवेना. ‘आज शेजारच्या मोरुच्या हातीची पाठवून रजा घ्यावी’ असें त्यांचे मन त्यांना सांगत होते, पण ल्योच त्या म्हातारीची सून करूण दृष्टिक्षेपानें आपले सुखसर्वस्व आपल्या हवाली करीत आहे असें त्यांना दिसत होते. आपण दिलेले आश्वासन त्यांना आठवले.

वेळ झाली असून उमिलाबाई जाण्याची चळबळ करीनात

## नीलेचा दिलरुबा

आणि बोलप्पांतहि त्यांचे लक्ष लागेना हें पाहून लक्ष्मणरावांना जरा आश्रयंच वाटले. ते म्हणाले, “ तुझी जायची वेळ झाली कीं.”

रोज उमिलाबाई “ जातें जातें ” करीत आणि लक्ष्मणराव “ जाशील ग, बैस ना मिनिटभर ” असें म्हणत. आज उलट झाले. उमिलाबाई आज दहा मिनिटे अधिक बसल्या होत्या म्हणून मनांत नसतांनाहि लक्ष्मणरावांनी त्यांना धाई केली.

लक्ष्मणरावांचे बोलणे ऐकून उमिलाबाईच्या मनाची खलबळ क्षणभर थांबली. मनाचा निश्चय करून त्या लगवगीनें उठल्या आणि जाण्याची तयारी करून “ बरं जातें हं, सकाळीं लौकरच येईन. ” असें म्हणून त्या दारापर्यंत गेल्या. पण आज कां कोण जाणे त्यांचे पाऊल उंबन्यावाहेर निघेना. त्या परत लक्ष्मणरावांच्या अंथरुणाशीं येऊन बसल्या.

उमिलाबाई जायला निघात्यावरोबर लक्ष्मणरावांचा इतक्या बेळचा उत्साह मावळून त्यांना अतोनात थकवा येऊन ते डोळे मिटून पडले होते. पण पत्ती परत येऊन बसल्यांचे जाणून त्यांनी डोळे उघडले. त्यांना उमिलाबाईची मनःस्थिति समजली. त्यांनी उमिलाबाईच्या हातावर आपला क्षीण हात फिरविला.

यामुळे उमिलाबाईचा मनावरला तावा नाहीसा होऊन त्या एकदम हुंदके देऊ लागल्या.

लक्ष्मणरावांना कुढून बळ आले न कळे. ते चटकन् उढून बसले. पलींचे मस्तक आपल्या खांद्यावर टेंकून ते तिच्या पाठीवर हात फिरवून तिची समजूत घालून लागले. “ असं काय बरं बेड्यासारखं करावं ? तू नेहमीची इतकी समजूतदार आणि आज हें काय आरंभले आहेस ? शिवाय आज मला तापदेखील नाही. जा तर. तू

अगदीं देखील काळजी करू नकोस. नाहींतरी इलाज काय आहे ? माझं दुखणं कुठवर लांबेल कोण जाणे ! पण नशिवांत आहे तें घैर्यानें भोगलं पाहिजे. जा, आज एक कठिण केस डॉक्टरनीं बळेन तुला दिली आहे ना ? ”

उमिलाबाईंना म्हातारीची सून दिसूं लागली. त्या चमकत्या. ‘माझें सुख तर आतां मोजकया दिबसांचेंच आहे. त्यासाठीं त्या पोरीचा जन्म मी नासूं का ? त्या म्हातान्या आईबापांची म्हातार-पर्णी अन्नान्न दशा करूं का ? त्या लहानग्या मुलाच्या आणि पुढें जन्मणान्या बालकाच्या आयुष्याची माती होऊं देऊं का ? छेः छेः, त्या कुदुंबाचे प्राण वांचवण हेंच माझं कर्तव्य आहे. तेंच माझं कर्तव्य आहे.’

उमिलाबाईंनी मनाचा निश्चय केला. पतीचा पुन्हां एकदां निरोप घेऊन त्या घरावाहेर पडत्या. जातां जातां वाढ्यांतत्या एका बाईला रोजच्याप्रमाणे एकदां भेटून, रात्रीं निजप्यापूर्वी आणि सकाळी एकदां आपल्या घरांत डोंकावून पतीला काय हवें नको तें विचारण्याची त्यांनी विनंति केली. त्या बाईंने “तुम्ही काळजी करू नका. मी बघेन लक्ष्मणरावांच्याकडे.” असें म्हटल्यावर त्या तडक टांगा करून इस्पितळांत गेल्या.

ती सवंध रात्र उमिलाबाईंनी गणूच्या शुश्रेष्ठेत जाणून काढली. सकाळी घरी जाऊन त्या लक्ष्मणरावांची प्रकृति पाहून आल्या. लक्ष्मणरावांना ताप मुळीच नसून पायांवरली सूज तेवढी बाढली होती. शिवाय तोंडावरहि सूज आली होती. पण आज कठोर मन करून त्या एका तासांतच परत इस्पितळांत गेल्या. दुसऱ्या नर्सेने

## नीलेचा दिलहवा

योडी श्वेष्याचा आग्रह केला तरीहि त्या आपल्या रोग्या-जबकून हलस्या नाहीत. काळाच्या जबऱ्यांतून त्याला आपले सर्वस्व बेंचून ओढून काढण्याची त्यांनी जणूं प्रतिज्ञा केली होती. संध्याकाळी पुन्हां फक्त तासभर घरी जाऊन त्या आल्या. गणूची आई व बायको पुन्हां त्यांना भेटून गेल्या. बायकोनें पुन्हां एकबार हाइक्षेपानेच आपले सौभाग्य संभाळण्याबिष्यर्थी उमिलाबाईची कळणा भाकली.

उमिलाबाईनी दुसऱ्या रात्रीहि क्षणभर डोळ्याळा डोळा लावला नाही. आजची रात्र म्हणजे गणूला काळरात्रच होती. आपला आज मृत्यूदीर्घी कठिण झगडा होणार हैं त्या जाणून होत्या. मृत्यूच्या प्रतिकारार्थ त्यांची अविश्रांत खटपट चालली होती. रोग्याला आराम बाटेल अशी एकहि बारीकसारीक गोष्टसुद्धां त्या करण्यास चुकत नव्हत्या किंवा कंटाळत पण नव्हत्या.

पण मधूनमधून त्यांना लक्ष्मणरावांची आठवण होत होती. रुग्णानंतरर्ब्या सुखद आयुष्याची आठवण होऊन त्यांचा जीव डुरहुरत होता.

बारावर दोन वाजतां तर त्यांना भास झाला की, लक्ष्मणराव आपल्याला हांका मारीत आहेत. त्या भरांत त्या दारापर्यंत आल्या. त्यांना बाटले 'गोदूताईना या रोग्याजबळ बसवून आपण घरीं जावें. कालच आपली रात्रपाळी झाली आहे. आपल्याला घरीं जाण्याचा हक आहे.'

पण दार उघडण्यापूर्वी त्यांनी मार्गे बढून रोग्याकडे पाहिले. क्षणभर त्यांचा हात दारावरच राहिला. नंतर एक निःश्वास सोडून

त्या रोग्याजबळ येऊन बसल्या. पुढीहां त्यांनी परिच्येला सुरुवात केली. हकूहकू त्यांच्या मुखावर समाधान झाळकूं लागले.

उर्मिलाबाई विजयी झाल्या. गणूबरचे संकट टळले. गणू बराच हुषार झाला होता. त्याची आई व बायको यांना परवानगी मिळाल्यामुळे त्या त्याला भेटून गेल्या. गणूच्या आईनें उर्मिलाबाईचे शतशः आभार मानले. डॉक्टरांनीहि त्यांची फार बाहबा केली. आतां संकट टळले असें जाणून दुसऱ्या एका नर्सला रोग्याजबळ बसवून त्या खोलीबाहेर पडतात तों मोरु घांबतच ‘घरी लवकर चला’ म्हणून निरोप घेऊन आला. उर्मिलाबाईच्या सर्व ध्यानात आले. दुःखावेगानें त्या खालीच बसल्या. दुसऱ्या एका नर्सने हाताला घरून त्यांना टांग्यांत बसवून घरी नेले.

मृत्यूनें त्यांच्यावर कडी केली होती. उर्मिलाबाईनी त्याच्या तोंडचे साबज काढले म्हणून चिछूनच कीं काय त्यानें उर्मिला-बाईच्या अपरोक्ष त्यांच्या पतीचे प्राण हिरावून घेतले होते. त्या बेळीं लक्ष्मणरावांच्याजबळ कोणीहि नव्हते. जीव धावरला तेब्हां त्यांनी हांक मारप्याचा प्रयत्न केला, पण शब्द उमटला नाही. सकाळीं शेजारची बाई येऊन पाहते तों लक्ष्मणराव बोलेनात किंवा हालचालहि करीनात. तेब्हां धावरून तिनें त्यांच्या शरीराला हात लावून पाहिला तों तें थंड पडले होते.

पतीच्या शबाला मिठी मारून उर्मिलाबाई धाय मोकळून रडल्या. नंतर त्या शांत झाल्या. आपण बांचबलेल्या रोग्याची त्यांना आठवण झाली. त्याची पली सकाळीं त्याला भेटायला आली होती, त्या बेळचे तिचे आनंदोक्तुल मुख व तिच्या डोळ्यांतील कृतज्ञ

## नीलेचा दिलरुवा

---

भाव त्यांना दिसूं लागला. त्वाच्या आईचे कृतज्ञतेचे उद्भार त्यांना ऐकूं आले आणि तिचे आनंदाश्रु त्यांच्या डोळ्यांसमोर उभे राहिले.

उर्मिलाबाईच्या मुखावर समाधानाचें हास्य चमकले. “ माझ्या सुखाची होळी झाली, पण गणूच्या कुटुंबांत तरी आनंदाची वृष्टि झाली ना ? ”

---

## बनवलेलीं बाहुलीं

के<sup>व</sup> वळ्या तरी उत्साहानें माझी तयारी मी करीत होतें. नुकतेंच घेतलेले निळ्या व गुलाबी चौकटीचे इंदुरी लुगडे, रेशमी असमानी ब्लाउज व गळ्यांत कल्चर मोत्यांची दुपदरी कंठी घालून मीं एकबार आरवांत पाहिले. सर्व तयारी यथायोग्य झाल्याचा निःश्वास सोडीत मीं केंसांवरून हलका हात फिरवला अन् टेबलावरच्या घड्याळांत पाहिले तों पावणेचार झाले होते. “अस्या ! झालीच कीं निधायची वेळ ! ” असें मनाईची उद्घारून मी घाई-घाईनेंच शरच्चंद्रांची तयारी झाली कीं नाहीं हें वघण्यासाठी दिवाणखान्यापलीकडील शरच्चंद्रांच्या खोलीत गेले. पण त्यांचा तिथें पत्ता नव्हता !

गाढी आणण्यासाठी तबेल्याकडे ते गेले असावेत असा विचार करून दिवाणखान्यापुढील सज्जावर कठऱ्याला टेकून मी वाट पाहत

## नीलेचा दिलरुवा

उभी राहिले. खालून कमानीवर चढलेला कृष्णकमळीचा वेल बरील सज्जाच्या कठळ्याबरून पसरला होता; त्याचें एक फूल तोडून मी डोकीत खोवून दिले.

केव्हां एकदा हे गाडी आणतात अन् केव्हां आम्ही निघतो असें मला झाले होतें.

कारण आज विमलाकांतांनी आम्हांला आपल्या घरी चार बाजतां चहाला बोलावले होतें. विमलाकांतांच्या पली विमलाबाई यांच्याशी ओळख ब्हावी अशी फार दिवसांपासून माझी इच्छा होती. तो सुयोग आज आलेला होता आणि म्हणूनच तर मी इतकी आनंदांत होतें.

माझे पति शरन्भंद्र आणि विमलाकांत यांची कित्येक वधीची ओळख. आमच्या लग्नानंतर अर्थातच माझीहि विमलाकांतांशी ओळख झाली. ते नेहमी आमच्या घरी येत आणि आमच्या खूप गप्पागोष्टी चालत. विमलाकांतांचा स्वभाव मोठा उमदा होता. बृत्ति आनंदी आणि खेळकर असल्यामुळे ते आले की तीनचार तास मर्जेत जायचेच. टेनिस वरैरे खेळांत ते तरबेज होते, त्यांच-प्रमाणे पेटीबादनांतहि बरेच कुशल होते.

ज्याप्रमाणे माझ्या गायनाला विमलाकांतांच्या पेटीची नेहमी मदत होई, त्याचप्रमाणे माझ्या विणकामाविषयींहि मोऱ्या रसिक वृत्तीनें गुणदोष दाखवून ते मदत करीत. माझ्या अंगच्या गुणांची ते दिलदारपणानें प्रशंसा करीत; पण त्याबरोबरच आपल्या पलीचीहि स्तुति करण्याची संभिते वायां घालवीत नसत. 'विमलाकांतांच्या बोलण्याबरून त्यांच्या पली विमलाबाई' या दिसण्यात सुंदर, अनेक कलांमध्ये प्रवीण, शिवाय उत्तम गृहिणी व उत्तम

## बनवलेलीं बाहुलीं

माता असाऱ्या असा माझा दृढ समज झालेला होता. विमलाकांता-सारख्या देखण्या व कलावंत मनुष्याला इतकी अनुरूप पली मिळाल्याबद्दल मला खरोखर मनापासून आनंद बाटत असे आणि विमलाताईची ओळख ब्हाबी असें मला फार वाटे.

विमलाकांत मला नेहमीं आपल्या घरीं येण्याबद्दल आग्रह करीत आणि मीहि पल्नीला घेऊन येण्याबद्दल त्यांना सांगत असें. पण कित्येक महिने लोटले तरी मीहि त्याच्या घरीं गेले नव्हतें आणि विमलाबाईहि आमच्या घरीं आल्या नव्हत्या. मीं शरच्चंद्रांना ‘चला’ म्हटलें कीं ते नुसते ‘जाऊं जाऊं’वरच भागवीत.

मी अधीर मनःस्थिरतीत सज्जावर उभी होतें; पण दहा मिनिटे झालीं तरी गाडीचाहि पत्ता नाहीं आणि शरच्चंद्रांचाहि पत्ता नाहीं, हें बघून मला रागाची लहर आली. सब्बातीन वाजतां मी शरच्चंद्रांना झोंपेतून उठवून तयारी करण्याबद्दल सांगितले होते. पुन्हां झोंपके कीं काय हे ?

हा विचार मनांत येतांच मी शयनगृहात गेले. खरोखरीच शरच्चंद्र खुशाल पलंगावर पांघरूण घेऊन पडले होते ! झोंपेत नव्है, डोळे चांगले उघडे होते त्यांचे आणि मला पाहतांच मधुर स्मिताचा प्रयोग करून ते म्हणाले, “ओड्स हो ! आतां स्वप्रांत एक देवता पाहिली मीं. इतकी सुंदर होती की स्वप्र संपून उठवेनाच ! पण खरोखर त्या देवतेपेक्षाहि तूं सुंदर दिसते आहेस.”

“इश्या, हें काय हें असलं वागणं ! चार वाजून पांच मिनिटं झालीं. आपण त्यांच्या घरीं एव्हांना पोंचायला हवं होतं अन् मीं जागं केल्यावर खुशाल पुन्हां निजलांत ? ”

## नीलेचा दिलखा

“ मग काय करूं ? अग, ती विमलाबाई अजून घोरत पडली असेल. तिला जागी करायला विमलाकांताला अर्धा तास लागेल. नंतर ती आपल्या स्वागताची तयारी करील, समजलीस.” असें म्हणून शरच्चंद्रांनी खुशाल तोंडावरून पांघरूण घेतले.

मी रागाच्या सपाठ्यांत खसकन् शरच्चंद्रांचे पांघरूण ओढले. “ आर्धी उटून तयारी करा वघू. तुम्ही नेहमी त्यांच्याकडे जातां. तुम्हांला वेळेचं महत्त्व नसेल; पण मी आज पहिल्यानंच त्यांच्याकडे जातें आहें. उगीच उशीर करून विमलाबाईचं माझ्यावदल बाईट मत ब्हावं असं मला नाहीं वाटत.”

“ असं होय ? ” शरच्चंद्र मोठमोळ्यानें हंसत सुटले. “विमलाबाईच्यावर चांगलं इंप्रेशन मारायचा बेत आहे होय तुझा ? बरं बरं, चला तर, जाऊंयाच आज विमलाकांताकडे.” शरच्चंद्रांनी चूळ भरून पांच मिनिटांत कोटटोपी घातली.

आम्ही एकदांचे निघालों. गाडी चालवतांना शरच्चंद्र मला म्हणाले, “ परत येतांना इंप्रेशनचं ओङ्ग बरोबर आहे नव्हे का ? गाडीच्या मागल्या पोकांत खूप जागा आहे.”

पण मी शरच्चंद्रांच्याकडे बघितलेसुद्धां नाहीं. त्यांच्या अवेळी विनोदाची मला चीड आली होती. पण त्यांना जणूं माझ्या रागावण्याची मजा वाटत होती.

“ जा गडे, नको बोलूस ! ” असें म्हणून शरच्चंद्रांनी मान बेळून असा कांहीं जनानी अभिनय केला कीं मीं आलेले हंसूं लपविण्यासाठीं डाव्या बाजूच्या खिडकीकडे तोंड वळवले.

आम्ही साडेचार वाजतां विमलाकांतांच्या घरीं पोंचलों. गाडीचे

हॉर्न ऐकतांच विमलाकांत घरांतून बाहेर गाडीजवळ आले. माझ्या-करितां गाडीचे दार उघडून हंसतमुखानें विमलाकांतानीं आमचे स्वागत केले.

“ किती दिवसांनी आलांत तुम्ही ? उशीर शाळा, म्हटलं आजहि तुमचं येण जमत नाहीं कीं काय ? विमल चार वेळां म्हणालीसुद्धां कीं, ‘ आज कांहीं सरलाबाई येत नाहींत. ’ ”

मीं ओशाळून म्हटले, “ आम्ही निघणार, इतक्यांत यांच्याकडे एकजण आले. तेव्हां यांना वसाव लागलं. म्हणून जरा उशीर शाळा. ”

मीं शरच्चंद्रांच्याकडे रुष्टपणे पाहिले, पण ते साळसूदपणे हंसून म्हणाले, “ ए, असं खोटं काय बोलतेस ? खुशाल शोंपळी होती रे साडेतीनपर्यंत. त्याच्यापुढं नढापढा. मीं घाई केली म्हणून आतां तरी आलों ! ”

शरच्चंद्र सरळ माडीवर गेले.

विमलाकांतानीं मला स्वैपाकघरांत नेले. स्वैपाकघराच्या मध्य-भार्गी दहा वर्षांच्या आंतील तीन मुलांच्या घोळक्यांत जमिनीवर फतकल घालून एक स्थूल अंगाची स्त्री वसली होती. मांसाचे आणि चरबीचे गोळे जणूं अंगावर थापले होते. काळासांवळा बेघाट तोंडावळा, नकळ्या नाकाच्या बोंडीवर आणि ऑठांवर दिसणारे घामाचे येंव, घामामुळे फरपटलेले कुंकू, मानेवरील घामाचीं पुरुं आणि नेसलेले मळकट लुगडे— अशा वर्णनाची ती स्त्री होती. तिन्ही मुळे गोरीगोमटी होतीं, पण मळलेले शरीर आणि कपडे यामुळे तीं विशोभित दिसत होतीं. त्या मुलांचे दुपारचे खाणे चालू होते.

## नीलेचा दिलहबा

आम्हांला बघतांच ती रुग्ही हंसून पुढे आली व माझे “या आंत” म्हणून तिनें स्वागत केले. विमलाकांत हंसून म्हणाले, “फार मनांत होतं ना सरलाबाईची ओळख ब्हाबी असं? आतां बोला मोकळेपणानं.” विमलाकांतांनी लगेच एक पाठ माझ्याकरितां मांडून दिला आणि ते माढीवर गेले.

‘याच कां विमलाबाई? ’ माझ्या मनाला आश्चर्याचा एक खळाच बसला! औपचारिकपणे हंसून मी पाटाबर बसले.

विमलाबाईची मुळे ‘आई-आई’ करून गोंगाट करूं लागल्या-मुळे त्या पुन्हां आपल्या जागी बसून मुलांना भरवूं लागल्या.

स्वैपाकधरांत मी नजर टाकली, तर तेथेहि अव्यवस्था व अमंगळपणा यांचेच प्रदर्शन होते.

इकडे खाऊं घालतां घालतां विमलाबाई मुलांना रागावून धम्मक-लाढूहि चारीत होत्या. मधूनमधून माझ्याशी तर मधूनमधून मुलांशी असे त्यांचे बोलणे चालूं होते.

“पाश्यलंत! मुलांचा हा अस्सा गोंधळ पडतो. बशा, नीट बस पाहूं. मन्या, किती पाणी पितोस? खाशील काय मग? कां मारलंस रे मधु त्याला तूं? बघा सरलाबाई, जीव कसा त्रासून जातो नुसता. तुम्ही बन्या आपल्या मोकळ्या आहांत.”

मला उद्देशून उच्चारलेले शेवटले बाक्य ऐकून मी मनांत चकितच झाले. पण तसं कांही न दास्वबतां हंसून त्यांच्या बोलप्पाला मी होकार देत होते. विमलाबाई ज्या गोष्टीबद्दल मुलांना रागवत, त्याच गोष्टीबद्दल कौतुकानें हंसत आणि आईला हंसतांना पाहून मुलांनाहि स्वतःच्या अपराधाबद्दल कौतुकानें हंसूं येई.

शेवटी मुलांचे खाणेपिणे आटोपून त्यांना बाहेर लावून दिल्या-

बर विमलाबाई माझ्याशीं बोलूळ लागल्या. परंतु बोलतां बोलतां त्यांनी चहाच्या तयारीला सुरुवात केली. रॉकेल काढून स्टोच्ह मोळ्या प्रयासानें पेटल्याबर त्याबर एका पातेल्यांत आघण ठेवून या फळीबरून साखरेचा डवा, त्या कोनाऱ्यांतून अर्धा संपलेला व एका कोपन्यांतून सांडत असलेला चहाचा पुडा, मोरीच्या कटूशाबरले गाळणे आणि चुलीपाठीमागली पहिला चहाचा चोथा शिळक असलेली चहादाणी अशा जिनसा आणण्यासाठीं त्यांच्या खेपा चालू होत्या.

विमलाबाई मला म्हणाल्या, “ हे नेहर्भी मला तुमच्याबद्दल सांगत असतात. तुम्ही खूप विणकाम करतां म्हणे ! ”

यावर मर्ही म्हटले, “ तुम्हीदेखील पुष्कळ चांगलं विणकाम केलं आहेत ना ? मला पाहायचं आहे. ”

“ फुरस्तीप्रमाणं आपलं केलं आहे थोडंसं. आतां बर दाख-बीन तुम्हांला. आज आलांत, फार वरं केलंत. केव्हांची मी बाट बघत होते. ”

मी मनांत हंसले, कारण बाट बधितल्याचें कोणत्याहि तयारी-बरून दिसत नव्हते ! फक्त चिंबडा केल्याचीं चिन्हे स्वैपाकघरात पसरलेलीं दिसत होतीं. पण मी सत्कार झाल्याप्रमाणे उघड दर्शवून विमलाकांतांच्या सुस्वभावीपणाबद्दल दोनचार बाक्ये बोलले.

यावर विमलाबाईर्हीं विमलाकांतांच्या आपल्याबरील प्रेम-बर्णनाला सुरुवात केली. “ यांना माझ्याशिवाय आठ दिवसहि चैन पडत नाहीं. माझ्याशिवाय दुसऱ्या कुणाच्या हातचा स्वैपाक यांना चालतच नाहीं. माहेरीं गेलें तरी तारा करतात. ” बर्णनाच्या भरांत विमलाबाई संततिनियमनापर्यंत घसरल्या.

## नीलेचा दिलरुबा

माहेरीं कोणकोण आहेत यावद्दल विचारल्यावर ती माहिती देऊन विमलाबाईर्नीं माहेराचें वर्णन सुरु केले. “ माझ्या माहेरची लाखाची इस्टेट आहे. सगळी माझी आहे, कारण मला भाऊविज्ञ कोणी नाही. सासरची गरिबी फार आहे. माझ्या माहेरची मदत पुष्कळ आहे या मंडळीना. मला काय हो, नुसतं माहेरीं पत्र पाठबळं कीं दोन हजारांची मोटार उद्यां येईल. पण या मंडळीना मोटार बाळगायची ऐपत आहे कुठं ? ” एक नी दोन ! कितीतरी सांगितलें त्यांनीं.

विमलाबाईच्या माहेरच्या श्रीमंतीचें टोलेजंग वर्णन ऐकून मी तर थक्कच झालें !

चहा उकळून तयार होत आहे इतक्यांत विमलाकांत एका टेमध्ये चांगल्या कपवशा घेऊन आले. ते विमलाबाईना म्हणाले, “ काय खूप मैत्री जमवलेली दिसते आहे.”

ट्रॅखालीं ठेवतां ठेवतां विमलाकांत मला म्हणाले, “ वर येतां ना ? आपण सगळीं वरच चहा घेऊ. ”

मी ‘ हो ’ म्हणून विमलाकांतांच्याबरोबर वरल्या दिवाणखान्यांत गेले. शरच्चंद्र तिथें बसलेलेच होते. माझ्याकडे बघून ते खबचटपणे हंसत होते. पण तिकडे लक्ष्यच न देतां मी इकडेतिकडे दिवाणखान्यांत बघत होतें. खुंख्यांवरून विमलाबाईर्नीं लुगडी, ब्लाउज आणि विमलाकांतांचे कोट, शर्ट, नेकटाय वगैरे सामान लॉवत होतें. कोनाच्यांतून सामान कर्सेतरी भरून ठेवलें होतें. हें बघून मला नवलच बाटलें ! विमलाकांत बाहेर नीटनेटके दिसत. मग घरांत ते इतके कसे अव्यवस्थित बागतात !

तितक्यांत शरच्चंद्र मला म्हणाले, “अग, वरच्या त्या विण-  
लेल्या तजविरी बघ ना आर्ही. बघ कसं विणलंय तें. नाहीतर  
तुझं विणकाम !”

तोंडानें प्रशंसापर उद्धार काढणें मला भागच्च होतें. पण कसलें  
विणकाम तें ! कुशलतेपेक्षां गच्चाळपणाचेंच प्रदर्शन होतें त्यांत.

माझ्या मनाला असें बाटतें इतक्यांत विमलाकांत मोळ्या अभि-  
मानानें हंसून कौतुकानें म्हणाले, “घरकाम, मुलं-सगळं सांभाकून  
तिनं हें केलेलं आहे.”

शरच्चंद्र तितक्याच प्रशंसेचा स्वर काढून म्हणाले, “यांनी तीं  
चित्रं प्रदर्शनांत पाठवलीं होतीं ना.”

मला बाटले शरच्चंद्र चेष्टा करीत आहेत. म्हणून मी हंसत  
म्हटले, “अरे वा ! मग वक्षिस मिळालंच असणार ?”

विमलाकांत तिरस्कारव्यंजक स्वरांत सांगू लागले, “नाही हो.  
तिथं वशिलेबाजी फार. घरीं आलेल्या प्रत्येकानं त्या चित्रांची  
बाखाणणी केलेली आहे; पण प्रदर्शनांत नुसतं शिफारसपत्रसुद्धा  
देत नाहीत.”

मी विस्मयचकित होऊन विमलाकांतांकडे बघतच राहिले. स्वतः  
इतके कलाबंत आणि एर्वीं तारतम्यभावानें रसिकता दर्शवणे रे  
विमलाकांत या विणकामाची प्रशंसा करू शकतात तरी कसे ? तीं  
चित्रं त्यांनीं प्रदर्शनांत पाठवलीं तरी कशी ? आणि वक्षिस न  
मिळाल्याबहूल ते नांवे ठेवतात तरी कसे ?—या विचारांनीं मी  
अगदीं आश्वर्यमूढ होऊन गेले.

तितक्यांत विमलाबाई चहाफराळाचें घेऊन आल्या. आम्हीं  
फराळाला सुरुवात करणार इतक्यांत मोलकरीण घाकच्या सहा

## नीलेचा दिलरुचा

महिन्यांच्या मुलाला घेऊन आली. तिच्याकडून विमलाबाईर्ही मुलाला घेतले.

“ हाच धाकटा वाटतं ? ” असें विचारून मी त्या मुलाला जबळ घेतले.

मुलगा विमलाकांतोच्यासारखाच मुंदर आणि गोंडस होता. किंती गोड हंसत होता !

मी म्हटले, “ दृष्ट लागण्यासारखा आहे अगदी ! ”

विमलाबाई म्हणाल्या, “ अहो, तरी आज सकाळपासून ताप आलाय्, म्हणून जरा मल्लू झालाय्. ”

मी मुलाच्या पोटाला हात लावून पाहिले तर ताप मुळीच नव्हता. मी म्हटले, “ आतां ताप उत्तरलेला दिसतोय. ”

विमलाबाई शेजारीच बसलेल्या होत्या. त्यांनी मुलाच्या अंगाला हात लावून पाहिले.

“ अजून लागतोय की ताप हाताला. आहे ताप अंगांत. ”

मी पुन्हां म्हटले, “ नाही हो. माझ्या हातापेक्षां अंग थंड आहे त्याचं. ”

मी असें म्हटल्याबरोबर विमलाकांत आपल्या जागेवरून उटून जबळ आले आणि मुलाच्या अंगाला हात लावून म्हणाले, “ नाही काय म्हणतां ? चांगला एकशेएकपर्यंत ताप आहे याच्या अंगांत ! ”

मला जरासा रागच आला. पण मी काहीं बोललेंच नाही. नंतर चहा, फराळ व शोडे औपचारिक बोलणे झाल्यावर आम्ही जाण्यासाठी उठलो.

विमलाकांत आणि विमलाबाई दोघेहि मोटारीपर्यंत आम्हाळा पोंचबण्यासाठी आलीं होती. विमलाबाई दोनतीन वेळा “ पुन्हा या.

आतां बोलावऱ्याची बाट बघू नका—” असे आग्रहपूर्वक बोलत्या व त्यांना प्रत्येक बेळेला विमलाकांतांनी साथ केली. मीहि त्यांना उलट आमच्याकडे बोलावले.

मी गार्दीत चढतांना शरच्चंद्र मला हळूच म्हणाले, “ काय, उघडू का लगेजबॉक्स ? ”

मी हंसत्यासारखें केले, पण मला मनापासून हंसू आले नाही. घरी येईपर्यंत आमच्यांत फारसे बोलणे ज्ञालेच नाही.

घरी कपडे बदलतांना शरच्चंद्रांनी पुन्हां तो विषय काढलाच. “ तू विमलाताईच्यावर खूपच इंप्रेशन मारलेलं दिसतंय् ! ‘पुन्हां या’ म्हणून खूप आग्रह चालवला होता त्यांनी.”

विमलाकांतांच्या स्वभावाचें आज मला दिसलेले अंग पाहून माझी निराशा ज्ञालेली असत्यामुळे शरच्चंद्रांच्या थड्हेत मला सामील होतां आले नाही. न हंसतां मी बोलले, “ विमलाकांतांच आपत्या बायकोच्या बाबतीत वागण-बोलण चमत्कारिकच आहे नाही ? ”

माझी विमलाबाईच्या बाबतीत ज्ञालेली निराशा बघून शरच्चंद्रांना मोठी गंमत बाटत होती. ते म्हणाले. “ अग, म्हणून तर त्याचं नांव आम्ही ‘विमलाकांत’ असू पाडल. त्याचं खरं नांव ‘विष्णु’ आहे. पण आम्ही विमलाकांत म्हणतां म्हणतां तें नांव त्याला इतकं चिकटल आहे की, त्याची बायकोसुदां नांव घेतांना विमलाकांत म्हणत असेल.”

मी हंसू लागले.

शरच्चंद्र पुढे म्हणाले, “ अग, ती बाहेर जाते तेहां फार चांगली दिसते हो.”

## नीलेचा दिलहवा

“ पुरें बाईं आतां चेष्टा.”

“ अग खरंच, चेष्टा नाहीं करीत, वेणीचं चक्कर, त्यावर गजरा, पायांतं पंपशू, तोंडाला पावडर—आतां घामामुळे ती पावडर विर-घळून जाते ती गोष्ट निराळी ! पण ती विचारी त्याला काय करणार ? पावडर लावणं हें तिचं काम !”

“ माहेरची लाखाची इस्टेट आहे ना ! ”

“ त्या निब्बळ गप्पा आहेत. पण वीसपंचबीस हजारांची इस्टेट आहे तिची, अन् म्हणूनच तर विमलाकांताला बायको इतकी सुस्वरूप आणि सद्गुणी वाटते. सर्वे गुणाः कांचनमाश्रयन्ते। ”

मला कर्सेंसेंच वाटले. “ म्हणजे काय ! आपलं पैशानं भावला विकत घ्यावा तसंच झालं कीं हें ! त्यांच्या बायकोनं काय हें विमलाकांतांचं स्वरूप करून ठेबलं आहे ! कसली आवड ही ! माझ्या दोषांची तुम्ही स्तुति करू लागलांत तर मला चीड येईल. विमलाकांतांचा एरवीं किती उमदा स्वभाव आहे. निब्बळ पैशा-करितां डोक्यांवर ढापणं ओढून प्रेमाची आंधळी कोशिंबीर खेळायची अन् लोकांत हंसं करून घ्यायचं ! शोभत नाहीं त्यांना.”

“ सरल—” शरच्चंद्रांचा चेष्टेचा स्वर एकदम नाहींसा झाला. अत्यंत गंभीरपणानें ते बोलून लागले, “ सरल, विमलाबाईच्यावर तूं इतकी रागावतेस, विमलाकांताच्या स्वभावांतील हा भाग पाहून त्रुला मोठी हळहळ वाटते आहे. पण आम्ही पुरुष पैशाच्या जोरावर नेहमींच तुम्हां खियांची अशी अवस्था करतों, नाहीं कां ? ‘ स्वपतिच्या अंगिच्या दोषा गणिति गुण मधुर आर्योषा ’

## बनवलेलीं बाढुलीं

---

अशाच्च बहुतेक खिया वागतात कीं नाहीं ! मिस्टर बिमलकांत ही व्यक्ति अपरिचितपणामुळे आपल्याला चीड आणते; पण मिसेस अमुकअमुक यापलीकडे तुम्हां खियांना स्वतंत्र अस्तित्व असतं का ? ”

“ खरंच कीं ! ” माझ्या मनांत विचार आला. “ खरंच कीं ! ज्याचा पैसा असेल त्यानं आपल्या मनाप्रमाणं दुसऱ्याच्या आयु-  
ष्याशीं खेळत राहायचं, असंच नाहीं का ? ”

---

## वरदा

आगगार्दीत बसले असतां मी वरदेचे पत्र पुन्हां एकदां वाचूं  
छागले.

“परमप्रिय शालिनीस सप्रेम नमस्कार—

नेपोलियन बादशाहा आणि त्याचे दोघे मित्र यांनी तीस  
वर्षांनी भेटप्प्याचा संकेत केला होता. शालिनी, आपणहि वीस  
वर्षांनंतर भेटप्प्याचा संकेत केला होता. आठवतं का? मग जूऱ  
दहाळा येशील का पुण्याला? अगदी येच गडे. तुला भेटप्प्याची  
फार हुरहुर लाणून राहिली आहे. तुला पत्र लिहायला आवंकत  
होते जरा. म्हटलं हंसशील कदाचित्. सोळाब्या वर्षी आपण  
केलेला तो पोरकट संकेत. अलीकडल्या दहा वर्षात आपला  
पत्रब्यवहारसुद्धा नाही. तेव्हां शंका बाटली की लिहूं की नको  
हें पत्र. पण, मला राहवेना. मी मनाची समजूत घातली की,

हंसलीस तरी दिल्हीला हंसशील, मला पुण्याला तुळं हंसणं  
योडंच दिसणार आहे ! माझ्या बोलावण्याला अनमान नाही  
ना करणार ?

तुझ्या भेटीकरितां उत्सुक असलेली तुशी  
बालमैत्रीण,  
वरदा ”

वरदेचें पत्र प्रथम वाचून मला जितका आनंद शाळा होता  
तितकेंच आश्र्यहि वाटले, मला देखील त्या संकेताची अलीकडे  
आठवण येत होती, पण मी देखील वरदेप्रमाणेच आबंकत होते.

अन् म्हणूनच वरदेच्या पत्रानें मला आनंद शाळा, आणि  
आश्र्य वाटण्याचें कारण असें कीं, त्यांत वसुमतीचे नांब मुळीच  
कुँठेहि आले नव्हते.

वरदेनें एप्रिलमध्येच पत्र लिहिल्यामुळे मला जूनपर्यंत रजेची  
व्यवस्था नीट करतां आली. दुसऱ्या ल्ही-डॉक्टरला इस्पितळांतील  
कामाचा चार्ज देऊन मी पहिलीलाच मोकळी शाळे. नंतर योडे  
मुंबईला राहून मी वरदेला पत्रोत्तरी कळवल्याप्रमाणे दहा जूनला  
एक्स्प्रेसनें निघाले होते.

किती विचित्र मनोभावनांनी माझें मन हेलावून गेले होते !  
नुसर्तें हुरल्हून गेले होते. मला वाटले, ‘कस्तुरी कितीहि वर्षे  
ज्ञाकून ठेवली तरी डबी उघडवल्याबर तिचा सुवास दरववल्या-  
बांचून आणि आनंद दिल्याबांचून कांही राहत नाही. मैत्रीचंहि  
तसंच नव्हे का ? ’

आमची तिर्धीची मैत्री किती गाढ होती ! जगाच्या व्यवहारा-  
नुसार मला त्या दोर्धीची दृष्टभेटहि लाभली नव्हती. प्रथम आठ-

## नीलेचा दिलरुवा

दहा वर्षे जोमांत चाललेला पत्रब्यवहारहि संपुष्टांत येता येता अलीकडील दहा वर्षात अजिबात थांबला होता. अन् तरीसुद्धांत्या दोर्धीची भेट होणार म्हणून माझा आनंद माझ्या हृदयांत मावेनासा झाला होता.

पण भेटतील कांत्या दोर्धी ? बरदेने बसुमतीचे नांव पत्रांत लिहिले नव्हते. मी उत्तरांत तिच्याबद्दल विचारले असूनहि बरदेने पुन्हां पत्रोत्तरी तिचे नांव उलेखिले नव्हते.

तरी मनाला आशा वाटत होती, 'येणारच बसुमति.' आपल्याला बरदेनं पत्र लिहिलं तसंच बसुमतीला खास लिहिलं असणार. कारण आमचा संकेत कांहीं दोर्धीपुरताच नव्हता. आम्ही तिर्धीनीं संकेत केलेला होता.

बीस वर्षांपूर्वीच्या आठवणीनीं माझ्या डोक्यांत गर्दी करून सोडली.

आम्ही त्या बेळी नुकत्याच मॅट्रिक परीक्षा पास झाले होते. नुकत्याच म्हणजे अगदीं चारच दिवसांपूर्वी. पेढ्यानीं गोड झालेल्या तोंडाची चवसुद्धां अजून गेली नव्हती. मी, बसुमति आणि बरदा अशा आम्ही तिर्धीजणी शिशुबर्गापासूनच्या परकरमैत्रिणी. 'आम्ही कधीच भांडलों नाही' असें मी सांगू लागले तर तो सत्यापलाप होईल. अन् भांडणाशिवाय प्रेम कुठलं ? आणि प्रेमाशिवाय भांडण तरी कुठलं ? आम्ही कांहीं शेणामेणाच्या बाहुल्या नव्हतो. खूप मांडायच्या आम्ही. अबोला नी रुसणी-फुगणी, मग एकमेही-बांचून चैन न पडल्यामुळे कांहींतरी सबवीबर पुन्हां गट्टी जमवायची. पुढे पुढे आम्ही मोऱ्या झाले तेव्हां कमी भांडू लागले, अन् भांडप्याची सुरसुरी वादविवादावर भागवू लागले.

अशाच एका बादविवादाच्या पोटी आमचा संकेत उपजला होता. आमची आतां ताटातूट होणार होती. आणि वियोगाची कल्पनासुद्धा सहन करवत नसत्यामुळे आमची दुःखविष्फल अवस्थाहि त्या संकेताला अनुकूलता देणारीच ज्ञाली होती.

मी आणि बसुमति नेहमी वरदेला चिडवायच्या कीं, ‘तूं फार आप्पलपोटी नी स्वार्थी आहेस’ म्हणून. वरदा कर्धाहि हा आरोप कबूल करीत नसे. उलट आमच्या उखाळ्यापाखाळ्या काढी. एवढे मात्र ती कबूल करी कीं, बसुमति उदार मनाची आहे. पण तुलनात्मक बोलले, तर आम्हां तिघीमध्ये औदार्य व मनाचा थोरपणाया बाबरींत बसुमति श्रेष्ठ आहे असें मी म्हटले कीं, वरदा तुच्छतेने मान उडवून म्हणे, “आपल्या खिशांत पैसे खुलखुळत असतां त्यांतला एखादा भिकाच्याच्या हातांत टाकला तर काय मोठंसं ?”

अशाच बोलाचालीवरून एकदां मी म्हणाले, “बरं जाऊं दे. आतोपर्यंतच्या आपल्या आयुष्याला कांहीं मोठंसं महत्व नव्हतं. याच्या पुढच्या आयुष्यांत आपला खराखुरा स्वभाव बाहेर उमटेल. कोण स्वार्थी नी कोण उदार हें आपल्याला आणखी बीसपंचबीस वर्षांनी ठरवितां येईल.”

लगेच आपल्या नेहमीच्या भावनानुकूल वृत्तीला अनुसरून बसुमति म्हणाली, “मग तर आपण असा संकेतच करूं या ना कीं आजपासून बीस वर्षांनी आपण कुठेहि असलों तरी आजच्या तारखेला तिघींनी भेटायचंच.”

“हो हो, खरंच. मी अगदीं जरूर संकेत पाळीन.” वरदा आतुरतेने म्हणाली.

## • नीलेचा दिलरुवा

“अन् मी पण पाळीन. अन् मग आपण एकत्र जमून कोणी कसकसा स्वार्थत्याग केला हैं एकमेकीना सांगून मग स्वार्थी कोण आणि निःस्वार्थी कोण हैं अजमावून पाहूं.”

तोच संकेतदिन आज मी पाळणार होतें. कोणकोणत्या स्वार्थत्यागाच्या गोष्टी मी केल्या त्याचें मी अगदीं कसोशीने स्मरण करून ठेवीत होतें. स्वार्थत्यागप्रसंगांची मी जणूं माळ गुफीत होतें आणि ती मी माझ्या मैत्रिणीना अर्पण करणार होतें. त्या लांबत चाललेत्या माळेवर माझी मीच खूूष झालें होतें. आठवण कराबी तों तीत भर पडतच होती.

मला बरदेबद्दल मुळांच भीति नवहती. कारण ती बोलून चालून स्वार्थसाधु. स्वभाव थोडाच बदलतो? बसुमतीबद्दल मात्र वाटलें की, तिचाच बहुधा पहिला नंबर येणार. पण मी डॉक्टर असत्यामुळे मला जशी स्वार्थत्यागाची संधि मिळत गेली तशी बसुमतीला कुटून मिळणार? आय. सी. एस.ची पत्ती ती.

पण येईल का बसुमति?

बारा बाजतां पुण्याच्या स्टेशनवर गाडी थांबते तों बरदा डब्यांत चढली अन् माझे दोन्ही हात आपल्या हाती घरून ते दाबीत साश्रुनयनानीं माझ्याकडे बघत ती म्हणाली, “शालिनी, वीस वर्ष ज्ञालीं की ग आपल्याला भेटून.”

कांहीं विचारायचं नाहीं असा मी मनाशीं अगदीं निश्चय केला होता. पण मला राहवेना. टांग्यांत बसत्यावर मीं तिला विचारलें, “बसुमति येणार आहे ना?”

“बहुतेक नाहीं.” बरदेने ओटक उत्तर दिलें.

तरी मीं पुढों विचारलें, “पत्र आॅलंय तिचं कांहीं?”

“ नाहीं आलं, मी पण नाहीं तिला पत्र पाठवलं.”

“ म्हणजे, मला पाठवलंस तसं तिला नाहीं पाठवलंस ? ” मी आश्वर्यचकित होऊन प्रश्न केला.

“ नाहीं पाठवलं. मला बाटलं ती येणार नाहीं म्हणून नाहीं पत्र पाठवलं.”

“ तुं बोलावून ती येणार नाहींसं बाटलं तुला ? ” माझे आश्वर्य अधिकाधिक बाढतच होतें.

“ हो.”

कांही बोलप्याचा कंटाळा आला की वरदेष्या दोन्ही भुंवयांमध्ये बारीकशा दोन उभ्या रेषा उमटत. आतांहि तिष्या कपाळावर तशाच दोन रेषा मला दिसत्या.

मी मनांत म्हटले, ‘एकूण स्वभाव बदलत नाही तर ? बसुमति श्रीमंत म्हणून हिला इतकं वैषम्य बाटावं ? ही स्वतः ओळ मेड राहिली आहे, त्यावहाल हिला विषाद बाटतो. मी हिष्यासारखीच अविबाहित, हिष्या इतकाच पगार मलाहि, मी एम्. बी. बी. एस्. तर ही एम्. ए. म्हणूनच ही मला प्रेमानें बोलावते आणि लहान-पणीं जिवलग असलेल्या मैत्रिणीला टाळते अं ! स्वरोसर आम्हां दोघांपेक्षा बसुमतीलाच ऐश्वर्य भोगप्याचा जास्त अधिकार नाही काय ? बसुमतीचा स्वभाव किती राजस ! तिचं मोहक सौदर्य, रुबाबदार बागणं नि मनमिळाऊ, हंसरा, उमदा, स्वभाव. अशा मुळीला उत्तम पति, संतति, संपत्ति असं वैभव मिळालं तर आनंद मानायचा कीं तिचा हेबा करायचा ? ’

पण माझे विचार मी शक्य तोंबर लपवून विचारलें, “ बरदा, तुं लम कसं केलं नाहींस ? ”

## मीलेचा दिलरुवा

बरदा हंसून म्हणाली, “मीं तोच प्रश्न तुला केला तर !”

“अग मीं पहिल्यापासूनच ठरबळ होतं लग करायचं नाही म्हणून. पण तुं लग करणार नाहीस अशी मला म्हणजे आम्हांला कुणालाच कल्पना नव्हती. केवढी रोमेंटिक मुलगी होतीस तुं.”

बरदा हंसली. किती उदासवारें पण !

मला अचानक आठवण झाली. बरदेच्या ओळखींतला कुणी मुलगा होता. अतिशय हुषार होता तो. त्याच्याबद्दल बरदा आमच्या-जबळ नेहमीं मोळ्या प्रशंसेने बोलत असे. आणि आम्ही तिला चिढवीत असू, अन् ती लाजत असे.

आम्ही मॅट्रिक झालीं तेव्हांच तो मुलगा इंगलंडला गेला. त्या मुलाचा आणि बरदेचा बाहूनिश्चय झाला असल्याचे बसुमतीच्या पत्रांत आले होतें. मी त्या वेळीं दिल्लीला होतें व त्या दोघी पुण्याला कॉलेजांत होत्या.

काय बरं त्या मुलाचं नांव ? बंगाली पद्धतीचं मोठं काव्यमय नांव होतं. हं, शशिवदन.

आडनांव ? आडनांव कांहीं केल्या मला आठवेना.

बरदा माझ्या कामाबद्दल मला कांहीं प्रश्न विचारीत होती, मी तिला उत्तरे देत होतें आणि इकडे माझें डोके मात्र तें नांव आठव-ज्याच्या प्रथलांत होतें.

टांग्यांतून उतरतांना मीं तिला विचारले, “बरदा, तुझ्या गळ्यांतल्या लॉकेटमध्ये फोटो होता त्यांचं आडनांव काय ग ?”

बरदेने तीव्र दृष्टिक्षेप करीत रुक्षपणे विचारले, “काय करायचं तुला तें नांव !”

“कांहीं नाहीं. आपलं उगीच.” मीं जरा विरमूळ बोलले.

आम्ही घरांत गेलो. वरदा आणि तिची आत्या अशा दोघीच काय त्या होत्या. त्या आत्यानेच पोरक्या वरदेचे पाळनपोषण व शिक्षण केले होते.

माझी त्या आत्याबाईशी ओळख असल्यामुळे त्यांनी माझें मोठ्या प्रेमानें स्वागत केले आणि त्यांना बधून मलाहि आनंद बाटला. पंधरासोळा वर्षांची एक मुलगी आत्याबाईना कामाला मदत करीत होती. तिलाहि वरदेने माझी ओळख करून दिली.

माझें स्नान व माझ्या आबडत्या श्रीखंडपुरीचे जेवण शास्त्रावर आम्ही दोघी वरदेच्या खोलीत गप्पागोष्टी करू लागलो, परंतु गप्पांना रंग येईना. आम्ही पूर्वीचा जिब्हाळा निर्माण व्हावा म्हणून यट्टामस्करीचा प्रयत्न करीत होतो, पण मध्ये वीस वर्षाचा बांध पडलेला. धरण बांधलेल्या नदीचे पाणी दोन्ही बाजूला सारख्या जोरानें कसें वाहणार? त्याचा जोर कमी होणारच. त्याच्या वाहण्यांत कृत्रिमता येणारच.

नंतर तीन वाजतां जरा वामकुक्षी करावी म्हणून मला वरदेने आग्रहानें विछाना उलगङ्गन दिला आणि मी नको नको म्हणत असतां मला स्वस्थता मिळावी म्हणून ती शेजारच्या खोलीत निघाली.

पण जातां जातां उंबन्यावरून ती मार्गे फिरली आणि माझ्या-जबळ येऊन हलकेच म्हणाली, “त्यांचं नांब शशिबदन देशमुख.”

मी ताडकन् विछान्यावर उठून बसले. वरदा घाईघाईने जाऊं पाहत होती. तिचा हात धरून मी तिला विचारले, “वरदा, वसुमतीचे पति म्हणजेच—”

वरदेने शांतपणे माझे बाक्य पूर्ण केले, “शशिबदन देशमुख.”

## नीलेचा दिलरुवा

“ वरदा, मला माहीत नव्हतं. नकळत मी तुझ्या भावना दुख-बल्या, तूं वसुमतीला कां बोलावलं नाहीस त्याचं कारणहि मला समजलं.”

“ तें समजावं म्हणूनच सांगितलं तुला मीं.”

“ पण असं कसं झालं, वरदा ? तुमचा वाढनिश्चय झाला होता ना ? ”

वरदेने एक निःश्वास टाकून म्हटले, “ नशीव माझं ! ”

वरदा चटदिरी निघून पलीकडल्या खोलीत गेली.

मला उदास बाढूं लागले. मीं बिछान्यावर अंग टाकले. मला अतिशय वाईट बाटत होतें. वरदा भग्नहृदया झाली होती. वसुमति त्याला कारण होती.

पण मला हा विचार क्षणमात्र पटेना. लगेच त्याला कळाटणी मिळाली, ‘ वसुमति केबळ अप्रत्यक्ष कारण झाली असावी. वरदेचाच काहीं दोष असेल.’

माझा जरा ढोळा लागला असावा. कारण मला वसुमतीची हांक ऐकूं आली. मला बाटले ती हांक स्वप्रांतलीच होती. पण ती हांक स्वप्रांतली नव्हती.

वसुमतीने गदगदां हलवून मला जार्गे केले. ती म्हणाली, “ मी येणार नाही असंच बाटलं होतं ना पण तुम्हांला दोर्षीना ? पण आलेना न बोलावतां ? ”

नंतर माझ्या उत्तराचीहि अपेक्षा न करतां दोन्ही हात तोंडावर ठेवून आश्र्याचा अभिनय करून ती बोलली, “ लाशिनी, याक ग तुं ठळीच्या ठळी लाडीस ! ”

मला कमालीचे हंसूं लोटले. काना, मात्रा, बेलांच्या जशाच्या

तशाच ठेवून अक्षरांची तेबढी उलटापालट करायची अशी आमची एक भाषा होती, त्याच भाषेत बसुमति मला म्हणाली होती, “ शालिनी, काय ग तूं लड्हीच्या लड्ही शालीस !”

अगदी पूर्वीचीच ती पोरकट, आनंदी नी गडबडी, बोलकी बसुमति ! पस्तीस बर्षीची असून पंचविशीतल्यासारखी दिसत होती. गोँडस शरीरयष्टि व मौहक चेहन्यावर मुसमुसणारा आनंद. तिला बघूनच माझे मन प्रसन्न झाले.

तिच्याशेजारीं उभी असलेली वरदा किती पोक्त दिसत होती. बास्तविक आम्हां तिघीमध्यें तीच वयानें लहान. अन् तिचें सौंदर्याहि रेखीव होतें, पण आतां तें सौंदर्य तेजोहीन दिसत होतें. तिच्या शारिरांत काटकुळेपणा आला होता.

बसुमतीला बघून मला अतोनात आनंद शाला. पण बरदेचा आनंद मात्र वरवरचा होता हैं उघड दिसत होतें. बसुमति तिच्याशीं मोकळेपणानें बोलण्याचा प्रयत्न करीत असून ती गोँधळल्यासारखी शाली होती. आमच्या भाषेत बसुमति बोलली तेव्हांसुद्धां उगीच फिकट हंसली होती ती.

मला तिचा राग आला, मीं तिच्याकडे तिरस्काराचा हृष्टिक्षेप केला आणि त्या हृष्टिक्षेपानें तिचें मुख पांढरेफटक पडले, इकडे लक्ष न देतां मी उपारोधानें म्हणाले, “ आपण संकेताप्रमाणे जमलों तर खन्या. मग आतां आपलीं सक्काऱ्यें तरी वर्णन करूं या. बघूं या तर ‘ स्वभावाला औषध नाहीं ’ हेच खरं कीं काय तें ! कीं ‘ लहान-पणीं स्वभाव कळत नाहीं ’ तें खरं ! ”

बसुमतीनें बरदेकडे चटदिशीं पाहिले. बरदेनें मान खाली घातली.

## नीलेचा दिलहबा

त्या गूढ अभिनयांतला अर्थे शोधण्याच्या प्रयत्नाला मी लागतें तों वरदा हंसून खेळकरपणानें म्हणाली, “गोष्टी बोलायला आप-स्याला ढीग वेळ आहे. ही बसुमति इतक्यांतच आली आहे गाडींतून. तेहां मी चहा नि फराळाचं घेऊन येते.”

“अग पण, वरदा, तूं स्वतः कशाला निघालीस! आत्यावाई करतील की चहा,” बसुमति म्हणाली. “ती कोण मुळगी आहेच की मदतीला.”

“आत्यावाई चहा करतील, पण तुला जो कांहीं स्पेशल फ्लेझरचा चहा लागतो तो कुठें त्यांना जमतो? त्या हैद्राबादी चटणीचे पोहे तुला आवडतात ना? ते नि पोश्याचे पापड आणि या शालिनीकरितां कालच दक्ष्याच्या केक्स करून ठेवल्या आहेत त्या, असं सगळं मी घेऊन येते पंधरा मिनिटांत. तुम्ही बसा तोंबर बोलत.”

“आमच्या आवडीनिवडी आम्हीसुद्धां विसरलों कीं ग, वरदा.” मीं म्हटले.

वरदा हंसत हंसत निघून गेली.

वरदेशीं बोलतांना जो एक संकोचाचा पडदा तिच्या-माझ्यामध्यें उभा होता त्याचा लबलेशसुद्धां आतां बसुमतीशीं बोलतांना उरला नव्हता. वरदा प्रथमपासूनच जरा गंभीर, त्यांत आतां ती अनुभवानें अधिकच गंभीर झाली होती. सूक्ष्म दुःखानें तें दडपण पुष्कळच बाढबळे होतें. आत्यापासून खरीखुरी मनमोकळेपणानें हंसलेली मीं कांहीं तिला बघितली नाहीं. मला प्रथम आगगाडीच्या ढब्यांत बधून तिला इतका मनापासून आनंद झाला होता ना, पण तेहां-सुद्धां तिच्या डोळ्यांत आसवांनीं गर्दी करून सोडली होतीच.

बसुमतीचे यजमान धारवाडला कलेक्टर होते. फिरतीवर अस-  
तांना आलेले गमतीचे अनुभव, मुलांच्या बाललीला आणि नवीन  
पद्धतीच्या केलेल्या दागिन्यांचे वर्णन करतां करतां बसुमति रंगून  
गेली. किती हंसत होती ती ! हंसतांना पुढेमार्गे होऊन मग एकदम  
डावीकळून उजवीकडे एक अर्ध चक्र घेण्याची तिच्ची लक्ष असे.  
हंसतांना तिच्या डोक्यांना पाणी येई. बरोबर ती लक्ष अजून  
कायम असलेली बघून मला मनस्वी हंसू आले आणि मी बसुमतीची  
नक्कल करून जरा यड्हासुद्धां केली.

त्याबरोबर बसुमति म्हणाली, “अन तूं तरी कुठं बदलली  
आहेस ? लोकांच्या संवर्यांची नक्कल करण्याचा तुझा स्वभावसुद्धां  
कायम तो कायमच दिसतो आहे.”

आम्ही यावर खूप हंसलो. तितक्यांत फराळाचें घेऊन बरदा  
बर आली. तिसऱ्या मजल्याच्या जिन्याकडे ट्रेसह जातांना ती  
आम्हांला म्हणाली, “चला आपण वरल्या गच्चीवर बसू या.”

गच्चीवरून नवीन नवीन इमारतींनी सुशोभित शालेल्या पुण्याच्या  
विस्तार मोठा सुंदर दिसत होता. त्यावर मावळत्या सूर्यांचीं सोनेरी  
किरणे पडून नाटकाच्या पडद्यावर रंगबलेल्या शहराच्या चित्राप्रमाणे  
मनोहर देखावा दिसत होता. लाल दिसणारीं तीं मंगलोरी कौळे,  
उन्हांत तळपणारे पत्रे आणि सार्वीं तपकिरी कौळे आणि कुँडे  
पिवळसर झोपड्या, हिरवींहिरवीं शेतें व जमिनी, यांच्याकडे  
वरून बघतांना बाटत होतें कीं हीं रंगीबेरंगी बऱ्बेच बाळत धातरीं  
आहेत.

पर्बतीवरलीं तीं देवळे, कोनांज्यांत ठेवल्यासासारखी ती  
चतुःशृंगी, रेमाकेंटचे कौलारूं शिखर, ससून हॉस्पिटलचे टॉवर या

## नीलेचा दिलरुबा

ओळखीच्या ठिकाणांची ओळख पटतांच मला मोठी मौज बाटत होती. मनांत विचार आला की, ‘बीस वर्षांत या पुण्यातील लोकांच्या जीवनांत काय काय वरं अद्भुतरम्य प्रसंग घडून आले असतील !’

“ काय येबढी बघतेस, शालिनी ? मनाचे मनोरे दिसताहेत की काय तरी ! ” बोलणारी बसुमतीच होती.

“ मनाचे मनोरे बघायला मी कांही सोळा वर्षांची नाही म्हटलं. पण वरदा, ही बसुमति मात्र अगदीं सोळाब्या वर्षांत असत्यासारखीच राहिली आहे नाही ! ”

“ तुम्हांला हर्षीं गार चहा आबडू लागलाय की काय ? लागा ना ल्वकर फराळ करायला. ” वरदा बोलली.

पुन्हां उडवाउडवी !

फराळ करतां करतां आम्ही गप्पागोष्टी करू लागलू. हल्लहल्ल त्या गप्पांना रंग चढत चालला होता.

माझा घंदा बैद्यकीचा, रुग्णांशीं सतत परिचय. हालअपेष्टा, गरिबी यांच्यांतच बावरत्यानें अनुभवांना कांहीं तोटाच नव्हता. रात्रीचीं जाग्रेण, उपासतापास, शुश्रूषेचे कष्ट यांनींच माझे आशुष्य स्वचलेले. खीजीवनांतील नानाविध दुःखें ऐकतां ऐकतां माझ्या मैत्रिणीच्या डोळ्यांना पाणी आले.

वरदा आदरानें माझ्याकडे बघत म्हणाली, “ शालिनी, अविवाहित राहून लोकसेबा करायची हें तू लहानपणापासून घ्येय ठरवलं होतंस, त्याप्रमाणे खरोखरीच तू वागतें आहेस.”

“ मीं या गोष्टी तुम्हांला सांगितल्या त्या कांहीं कुद्यारकीसाठीं नव्हेत हो, ” मी म्हणाले. “ आपले अनुभव आले ते सांगितले इतकंच. ” मीं वरवर असं म्हणाले तरी मनांतून मी खुशाळून गेले होतें.

बसुमतीनेहि पुष्कळ गंमती सांगितल्या. तिनें शशिवदनांच्या-  
बरोबर युरोपची सफर केली होती. तेव्हां नानापरीचे देश, नाना-  
परीचे लोक आणि रीतिरिवाज या माहितीमुळे तिचे बोलणे फार  
मनोरम वाटत होते. हिंदुस्थानांतल्या जिल्ह्याजिल्ह्यांतून हिंडतांना  
तिचाहि दारिद्र्य, दुःख यांच्याशी परिचय घडला होता. संपत्ति  
आणि अधिकार यांच्या जोरावर तिनें गरिबांच्या गांजणुकीला  
यथामति आळा घातला होता. किंतीक इस्पितळांना व लोकोप-  
योगी संस्थाना तिनें मदत केली होती, आणि किंतीक बाया-  
बापऱ्यांना बेळोबेळी आश्रय दिला होता.

मला बसुमतीचे फार कौतुक वाटत होते, वरदा मात्र एक शब्द  
न बोलतां ऐकून वेत होती. मला वाटले, ‘अपजय पत्करायला  
देखील मनाचं औदार्य लागतं. तें वरदेजबळ कुटून सांपडणार !’

मी तिला म्हटले, “वरदा, आम्ही इतक्या बोलतों आहों, अन्  
तूं आपली घुमीच राहिली आहेस. तुझे कांहीं अनुभव सांगशील  
कीं नाहीं ? ”

वरदा रुक्ष स्वरांत म्हणाली, “माझे कसले अनुभव ! मी एम्.ए.  
शाळे अन् आतां शाळेत नोकरी करते आहें. पुण्यांतच माझा जन्म  
गेला. शाळेतल्या लहान लहान मुलींना शिक्षण द्यायचं, त्यांच्यांत  
मिसळायचं यापलीकडे मला फारसं सामाजिक जीवन नाहींच.”

“पण ती आतां खालीं बघितली ती मुलगी कोणाची ? तुझ्या  
घरींच राहते कीं काय ? ” बसुमतीनें सहज बिचारले.

“हं हं, सुशी होय ? अतिशय हुषार मुलगी. तीनचार  
भाबंडांतली आहे. घरची गरिबी, खायला पुरेसं नाहीं. तेव्हां या  
मुलीचा मी संभाळ करते. आज सातआठ वर्षे ती माझ्याजबळच

## नीलेचा दिलरुवा

आहे. तिला खूप शिकवायचं मनांत आहे माझ्या. तिच्या बुद्धीचं चांगलं चीज ज्ञालं पाहिजे.” वरदा आपले मनोरथ उत्कंठेने आमच्या जवळ बोलून दाखवीत होती. “सुशीला सोळावं वर्ष नुकंत लागलं, पण ती मॅट्रिकमध्ये आहे. तिची बहीण कमीसुद्धां हुषार आहे. तिलाहि फी बंगेरे देतें मी मधूनमधून.”

वरदा त्या दोर्धीच्या हुषारीबद्दल इतक्या अभिमानानें बोलत होती कीं जणूं त्या तिच्याच मुली होत्या ! ती जें सल्कृत्य करीत होती त्याची तिला जाणीविहि नव्हती. अगदीं सहजगत्या म्हणून ती गोष्ट आम्हांला कळली. वसुमतीनें प्रश्न विचारला म्हणून, नाही तर मी समजत होतें कीं, वरदेनें वर्गांतल्याच मुलीला आजच्यापुरती मदतीला बोलावली होती.

वरदेबद्दल मला पुष्कळ वरें वाढूं लागले. थोडाबहुत पैसा तरी ती सल्कार्यात खर्चीत होती !

मी वरदेचा गौरव करूं लागले. पण ती ओशाकून गेली. “इश्शा ! पराच्चा कावळाच करते आहेस तू. अन् पाश्चलंत कां ? नऊ वाजले. जेवायला जाऊं या आपण.” तितक्यांत सुशीच्च आम्हांला बोलावण्याकरितां वर आली. आम्ही मग खालीं गेलों.

जेवतांना वसुमति फारशी बोलत नव्हती. वरदा मात्र आतां पूर्वीप्रमाणेच मनमोकळेपणानें बोलूं लागली होती. जेवल्याबर आम्ही चांगल्या वारा वाजेपर्यंत जागत बसलीं होतों. तरी वसुमति गप्पगप्पच होती. मला पुन्हां विस्मय वाटला. त्या दोर्धीच्या मानसिक धार्यादोन्यांची गुंतागुंत मला उकलेना.

शेवटी वरदा म्हणाली, “वसुमतीला ज्ञोप आलेली दिसतेय. चला आतां पुरे ज्ञाल्या गप्पा.”

आम्ही विढान्यावर पडलो. मी आणि बसुमति एका खोर्लीत होतों, वरदा आणि सुशी दुसऱ्या खोर्लीत झोपल्या होत्या.

बसुमतीची तळमळ चालू होती. मी बोललें तरी ती नुसती हो नाही करीत होती. तिच्या मुखावर काय भाबना उमटत होत्या त्या मला दिसत नव्हत्या. पण मला त्यांची खळबळ जाणवली.

पण मी बोललें नाही. याप्रमाणे दोन तास गेले. दोहोंने टोले पडले आणि बसुमति विढान्यावरून उठून माझ्या विढान्याशी आली.

मी पण आश्वर्यचकित होऊन उठून बसले.

“झोप नाही ना अजून आली तुला ?” बसुमतीने मला प्रभ केला. तिचा आवाज किती बदललेला येत होता ! मला कर्सेंसेंच झाले.

“शालिनी, तुला एका अतुलनीय स्वार्थत्यागाची गोष्ट सांगायची आहे.”

“म्हणजे काय ? कुणाचा स्वार्थत्याग ?”

“एक ना, म्हणजे समजेल तुला.”

“मग उद्यां सांगितलंस तर नाही का चालणार ? आता विश्रांति घेऊं या ना जरा.”

“नाही, नाही. आतांच सांगते मी. चल, आपण गच्चीवर जाऊन बसू. नाहीतर यांची झोपमोड होईल.”

बसुमतीच्या मनांत गोष्ट आली कीं ती घडलीच पाहिजे असा लहानपणींचा ठरावच होता. मीं तिच्ये ‘स्वीट लिट्ल टायरंट’ अर्हे नांव ठेवले होते.

आताहि मी कंटाळलें होते तरी उठलें आणि चालू लागले.

## नीलेचा दिलखा

आकाश जांभळ्या मखमलीसारखे दिसत असून असंख्य चांदप्या  
सोनेरी टिकत्यांप्रमार्णे चमकत होत्या.

बसुमति पुन्हां निःस्तब्ध झाली, कसं सांगावं याचा जणूं ती  
विचार करीत होती.

मी उत्कंठित झाले होतें.

आणि मग बसुमतीने माझा हात आपल्या हाती धरून सांग-  
प्यास सुख्वात केली—

“ शालिनी, मी तुला माझ्या लग्नाची इकीकत कळवली त्या वेळी  
आणि त्यानंतरहि शशिवदन हैं नांव टाळून मी मुद्हामच मि. देशमुख  
म्हणून लिहीत असें. कारण शशिवदन म्हणजेच वरदेचे बाढ़निश्चित  
वर, हैं तुझ्या लक्षात आलं असतं म्हणून मी तें नांव टाळीत आले.”

“ मग, बसुमति, आतां तरी त्या पूर्वीच्या गोष्टी कशाला सांग-  
तेस मला ? ”

“ नाहीं नाहीं. आजपर्यंत मी गप्प बसले हेंच वाईट झालं.  
आतां आज जर मी खन्या गोष्टी तुला सांगितल्या नाहीत तर तें  
नीचपणाचं होईल.”

बसुमति आवेगाच्या भरांत बोलत होती.

“ ऐक ना, शालिनी, माझं मन आज मला हुलकं करूं दे.  
शशिवदन इंग्लंडहून परत आले तेब्हां मी आणि वरदा बी. ए.च्या  
बर्गात होतों. नोकरीच्या गांवीं जाप्यापूर्वी शशिवदन तीन महिने  
पुण्यांत होते, ते वरदेकडे नेहमी येत. त्याच वेळीं माझी त्यांच्याशी  
ओळख झाली आणि—आणि माझी कल्पना नसतांना माझं  
त्यांच्यावर प्रेम बसलं.”

“ आणि शशिवदनांचं ? ” मी विचारले.

“ शशिवदनांच्यावर वरदेचं जसं एकनिष्ठ सात्त्विक प्रेम होतं तसं, तितकं जरी त्यांचं तिच्यावर नसुलं तरी बागदत वधू महणून आणि शिवाय तिचा स्वभाव त्यांना आबडत असत्यामुळे त्यांचंहि तिच्यावर प्रेम होतं. वरदेहतकं प्रेम त्यांनी कुणावरहि केलेलं नाही.”

“ तुझ्यावर ? ”

“ माझ्यावर त्यांचं प्रेम आहे, पण वरदेवर त्यांचं जसं प्रेम होतं त्याची सर या प्रेमाला नाही.” वसुमति आपली हृदयव्यथा शब्दानीं उकलून दाखवीत होती.

“ मग तुझं नी त्यांचं लग्न कसं ज्ञालं ? ”

“ तेंच तर तुला सांगायचं आहे. वरदा वी. ए. शात्यावर लग्न करायचं असं त्या दोघांचं ठरलं होतं. महणून तीन महिन्यांनी ते आपल्या नोकरीवर रुजूं होण्यासाठी परगांवीं गेले. नंतर ते जेव्हां जेव्हां महणून पुण्याला येत तेव्हां तेव्हां माझं प्रेम अधिकाधिक बाढतच गेलं. मी आटोकाट प्रयत्न करीत असून माझें मन ताव्यांत येईना. माझ्या प्रकृतीवर याचा परिणाम होऊन मी पुढे एकदां चांगलीच आजारी पडलें. त्या आजारांत वरदेनं माझी जिबापाड शुश्रूषा केली आणि त्याच आजारांत माझं गौप्य तिला उमणून आलं. वरदेनं माझ्या सुखाकरितां आत्मयश केला. तिनं एक कारस्थान रचलं आणि ते मीं शशिवदनांना सांगतां कामा नये महणून तिनं मला निक्षून सांगितलं आणि मी मोहाला बळी पळून सारासारविचार बाजूला सारला. एके दिवशीं शशिवदनांना तिनें पाठविलेल्या पाकिटांत दुसऱ्याच कुणाला लिहिलेलं प्रेमपत्र त्यांना आढळून आलं. शशिवदन तडक पुण्याला आले आणि त्यांनी वरदेवहल माझ्याजबळ—वरदेच्या जिबलगा

## मीलेचा दिलखा

मैत्रिणीजवळ—चौकशी सुरु केली आणि वरदेनं पढवून ठेवल्या-प्रमाणं मीं तिच्याबिरुद्ध गोष्टी त्यांना सांगितल्या. वरदेनं स्वतः आपले दुसऱ्यावर प्रेम असल्याचें कबूल केले.

शशिवदनांना केवढा धक्का बसला त्या वेळी. त्यांनी नंतर माझ्या-समक्ष एक दिवस वरदेचा जो खिक्कार केला तो मला ऐकवेना. मी खरं सांगण्याच्या बेताला आले होतें, पण तिनं मला खुणा करून बोलूं दिलं नाहीं.

प्रेमांब शाळेली मी. मला त्या वेळीं इतकं समजलं नाहीं की, वरदेची शशिवदनांच्या प्रेमाबद्दल खात्री होती. ते सहजासहजीं माझ्याशीं लग्न करायला तयार होणार नाहीत हें तिला माहीत होतं. तिच्याबद्दल त्यांच्या मनांत तिरस्कार उत्पन्न करणं हाच काय तो माझ्या प्रेमपूर्तीचा उपाय होता आणि तोच तिनं शोधून काढला होता.

मी आणि वरदा त्या दिवसानंतर बोललों नाहीं. मला वरदे-समोर अपराध्याप्रमाणें वाटत असे.

पुढे एक वर्षांनं आमचं लग्न झालं. वरदा आली नव्हती.

आम्हांला तीन गुणी अन् हुषार मुलं झालीं आहेत. आम्हांला कुठेहि कांही कमी नाहीं. माझं शशिवदनांवर अखंड प्रेम आहे. पण माझ्या प्रेमाची पूर्ति मैत्रिणीच्या सुखाचा बळी दिल्यानं झाली आहे ही गोष्ट मला सतत ढांचते. शशिवदन वरदेला विसरलेले नाहीत.”

“ बसुमति ! ”

“ वरदा ! ” आम्ही दोघी एकदम दचकलों.

“ बसुमति, काय सांगत होतीस तूं शालिनीला ? ” बरदेचा स्वर नाराजीचा होता. त्यांत कंपही होता.

“ बरदा, शशिवदनांचं अजूनहि तुझ्यावर प्रेम आहे असं मी हिला सांगत होतें. ”

“ कशावरून म्हणतेस तूं हैं ? मला ते—मी त्यांच्याशी प्रतारणा केली तरी ते माझ्यावर प्रेम करतात ? ” बरदेचा स्वर बोँचरा होता. माणून ती हंसली तें सुद्धां किती कर्कश !

“ होय, बरदा, शशिवदन अजूनहि तुझ्यावर प्रेम करतात. मी घारबाडला नुकतीच एके दिवशी एका मैत्रिणीकडे गेले होतें, पण दुसऱ्या बायका तेंये आत्यामुळे मी बरीचं लळकरूघरी आले. शशिवदन आपल्या खोलींत बसले होतें, असं नोकरानं सांगितल्या-वरून मी तेंये गेले अन् मुद्दाम हळूंच पाठीमाणून त्यांचे ढोळे शांकप्याकरितां जबल गेले. ”

बसुमति व्यथित स्वरांत सांगू लागली.

“ अन् बघतें तों शशिवदन तुझा बी. ए. मर्ये असतांना काढलेला फोटो एकाग्रतेने पाहत होते. त्या भरांतच त्यांनी उद्धार काढला, ‘ मी बरदेवर अविश्वास घरला. मी तिला विश्वासघातकी समजलों, रागानें आंघळा बनून मीं तिच्या शुद्ध प्रेमाचा संशय घेतला. त्या अपराघाबद्दल शासन म्हणूनच मी बरदेला मुकलों. ’

मी जशी चोरपाबलांनी खोलींत आले होतें तशीच पुन्हां निघून गेले. इतर्की बर्षे एकत्र संसार केल्यानंतर मला ते शब्द ऐकावे लागले, हैं मलाहि भयंकर शासन मिळालं. ” बसुमतीला भाबना-कुलतेनै बोलवेना.

## नीलेचा दिलरुचा

मी मनांत म्हटले, ‘बरदेच्या निस्तीम प्रेमाचा आणि अतुल-नीय स्वार्थत्यागाचा विजय आहे हा.’

आपल्या हृदयांतील अनिवार खळबळ दाबून टाकण्याकरितांच कीं काय बरदेने छातीवर दोन्ही हात दाबून धरले. तिने भीतियुक्त पण अस्पष्ट स्वरात विचारले, “म्हणजे त्यांना सगळं समजलं कीं काय?”

“आमच्या लग्नानंतर तुझं शिक्षण संपत्यावरहि तुझं लग्न शाळं नाहीं तेब्दांच सर्व त्यांच्या लक्षांत आलं असावं. पण त्यांचं हृदय अति थोर असल्यामुळे त्यांनी मला तशी ओळख कर्वाहि दिली नाहीं किंवा तुझं नांवहि कर्वी उच्चारलं नव्हतं. पण त्या दिवशीं तुझा फोटो पाहतांना मी बघितलं तेब्दां मला सर्व कळून आलं.

बरदा, मी आज इये मुद्दाम आले. मला बाटलं होतं तूं आज खरी गोष्ट शालिनीला सांगणार. पण तुझ्या थोरपणानं तूं मला आणखीन्हा लाजवलंस. बरदा, मी तुझं सुख बळकावलं त्याबदल मी उद्यां शशिवदनांना सर्व सांगणार अन् त्यांच्यासमक्ष आणि शालिनी-समक्ष तुझी क्षमा मागणार आहे.”

“शशिवदनांना सर्व सांगणार? केवढा अविचार हा!” बरदा भेदरून घाईधाईने उद्घारली.

“हा अविचार नव्हे, बरदा! मी अविचार केला पण पूर्वी केला. इतकीं वर्षे गप्प बसण्यांत केला. उद्यां मी त्या अविचाराचं परिमार्जन करणार आहे.”

बरदेने बसुमतीचे हात आपल्या दोन्ही हातांनी घट दाबीत आवेगभरांत म्हटले, “तूं त्यांना मुळींच कांहीं सांगतां कामा नये. त्यांना अज्ञानांत ठेवणं हेच तुझ्या आणि त्यांच्याहि सुखाच्या हृषीनं इष्ट आहे. त्यांना मी निरपराषी बाटत असले तरी तूंहि

निरपराधी आहेस असंच त्यांना बाटत राश्वलं पाहिजे. तुं मला मदत केलीस हैं त्यांना कळतां उपयोगी नाहीं. नाहींतर त्यांना तुक्षा तिरस्कार बाढूं लागेल.”

“ ती शिक्षा मला योग्यच होईल ! ” बसुमति म्हणाली.

“ नाहीं नाहीं, तें कांहीं नाहीं. या बाबर्तीत तुला माझं एकलंच पाहिजे. तुला ऐकायला लावण्याचा मला अधिकार आहे. तुं शालिनीला सर्व सांगितलंस हीसुद्धां चूक केलीस. पण त्यांना-शाशीबदनांना—तुं अवाक्षर सांगतां कामा नयेस. मी त्यांना भेटणारच नाहीं मुळीं. ” वरदा भाबनाबेगांत बोलत होती.

“ वरदा ! ” बसुमतीच्या या एका उद्घारांत केवढा आदर भर-लेला होता ! माझ्याहि हृदयांत आदरानें स्थान घेतलें होतें.

पण वरदेनें बसुमतीचे हात सोडून दिले व ती गऱ्याच्या कठऱ्याजवळ जाऊन उभी राहिली. तिच्या मनांतली प्रचंड खळबळ तिच्या मुखावर स्पष्ट उमटली होती. भयंकर निराशा तेंये प्रतिबिंबित झाली होती. शून्य दृष्टीनें वरदा आकाशाकडे पाहत होती.

पाहतां पाहतां तेंये प्रसन्नता विलसूं लागली. पक्यांप्रमाणे तिचे विचारहि कुठल्याकुठेच भिरभिरत होते.

पूर्वदिशा उजळूं लागली होती. तिकडे पाहत असतां वरदेचें मुखमंडलहि उज्ज्वल दिसत होतें. अगदीं न कळत गळ्यांतील साखर्लींतलें लॉकेट तिनें बाहेर काढून हातीं धरलें होतें. त्याच्या मध्यभागचा बारीकसा हिरा चमचम चमकत होता.

## इंदिराबाईची दिनचर्या

घर्रकून घड्याळाचा गजर सुरु क्षाला. वरोबर साढेपांच बाजले होते. इंदिराबाई पहाटेच्या साखरझोरेतून दच्कून जाग्या क्षात्या, पण उटून न बसतां जरा उजवा हात पांघरुणाबाहेर काढून उशागती घड्याळ होतें तेथवर लांबवून त्यांनी गजर बंद केला. विचारे यंत्र तें; गप्प बसले. ‘उटूं या पांच मिनिटांनी’ असें मनाई ठरवून पुढ्यां अदवशीर पांघरुण घेऊन शेजारी निजलेत्या बाळचेंहि पांघरुण व्यवस्थित करून इंदिराबाईंनी डोळे मिटले. त्यांना झोरेने छौकरच गुंगबले. पांच मिनिटांचा अर्धा तास क्षाला.

सहा बाजतां बाळ रडूं लागला. इंदिराबाईंनी घड्याळाचा गजर बंद केला, तसा कां बाळ रड्याचा थांबणार होता ! त्याला आणखी जरा पुढ्यांत ओढून यापटूनयोपटून गप्प करण्याचा त्यांनी ग्रयत्न केला. पण भुकेने गांगरलेला बाळ काहीं थाबेना.

इंदिराबाईनी त्रासिकपणानें कपाळाला आंग्या घातल्या. पांघरुण पायांबरून हिसऱ्हन टाकले आणि जांभई देत देत बाळला त्यांनी मांडीवर घेतले. त्याला लौकरच पुन्हां झोप लागेल अशी त्यांना आशा असावी. जरा बेळानें बाळ निजला असें बाढून अलगाद उचलून त्याला खाली ठेबण्याचाहि इंदिराबाईनी प्रयत्न केला, पण दचकून उठून बाळनें पुन्हां रडणे सुरु केले.

बाळच्या रडण्यानें विष्णुपंत आणि दुसरीं दोन्ही मुळेहि जागी शालीं.

विष्णुपंतांनी हात लांबवून जांभई देऊन हुंकार देतदेत आळसु दिला आणि ते म्हणाले, “उठा झालं आतां. बाळ काहीं आतां पोटपूजेशिवाय थांवायचा नाहीं अन् आम्हांलाहि चहाचं तीर्थ पाहिजे. आण त्याला जरा इकडे.”

हंसत हंसतच विष्णुपंतांनी पत्नीकडून बाळला घेतले आणि बाळशीं ते बोबऱ्या शब्दांत बोलूं लागले. त्यांच्या खेळवण्यानें बाळहि रडणे थांबवून हुंकार देत हंसू लागला.

इंदिराबाईनी उठून गाद्या गोळा केल्या व मुलांना घेऊन त्या मोरीवर गेल्या. मुलांना राखुंडी देऊन त्या स्वतःहि दांत घांसू लागल्या.

“हं खायची नाहीं राखुंडी.” नेहमींप्रमाणे इंदिराबाई मुलांना दरडावीत होत्या. “घाणेरडा मुलगा. थुंक ना. अरे सदन्याला काय तोंड पुस्तोस? सगळा काळा केलास. वबी, थांब मी चूळ देतें दुला. नाहींतर शगा भिजबशील.” दहा मिनिटांनी हा समारंभ आटोपून माघवचा सदरा बदलून इंदिराबाई स्वैंपाकघरांत आल्या आणि त्यांनी स्टोब्ह पेटवून चहा ठेवला.

## नीलेचा दिलखा

“अरे राम राम ! सोन्याचा कळस केला हो तुमच्या चिरंजि-  
वांनी, च्या लौकर याला.” विष्णुपंत मोळ्यानें म्हणाले.

इंदिराबाई तशाच उठून बाहेर गेल्या आणि त्यांनी बाळला  
घेतले. विष्णुपंताच्या हाताकडे पाहून त्या किंचित् हंसल्या. विष्णु-  
पंतांनी हातबीत धुऊन स्वैपाकधरांत जाताना विचारले, “कुठबर  
आलाय चहा ?”

“नुसतं चार कप पाणी ठेबलंय. साखरबिखर घालायचीच  
आहे.”

विष्णुपंत आंत येतात तों माघळा आणि बबी स्टोब्हच्या ज्योती-  
बर दोन काढ्या पेटवून त्या जळल्या हातांत घरून त्यांची मजा  
पाहृप्यांत गर्क झाली होती.

विष्णुपंत एकदम ओरडले. “काय चाललंय, कुठें भाजलं  
म्हणजे मग ! टाकतां का नाही काढ्या !”

माघब आणि बबी दोन्ही मुळे घावरली, दोघांनी काढ्या  
टाकल्या, पण बबीनें गळा काढला आणि ती आईकडे धांवत  
गेली. माघबहि चिमणीएवढें तोंड करून बसला.

इंदिराबाई शेण लाबीत होत्या. बबीनें अचानक त्यांच्या मानेला  
बिळखा घालतांच त्यांनी रागांतच तिला कोपरानें दूर लोटले.

“काय झाळं आतां घसा काढायला ! सकाळीं उठल्यापासून  
जीब जसा नको करून टाकतात. चूप चूप ! अगदी रडायचं नाही.”

हात धुऊन इंदिराबाईनी बाळला कडेबर घेतले आणि कोपन्यांत  
रडत बसलेल्या बबीचा हात घरून तिला उठवीत व आपल्याबरोबर  
चालवीत तिला आंत नेले.

## इंदिराबाईची दिनचर्या

इकडे माधवचें हिरमुसलैं तोंड प्रसज करण्यासाठीं विष्णुपंतांनी गोड बोलून त्याला फडताळांतून कपबशा आणण्याचें काम दिले होतें. माधव एकदम दोन कप आणि दोन बशा हॉटेलांतली पोरं एकावर एक ठेवून आणतात तसें आणण्याच्या खटपटीत होता. तिकडे लक्ष जातांच इंदिराबाई ओरडल्या, “मध्या, फोडशील ना त्या कपबशा, परबां एक कप फोडलास की.”

त्या ओरडण्यानेंच माधव इतका घावरला की त्याच्या हातून एक कप निसठला आणि तो खळकन् फुटला.

इंदिराबाईनीं बबीचा हात हिसकावून टाकला आणि खाली बांकून माधवाच्या पाठीत एक जोराचा रटा ठेवून दिला. माधव, बबी आणि बाळ तिघांचाहि रडण्याचा प्रोग्रेम सुरु शाळा. इंदिराबाईनीं तोंडाचा पटा सुरु केला.

विष्णुपंतांनी सर्वांच्या कपात चहा ओतला होता. ते आतां चिछून पत्नीला म्हणाले, “मींच त्याला सांगितलं होतं कपबशा आणायला. एखादी फुटली म्हणून एवढ्यानें मारायचें काय कारण? मुलंच तीं बोलून चालून.”

“मग हें जाणूनच मोळ्या माणसांनी त्याना काम सांगायला पाहिजे. परबां एक कप फोडलाच त्यानं. अशानं महिन्याला दोन डक्कन कपबशा लागतील.”

“बरं बुवा, मारा तुमच्या मुलांना. पण तें भोंगाणे थांबवा एकदां.” विष्णुपंतांनीं कसाबसा चहा घेतला आणि बाहेर येऊन त्यांनीं शानप्रकाश उघडला.

इंदिराबाईनीं मुलांना बश्यात चहा ओतून दिला. बबीला बशी

## नीलेचा दिलखा

उचलून त्या देतात तितक्यांत माघवने स्वतःच बशी उचलून तोंडार्ही लावली. आणि त्या प्रयलांत निमा चहा त्याने सदन्यावर सांडून घेतला. त्याची बशी सांबरायला इंदिराबाई लागतात तोंड. इकडे बबीने तीन घोटांचा चहा एकदम तोंडांत घेतल्यामुळे तिला ठसका लागला. तिचा झगा तर भिजलाच पण तिने शिवाय खोकतां खोकतां रडण्यास मुश्वात केली. बाळ जरा कुठे मांडीवर गुंगला होता तो दचकून जागा होऊन रडूं लागला. त्यामुळे चिडून इंदिराबाईनी पुन्हा दोन्ही मुलांना धपके दिले आणि बाळला पायावर घेऊन त्या त्याला<sup>१</sup> दूध घालूं लागल्या. बाळचे रडणे थांबवण्यासाठी मधून मधून चमच्याने दुधाचे भांडे खडखडावीत त्या हेल काढून “हात ले काऊ! काय ज्यालं बालाला? हात ग बबी, बबी मोर्थी वाईत आहे. बालाला ललवते.” असे बोबडे शब्द बोलत होत्या.

माघव आणि बबी यांनी धपके खाल्यावर लगेच बाहेर पलायन केले होते. बाहेर जाईपर्यंत बबी गळा काढून रडत होती. पण दिवाणखान्याच्या दागळूर्ही जातांच तिचे रडणे आपोआप थांबले. गालांवर अश्रूचे ओघळ आणि तोंड मात्र हंसरे अशा थाटांत तिने दिवाणखान्यांत प्रवेश केला आणि दोन्ही मुळे खेळण्याचा पसारा काढून खेळूं लागली. विष्णुपंत त्यांच्याकडे दुर्लक्ष करून शाळेतले पेपर तपाशीत बसले.

बाळ दूध प्याल्यावरोवर निजला. त्याला माजघरांत अदवशीर निजवून इंदिराबाई स्वैंपाकघरांत आल्या. फुटक्या कपवशा, चहाची भांडी, सांडलेला चहा यांची आवरासावर करण्यांत त्यांचा अर्धा तास गेला. नंतर भाजी निवडणे, चिरणे, डाळ-तांदूळ बगैरे

## इंदिराबाईची दिनचर्या

स्वैंपाकाचें साहित्य काढणें या गोष्टी त्या करूं लागल्या. तें काम संपत येते तों आठ वाजतां स्वैंपाकीणबाई येऊन थडकल्या. प्रथम त्यांनी तब्बल दोन कप चहा खास स्वतःसाठी खूप साखर घालून करून घेतला. नंतर तीन शेगऱ्या पेटवून त्यांनी एकीवर दोन घागरीचं पातेले ठेवले. दुसऱ्या दोहऱ्येवर डाळ आणि आधण ठेवले. अर्थात् गप्पागोष्टी करीत करीत या गोष्टी चालू होत्या.

इंदिराबाईनी आपली वेणी घातली, बबीला त्या सारख्या हांका मारीतच होत्या. शेवटी स्वतः जाऊन पाठींत एक घपका घालून त्यांनी तिला घरांत आणले. नंतर बबीच्या विबळण्या-ओरडण्या-नंतर बबीची वेणी आटपली.

स्वैंपाकीणबाईचे अंगधुरें आटोपल्यावर इंदिराबाईनी मुलांच्या आंघोळी उरकून घेतल्या व त्यांना कपडे घातले. नंतर त्यांनी स्वतःसाठी पाणी ओनून घेतले तों माधवच्या हातीं ‘चार कप चहा पाहिजे’ असत्याची बदी आली. आर्धीच त्रस्त झालेल्या इंदिराबाई अधिकच त्रासल्या. घाडकन् घंगाळावर पाट आदळून त्या पुन्हां स्वैंपाकघरांत आल्या आणि बडबड करीत करीत त्यांनी रॉकेल काढून स्टोब्ह पेटविण्यास मुरुवात केली. पांच मिनिटांनी स्टोब्ह नीट पेटला. आणि त्यावर सात कपांचे आधण पडले, कारण स्वैंपाकीणबाईना चहा हवा होता, आणि मुळे तर मागणारच. म्हणून त्यांनाहि थोडाथोडा करणे भाग होते.

चहा पिणे, भांडी विसळणे बगैरे आवराआवर होते तों दहा वाजले. मंडळी चहा पिऊन केबहांच गेली होती. दहा वाजले तेब्हां ‘पाणी काढा’ म्हणून विष्णुपंतांनी माधवच्या हातीं निरोप पाठवला. पण तेबळ्यांत घाई घाई करून इंदिराबाईनी चार तांबे

## नीलेचा दिलहबा ४

अंगावर ओतून घेतले आणि लुगडे लावून घेऊन, विष्णुपंतांच्याकरितां पाणी काढून त्या पाटपाणी करू लागल्या.

विष्णुपंतांचे स्नान शाल्यावरोवर ते पाटावर घेऊन बसले. बाई पोळ्या करीत असल्यामुळे इंदिराबाईनाच वाढणे भाग होते. मुळेहि जेवावयास बसली होती. सांडासांडी, रडारडी, हट्ट, रागे भरणे, मारणे आणि त्यावरून विष्णुपंत आणि इंदिराबाई यांच्यांत बोलाचाली शाल्यावर भोजनसमारंभ आटोपला. मर्येच बाळहि उठला होता. विष्णुपंतांच्या मांडीवर त्याला इंदिराबाईनी आणून ठेवले होते. त्याला घेऊन त्यांनी त्याला दूध पाजिले. मग बाहेर जाऊन विष्णुपंतांची कपड्यांची तयारी करून दिली. विष्णुपंत शाळेंत मास्तर होते. ते अकरा वाजतां घराबाहेर पडले. इंदिराबाई आंत आल्या. बाळ पुन्हां निजत होता, पण त्याला निजूं न देतां इंदिराबाईनी त्याला न्हाऊं घातले आणि मग निजबळे. मग त्यांनी उर्धी बगैरे काढली. बाईनी एव्हाना दोन तांते वाढून घेतली होती. दोर्घीचीं जेवणे उरकली. बाईनी एका तासांत सर्व आवराआवर केली आणि त्या पसार शाल्या. इंदिराबाई जरा आडव्या शाल्या. पण जरा डोळा लागतो तोंच मुलांनी भांडाभांडीची फिर्याद त्यांच्याकडे आणली. नुसरें रागे भरून तीं शांत होईनात तेब्हां पुन्हां त्यांना प्रसाद द्यावा लागला. पुन्हां त्या लवंडतात तीं बाळ पुन्हां उठला. झोपेची आशा सोडून आतां इंदिराबाई उठल्या. त्यांनी स्टोब्ह पेटवून दूध गरम करून बाळला पाजले.

बबी आणि माघव एवढा बेळ अंगणात खेळत होती. तीं एकमेकांच्या कागाळ्या करण्यासाठी म्हणून आंत आली. “आई, बबी नळावर खेळत होती ग. बघ तिनं सगळा झगा मिजबळान.”

बवी सांगत होती, “आई आई ग, माघव खोटं सांगतोय. मी नळावर हात घूत होतें. माघवच मातीचीं बोळकीं कलीत होता, वघ सदला कसा भिजवलान त्यान.”

इंदिराबाई दोन्ही मुलांचा अवतार वधून बोलूं लागल्या, “काय आतां माणसानं करायचं? कपडे बदलायचे तरी किती? आणि शिवायचे तरी किती? रोज चार चार बेळा कपडे बदलायला लावतां. तुम्हाला मारून मारून माझे हात दुखतात, वांगऱ्या पिचतात, पण तुमची समजूत पडत नाही.”

माघवचा मातीने भरलेला सदरा काढून त्याला इंदिराबाईनी एक जुना सदरा धातला, बवीचा भिजलेला शगा काढून शग्याऱ्या अभारी तिला माघवचा कोट धातला.

इतके आटपत्रे तों शेजारच्या उमाबाई बसावयास आल्या. त्यांच्याशीं गप्पागोष्टी करतां करतां इंदिराबाईनीं डाळ-तांदूळ निवळून टाकले. उमाबाईनींहि त्या ‘नको नको’ म्हणत असतां त्यांना थोडीफार मदत केलीच. नंतर चहापाणी होऊन उमाबाई जातात तों विष्णुपंत शाळेंतून घरीं आले.

पंघरा मिनिटे इंदिराबाईशीं गप्पा व मुलांचे कोडकौतुक क्षाल्यावर इंदिराबाई चहाऱ्या तथारीला लागल्या. मुलांनी ‘भूक भूक’ करून त्यांना भंडावून सोडले. सर्वांची खाणीपिणी आटपत्यावर विष्णुपंत मुलांना वेऊन दिवाणखान्यांत गेले व इंदिराबाई चहाचीं भांडीं विसळू लागल्या. तीं भांडीं विसळून होतात तों बाहेर मंडळी आल्यामुळे मुळे व त्यांच्याबरोबर चहाचीं वर्दीहि आंत आली.

## नीलेचा दिलहवा

इंदिराबाईर्नी पुन्हां स्टोब्ह पेटबला, पुन्हां चहा केला, पुन्हां स्टोब्ह विश्वून भार्डी विसळली तो पुन्हां नवीन मंडळी आत्यानें आणखी एकदा चहा करावा लागला. त्याबरोबर बाळला दूधहि इंदिराबाईर्नी घालून घेतले. तिन्हीसांजा शाल्या की, बाळ रहुं लागे. काही केले तरी तो राहत नसे. त्याला हिंडवप्पा-फिरवप्पांत, त्याच्याशी गोड बोलप्पांत इंदिराबाई दमून जात. बाळचे कळ-बळून रडणे ऐकून त्यांचे काळीज उलून जाई.

तेवढ्यांतल्या तेवढ्यांत त्यांनी स्वैंपाकीणबाईला साहित्य काढून दिले आणि तेल-दिवे करून अंथरुणेहि टाकली. अंथरुणे घातली की त्यावर माघव आणि बबी यांचा गुघडा सुरु होई. त्यांची बडबड, हंसाहंशी, पडापडी, या सर्व गोंधळानें घर दणाणून जाई. त्यांना 'पुरे' म्हणतां म्हणतां इंदिराबाईना पुरे होई.

जेवतांना मुळे नेहमींच गोंधळ घालीत, त्यांनुन रात्री त्यांना फारसे चापचूप कोणी करीत नसल्यामुळे त्यांना ऊतच येई. इंदिराबाई आणि विष्णुपंत दोघांना हा वेळ मोठा मजेचा वाटे. बाळ रह्यन दमल्यामुळे हा वेळपर्यंत झोंपी जाई. घाई नसल्यामुळे इंदिराबाईहि नेहमींप्रभार्णे वरोबरन्च जेवावयास बसल्या.

जेवणे आटोपल्यावर लौकरच काम आवरून बाई गेल्या. आंचवल्याबरोबर मुळे आपापल्या अंथरुणावर पडली निःपुण बोलतां बोलतां त्यांना झोंपेने घेरले. घर कसे शांत झाले.

नऊ वाजतां इंदिराबाईर्नी बाळला पुन्हां दूध घातले आणि तो जो निजला तो बारापर्यंत. इंदिराबाईना तास दीडतास झोंप मिळवै तो त्यांना उठावें लागले. बाळचे अंथरुण बदलून, त्याला गप्प करून निजवप्पाचा त्या प्रयत्न करूं लागल्या. पण रोज रात्री

## इंदिराबाईची दिनचर्या

बाळला ऐन मध्यरात्री खेळण्याची लहर येई. खाली ठेवला कीं तो रडे, पण मांडीवर घेतला कीं दिब्याकडे बघून हुंकार देऊन, पाय-हात नाचबीत हंसत असे. इकडे झोंपेने पेंगलेल्या इंदिराबाई कौतुकानें त्याची लीला वघत. तास दीड तासानें बाळ पुन्हां निजे, मग मात्र पहाटेपर्यंत तो जागा होत नसे.

मध्यरात्री बाळला घेऊन बसल्या असतां इंदिराबाईचा विचार चालला होता. ‘काय बाई, फुरसत कशी ती होत नाही. उद्यायांचा फाटलेला कोट आणि बबीचा फॉक शिवलाच पाश्यजे. मसाला संपून चार दिवस झाले. कशी मेली दिवसाकाठी घटकाभर फुरसत मिळेल तर शपथ ! सखुताई किती दिवस बोलावते आहे. जाईन जाईन म्हणतें रोज. पण—’

## खांचखळज्यांतला मार्गे

रात्रीचे जेवण नुकर्तेच आटपले होते. गोलमेजाबरल्या डर्भीतून सुपारीची चिमूट तोंडांत टाकून शालिनीने दिवाणखान्यांतील भिंतीला लाबलेल्या मोऱ्या घड्याळाकडे सहज नजर टाकली, तों तिला साढेआठ वाजल्याचे दिसले. तिला किंचित् हंसू आले. सासर-हून ती माहेरी आली म्हणजे अलीकडे तिला माहेरव्या वक्तशीर-पणाबद्दल नेहमीच गंमत वाटे. तिच्या मनांत विचार आला, ‘बाबा आतां वरल्या हॉल्मधल्या आरामखुर्चीवर पडले असतील, आई त्यांच्याशेजारी सतरंजीवर बसून चांदीच्या पानाचा डबा उघडून दोन बिडे लावीत इकडल्या तिकडल्या गोष्टी बोलत असेल, नंतर पांच मिनिटांनी बाबा टेबलाशी बसून व्यापारधंद्यासंबंधी कागदपत्र पाहतील किंवा कोणी भेटायला आल्यास त्यांच्याशी बोलत बसतील; तोंपर्यंत आई आंतल्या खोलीत काहींतरी बाचीत बसेल, किंवा

## खांचखळग्यांतला मार्ग

आपल्यांशीं गप्पा मारण्यासाठीं खालीं वेईल.' शालिनीच्या मुख्यावर एकदम गांभीर्याची छटा आली. 'मग आज आईला सांगायचं का सगळं काहीं ? '

चलित मनःस्थिरीतच शालिनी दिवाणखान्यावाहेर आली. फरसबंदीवर बांगेतील दिव्यांचें बटन होतें. तें ओढतांच बांगेतील दिवे लागले. शालिनी हळूहळू पायन्या उतरून बांगेत आली व समोरल्या कारंज्याजबळ एक दगडी बाक केलेला होता त्यावर बसली. कारंज्याच्या चारी कोपन्यांवर खांब रोवून त्यावर तारांचे चार पिंजरे बसवलेले असून त्या पिंजन्यांच्या आंत विजेचे दिवे बसवलेले होते. पिंजन्यांबरून वेलाचे धुमारे गुंडाळून नेल्यामुळे आंतला दिवा न दिसतां चंद्रप्रकाशासारखा मंद, सोजज्वल प्रकाश तेवढा आजूबाजूला पडे.

'आई-बाबांचा संसार म्हणजे अथपासून इतिपर्यंत असाच स्तिंघ अनु शांत. त्यांत कधीं खांचखळगे नाहींत कीं भावनांची तीव्रता नाहीं.'

शालिनीच्या मनश्वक्षंसमोर आपल्या आईची मूर्ति उभी राहिली. शालिनीची आई तशी कांहीं सुरेखांत जमा नव्हती, पण बाईठदि नव्हती. पन्नाशी उलटल्यामुळे निम्मे केस तरी पिकले होते. तोंडावरहि योडीं थकल्याचीं चिन्हें दिसत. परंतु शांतपणा व डोळथांतील प्रेमलपणा हीं जशीच्या तशीची कायम होतीं. बागण्यांबोळप्याच्या पद्धतीत नेहमींचा रेखीबपणा होता—

" शालू, काय करतेस ग ? "

केबळ्यानें तरी शालिनी दचकली. तिनें वर पाहिले तों सुशीलाबाई स्लिंडकींत उभ्या असलेल्या तिला दिसल्या.

## नीलेचा दिलखा

शालिनीने हंसत्यासारखे करून उत्तर दिले, “कांहीं नाहीं, आई, उगीच बसलेय झालं बागेत.”

“ बाचायचं नाहीं बाटतं आज कांहीं ? ”

“ नाहीं, आज आलाय बाचायचा कंटाळा, ” शालिनीने आळोखेपिळोखे देतच उत्तर दिले.

“ जराशानं मी पण येतेच खाली.” खिडकींतील मूर्ति अदृश्य झाली.

शालिनीच्या मनाचा गोंधळ उडाला. आज पंघरा दिवस शालिनीच्या मनाची हीच स्थिति झालेली होती. ती आज पंघरा दिवस माहेरी येऊन राहिली होती. आईबाबांना आनंद झाला, तर्से आश्वर्यहि वाटले. “ कंटाळा आला, तुम्हांला भेटावंसं वाटलं म्हणून आले झालं, ” असें तिने सांगितले होते. यानंतर दोघांनीहि तिला जास्त कांहीं विचारले नाहीं. पण शालिनीला केव्हां केव्हां बाटे, आपल्या येण्याला कांहीं विशेष कारण असले पाहिजे अशी शंका आईला आली असावी; ती आपल्याला त्याबद्दल कांहींतरी विचारणार. आतां देखील शालिनीला वाटले कीं, आज आई कांहींतरी विचारणार. आईला आपल्याबरील पैंचप्रसंग सांगणे शालिनीला अत्याबश्यकच होते. पण आईला समोर पाहिले कीं शालिनीने घैर्य गळून जाई.

शालिनीला बाटे, ‘आईचं आयुष्य म्हणजे नदीसारखं संथ आणि गंभीर. माझं आयुष्य म्हणजे ओढयासारखं. माझ्या आयुष्यात्या खळखळाटाची जाणीव आईला होणार कशी ? माझ्या भावना आईला कशा समजणार ? माझ्या पैंचप्रसंगाबद्दल आईला सहानुभूति कशी वाटणार ? ’

शालिनीच्या लग्नाला दोन वर्षे ज्ञाली होती, शालिनी आपल्या बडिलांप्रमाणे सुंदर असून वी, एस-सी, ज्ञालेली होती, हुंडा पुष्कळ देण्याची ऐपत असल्यामुळे शालिनीला स्थळ मोठे चांगले मिळाले होते. तिचा नवरा शांताराम हा संपन्न घराण्यांतला, उच्च पदबीधर, मोठा पगारदार, प्रथमवर, देखणा आणि शिवाय उमद्या स्वभावाचा होता.

लग्नानंतर नोकरीच्या गांवीं शांताराम-शालिनी दोघेच मोळ्या बंगल्यांत स्वतंत्र संसार करू लागलीं. शालिनीला आपल्या लग्नानंतरचे गेलेले पहिले वर्ष आठवळे, गोड गोड आठवणी सगळ्या ! प्रत्येक गोष्टीत माधुरी होती, शालिनीचे हृदय हुरहुरले. ‘किती लवकर संपले तें वर्ष ! वर्षसणाला आम्ही दोघं इयं आले होतों. आईबाबांनी केवढी मेजबानी दिली, आपल्याला हिन्याच्या कुऱ्या अन् त्याला हिन्याची अंगठी दिली. तो सगळा दिवस म्हणजे आनंदीआनंदांत गेला, पण त्याच रात्री आमचं पहिलं भांडण ज्ञाल, लग्नानंतर आमचं दोघांचं नक्की ठरलं होतं की, दोन वर्षपर्यंत आपण दोघांनीच संसाराचा आनंद मनमुराद लुटायचा, मुलांमुळं त्यांत व्यत्यय येऊं यायचा नाही.’ एक वर्षपर्यंत शांताराम त्या बाबतीत कांहीहि बोलला नाही, पण वर्षसणाच्या दिवशी मुलाबिष्यी वाटत असलेली हौस त्यानं प्रदर्शित केली. ‘आणखी एकदोन वर्षे तर्शीच जाऊ देत’ असें शालिनीचे म्हणणे होते. या गोष्टीवरून दोघांत पुष्कळ वाद झाला. आर्धी गोडीगुलाबीचे बोलणे, मग तत्त्वाचा प्रश्न म्हणून निग्रहाची भाषा अन् मग भांडण-अबोला, शांतारामचे दुसऱ्या दिवशी तडक घरी निघून जाणे—इतके प्रकार झाले. ‘नंतर पंधरा दिवस आपण माहेरीच होतों.

## नीलेचा दिलहुता

मग शांतारामनैच माघार घेऊन आपल्याला घरी नेले. त्यानंतरवै वर्ष म्हणजे भांडण आणि मधला थोडा शांततेचा काळ असेच गेले. त्यांत खन्या सुखाला फारसा बाब मिळालाच नाही.’

शालिनीने दुःखभराने एक उसासा टाकला.

‘कितीक वेळां तरी पड ध्यावी असें आपल्या मनांत येई. पण प्रकरण चिरडीला गेल्यावर दोन-ऐवजीं तीन वर्षांची मुदत आपण घातली. आणि प्रकरण चिरडीला जाप्याचें कारण म्हणजे विमलाताई. विमलाताई या एके दिवशीं आपल्याला उपदेश करू लागल्या. ‘तुम्ही आमच्या भानगर्डींत पळू नका, आमचं आम्ही बघून घेऊं,’ असू विमलाताईना सांगतांच त्या म्हणाल्या, ‘आपलं आपण बघून घेण्याची शक्ति तुमच्या मेंदूत दिसत नाही. म्हणून मी तुम्हांला दोन फायदाच्या गोष्टी सांगायला आले. नसलं ऐकायचं तर नका एकू. पण पुढं काही मनाविरुद्ध गोष्टी क्षाल्या तर त्याला तयारी ठेबा,’ नंतर शांताराम विमलाताईच्या घरी सारखा जाऊ लागला. आणि आपल्याशीं त्याचें बागणे हल्दूहल्दू बेपर्वाईचें होऊ लागले,

पंधरा दिवसांपूर्वीं झालेले कडाकडीचें भांडण व आपले माहेरी निघून येणे हैं आठवतांच शालिनीच्या हृदयाला कंप सुटला. ‘पंधरा दिवस किती उजाडपणे गेले ! तो मात्र विमलाताईच्या सहवासांत मला विसरूनहि गेला असेल.’ शालिनीचें मन चरकले. पण पुन्हां ती निश्चयाने म्हणाली, ‘तत्त्वाचा प्रश्न आहे हा. मी काय म्हणून माघार घेईन ? आणखी एक वर्ष थांबण्याइतकं जर याचं माझ्यावर प्रेम नसेल तर त्या संसारांत अर्थ काय ?

‘पण या गोष्टी आईला कशा समजणार ? तिच्या मनाला धक्का

## खांचखळग्यांतला मार्ग

बसेल. कशा या गोष्टी सांगूं मी ? मी संसार सोडून नोकरी शेघणार आहें, ही गोष्ट आईला किती भयंकर वाटेल !'

दगडी बाकाब्ध्या पाठीवर हात ठेवून व त्यावर तोंड लपवून शालिनी विब्बलतेनें बसली होती. तोंच सुशिलाबाईचे शब्द तिच्या कानांवर पडले—

" शालू, झोंपनीप येतेय् की काय ? मग इथं कशाला बसलीस ? जा बिछान्यावर पड जा. "

शालिनी दचकून नीट बसली. अगदी सहज स्वरांत तिनें उत्तर दिले, " नाहीं ग आई, झोंप नाहीं आली. "

" मग कांही होतंय् की काय तुला ? पंधरा दिवस जराई आपली अशीअशीच वागते आहेस. " शालिनीशेजारी दगडी बाकावर बसत सुशिलाबाईनीं विचारले.

शालिनी घाबरून मनांतस्या मनांत म्हणाली, ' कसं सांगूं आईला ? ' मोळ्यानें तिनें उत्तर दिले, " छे ग ! अशीअशी नाहीं न कांही नाहीं, अगदी मर्जेत आहें मी. "

" बरं बाई, मर्जेत असलीस म्हणजे शालू. नाहींतर कंटाकून लौकर गेलीस म्हणजे जांबई आम्हांला नांवं ठेवायचे. "

" आई, पण मला कंटाला येण्याचं कारण काय ? खरंच, आई, मी माझ्या घरून इथं आले ना म्हणजे कसं राहून राहून नदल बाटतं, कसं सगळं आपलं सुव्यवस्थित ! लहानपणापासून आठवण केली तर तुझं नी बाबांचं मोठंसं भांडण शात्याचं किंवा कसत्या संसाराब्ध्या आपत्तींत सांपडल्याचं कांहीं उदाहरण दिसुत नाहीं. दादासारखा हुषार, सद्गुणी मुल्या, सुधावहिनीसारखी गोड

## नीलेचा दिलरुवा

स्वभावाची सून, दोन सुंदर नातवंड.—खरंच आई, तं कार भाग्यवान् आहेस.”

शालिनी क्षणभर थांबली. तिळा बाटलं आई आतां आपल्याला उलट भाग्यवान् म्हणणार. पण सुशिलाबाई अगदी अनपेक्षित असें बोलून्या !

“ पण, शालू, मी तपस्या केवढी बरं केली आहे ! ”

“ म्हणजे तू मुलासाठीं नवससायास केलेस तीच तपस्या म्हणतेस ना ? लहानपणीं आजी म्हणत असे, तू कांहीतरी मोठं ब्रत केलंस म्हणून दादा झाला.”

सुशिलाबाई हंसल्या. तें हंसणे बघून शालिनीला चमत्कारिकच बाटले. पण तिनें कांहीं विचारण्यापूर्वीच सुशिलाबाई म्हणाल्या, “ सासूबाईच्या सांगण्यावरून मुलासाठीं पांचसहा वर्षे नवससायास तर बाटेल तितके केलेत मी. पण त्याशिवाय जी मी तपस्या केली ती आज सांगतें तुला.” सुशिलाबाई क्षणभर थांबून दिव्याच्या मंद ज्योतीकडे बघत राहिल्या. पूर्वस्मृतींचा चित्रपट जणूं त्यांच्या डोळ्यांपुढून सरकत होता.

“ माझं लग्न झालं तेब्हां मी अकरा वर्षांची होतें अन् इकडे अठराबं वर्ष होतं. कॉलेजांत ते शिकत होते, अन् मला अक्षर-ओळखसुद्धां नव्हती. लग्नानंतर चारपांच वर्ष सासूबाईर्नी माझं खूप कौतुक केलं. पण मग मूळ होत नाहीं म्हणून हल्लहल्ल नेमधम माझ्यामार्गे लागले. मी सोळासतरा वर्षांची झालें तेब्हां तर आतां मला मूळ होणारच नाहीं अशी सासूबाईची निराशा होऊं लागली. त्यांची माझ्याबरली माया हल्लहल्ल कमी होऊं लागली. इतर बायका त्यांना उपदेश करू लागल्या की, ‘आतां किती दिवस बाट

बघणार ? आतां मुलाचं दुसरं लम करून टाका.’ सासूबाई सांगत,  
‘ आणखी एकदोन वर्ष वाट बघू, नाहींतर आहेच तो मार्ग.’  
शालू, या सगळ्या गोष्टी कानांवर पडत असतांना माझ्या मनाची  
काय अवस्था होत असेल याची तुला कशी कल्पना करून देऊ ?  
आपल्याला खरोखरीच मूळ होणार नाहीं कीं काय या भीतीनं  
दिवसेंदिवस माझी झोंपसुद्धां नाहींशी होऊं लागली होती. अन्न-  
पाणी अंगीं लागेनासं होऊन प्रकृति बिघऱ्यां लागली होती.

शालू, सतरा-अठराब्या वर्षीं तुम्हां मुलींचीं लग्नसुद्धां होत  
नाहींत. तुला या गोष्टी ऐकून हंसू येत असेल. पण, शालू, माझ्या  
आयुष्यांतला तो काळ मीं किती दुःखांत अन् निराशेत काढला तें  
माझं मलाच माहीत. सासरीं तर मला काहीं मान राहिलाच नव्हता.  
सासूबाईना मी डोळ्यांसमोर नकोशी झाले होतें. पण बाहेर कुठं  
जायचं यायचं म्हणजे दिखील माझ्या जिवावर येई. यांच्या बाग-  
ण्यांत देखील फरक पऱ्यां लागला होता. कॉलेज सोड्यून हे मामंजीना  
व्यापारांत मदत करू लागले होते. पण घरांत त्यांना काडीची  
सत्ता नव्हती, कीं सासूबाई मामंजीच्या शब्दाबाहेर जाण्याची प्राज्ञा  
नव्हती. त्यामुळंच पुढं मुली पाहायला सुरुवात झाल्यावर हे निमूट-  
पणे बागत होते. शेवटीं मला माहेरीं पाठवण्यांत आल.’’

“ आई, आई, केवळ्या यातना भोगल्यास तूं ? ” शालिनी  
दुःखभराने बोलून गेली.

“ पण, शालू, पुढचा काळ यापेक्षांहि भयंकर गेला. खरी  
तपस्या त्याच काळांत घडली. शालू, मी माहेरीं गेले म्हणजे माझ्या  
पायानं जसा कांहीं दुःखाचा डोंगरच चालून गेला. दादा एवढे  
निग्रही बाणेदार स्वभावाचे, पण माझ्यासाठीं लहान मुलासारखे

## नीलेचा दिलरुबा

रडले. आईचं तर कांहीं विचारायलाच नको. दादा-आई दोघांनी माझ्या सासरीं जाऊन मामंजी-सासूबाईच्या खूप विनवण्या केल्या. पण त्यांनी कांहीं ऐकलं नाहीं. आई-दादा निराश होऊन सोला-पूरला परत आलीं. त्या वेळीं सोलापूरला फक्त एक मिशनन्यांची शाळा होती. त्या शाळेत मी जाऊं लागले. मी बीस वर्षांची होते. शाळेतलीं मुलं लहानलहान अन् महारमांग अशा जार्तीतलीं. त्यांच्यांत बसणं मला कसंसंच वाटे. शिवाय गांवांतल्या बायका मला नी आईला दूर ठेवूं लागल्या. तेव्हां मग दादांनी एका सिस्टरला मला स्वतंत्र शिकवायला सांगितलं. त्या सिस्टरला आम्ही अऱ्णीबाई म्हणत असू. इतकी सुस्वभावी अन् प्रेमल होती ती सिस्टर-फार हौसेनं शिकवीत असे. तिनं एक दिवस माझी हकीकत विचारून घेतली. माझी हकीकत ऐकून तिला फार वाईट बाटले. मी घरी जायला निघाले तेव्हां तिनं मला बजावून सांगितलं की, ‘तुझ्या बडिलांना मला भेटायला घेऊन ये.’ ‘ही दादांना भेद्दून काय करणार?’ याचं मला मोठं नबल बाटलं. तरी मी दादांना तिचा निरोप सांगितला. आई होतीच तिथं. ती म्हणाली, ‘छे कांहीं जाऊं नये. हिची हकीकत तिनं आज काढून घेतली आहे. आतां ती तुम्हांला उपदेश करील की तुमच्या मुलीला किरिस्ताव करून टाका व आमच्या मिशनमध्ये काम करूं द्या.’ शाळ, हंसतेस तं. पण त्या वेळीं खरोखरीच लोक फार भीत असत. मिशनमध्ये मी जात होते, पण ‘तिथं तोंडांत पाणीमुद्दां घालायचं नाहीं’ म्हणून आईनं मला बजावलं होतं. तरी बायका मला ‘मङ्गम झाली, बाटली’ म्हणून हिणवीत असत. दादा दुसऱ्याच दिवशीं सिस्टरला भेटले. अन् त्यानंतर बरेच वेळा भेटले. अऱ्णीबाई दोनतीन वेळां स्वतः आमच्या

घरीं येऊन आईशीं बोलली. ती आईदादांचं मन बळवीत होती कीं मिरजेच्या डॉक्टरला मला दाखवून जरुर पडल्यास ऑपरेशन करावं म्हणून. आणि नुसतं डॉक्टरला दाखवायला दादा-आई दोन महिने कवूल झालीं नाहीत. नंतर गांवांत कुणाला कांहीं सुगावा लागू न देतां दादांनी मला मिरजेला नेलं. डॉक्टरनीं मला तपासून ‘ऑपरेशन करतों’ म्हणून सांगितलं. पण दादा तयार होईनात. मला घेऊन ते परत सोलापुरीं गेले. तिथं पुन्हां दोन महिने गेले. ऑपरेशनला त्यांचं मन तयार होईना. पण या बेळेला मीच आईच्या पाठीमार्गे लागलें, म्हणून मग दोन महिन्यांनीं दादा ऑपरेशनला तयार झाले. मिरजेला मी निघालें तेव्हां आई जशी कांहीं मला शेवटली बघत होती, इतकी ती रडली. मिरजेला डॉक्टरनीं इकडे बोलावण्यास सांगितलं, तेव्हां मोठाच पेंच पडला. पण दादांनी माझ्या सुखासाठीं पदरीं खोटेपणा बांधून घेतला. पुण्याला जाऊन ते यांना बरोबर घेऊन आले. माशून मला असं कळलं कीं, दादांनी मामंजी-सासूवाईना, ‘वाईला एक मोठा साधु हिमालयांतून आला आहे. तो पुत्रप्रासीसाठीं व्रत देणारा आहे. त्यासाठीं इकडून यायलाच पाहिजे’ असं सांगितलं होतं. यासाठीं मामंजी-सासूवाईनीं फारसे आढेवेढे न घेतां यांना तर पाठवलंच, पण शिवाय आणखी एक वर्ष ब्रताची फलप्राप्ति होण्याची वाट पाहण्याचं आणि तोंपर्यंत इकडच्या लग्नाचा विचार न करण्याचंहि कवूल केलं. मिरजेला आल्यावर यांना खरा प्रकार कळला. तेव्हां हे गडबडले. पण ‘यांतलं अवाक्षरसुद्धां घरीं मामंजी-सासूवाईच्या कानीं जायचं नाहीं’ असं दादांनी बचन दिल्यावर आणि मला शपथ घातल्यावर मग हे डॉक्टरकडे यायला कबूल

## नीलेचा दिलरुबा

झाले. डॉक्टरांनी ऑपरेशनची माहिती सांगतांच यांनी संमति दिली आणि दोन दिवसांत ऑपरेशन झाल. हे परत पुण्याला गेले, मी महिनाभर मिरजेच्या इस्पितळांत होते. दादा सोलापुरी परत आले. आई मात्र माझ्याजवळ राहिली होती. मी आईबरोबर महिन्यानंतर सोलापूरला गेले. तिथं मी आणखी तीन महिने होते. नंतर माझी सासरी पाठवणी करण्यांत आली. सासूबाईंनी मोळ्या ममतेन माझं स्वागत केलं आणि उद्घार काढले ‘सूनबाई, व्रतामुळं तुझ्या तोंडावर केवढं तेज आलं आहे. प्रकृतिसुद्धां किती छान झाली! ’ नंतर त्यांनी ‘साखूनीं कसलं व्रत दिलं? तें कठीण होतं का?’ वैरे खूप प्रश्न विचारले आणि आईनं पढवल्याप्रमाणे मी उत्तरं देत होते. ज्या बायका येतील त्यांना सासूबाई माझ्याकडून व्रताची हकीगत सांगत. त्यांना फार आशा उत्पन्न झाली होती. आणि देवाच्या दयेनं ती आशा सफल होण्याची निन्हं दिसू लागली, तेब्हां सासूबाईना केवढा आनंद झाला. माझ्या तर सबंध आयुष्यांतलं ग्रहण सुटावयाची वेळ आलो होती. केवढालीं थाटाचीं अन् किती प्रकारची डोहाळेजेवणं झाली. सातव्या महिन्यांत मला माहेरी नेलं तेब्हां मी प्रथम अऱ्नीबाईला भेटले. पुढे प्रभाकर झाला, तेब्हां अऱ्नीबाई मला भेटायला आली होती. तिनं मला शिवणकामाची पेटी वक्षिस दिली अन् आईनं तिला आठवणी दाखल अंगठी दिली.

शाळू, मग मात्र माझी तपस्या संपली आणि मला आनंदाचे दिवस लाभले.”

सुशिलाबाई हंसल्या आणि शालिनीहि त्यांच्याबरोबर हंसली. तिच्या दृष्टीत केवढा तरी आदर होता.

सुशिलाबाईच जरा वेळानें बोलूं लागल्या, “पुढं प्रभाच्या पाठीवर दोन मुलगे गेले. त्या दुःखाचे चटके प्रभा असल्यामुळं आम्हांला तितके जाणवले नाहींत. पुढं प्रभाच्या मुंजीच्या धूम-धडाक्यांत आम्हीं त्या दुसऱ्या मुलांचं दुःख विसरूनसुद्धां गेलों. प्रभा आठ वर्षांचा असतांना तूं झालीस. त्या वेळी सासूबाई म्हणाल्या, ‘आतां मात्र मी आनंदानं डोळे मिटायला तयार आहें.’ पण देवाच्या कृपेने आणखी दहा वर्षे त्या जगल्या.”

सुशिलाबाई थांबल्या. तेब्हां शालिनी म्हणाली, “आई, आजी किती गरीब आणि प्रेमळ होती. तिनं तुला त्रास दिला असेल अशी कल्पनासुद्धां करवत नाहीं.”

“त्यांनी त्रास दिला असं म्हणण्यापेक्षां त्यांच्या मनावर झालेले रुढीचे संस्कार माझ्या दुःखाला कारण झाले असं म्हण. तुम्ही मुलं झाल्यावर माझ्या आईसारखं त्यांनी मला वागवलं, माझी आई गेल्यावर तर त्या माझ्यावर जास्तच माया करूं लागल्या. सासूबाई वारल्या तेब्हां मला खरोखर आकाश कोसळल्यासारखं झालं. तूं लहान होतीस, पण प्रभा जाणता असल्यामुळे त्याला फार दिवस वाईट वाटत होतं. पण कालान्तरानं त्याहि दुःखाचा विसर पडला. प्रभा पहिल्या-दुसऱ्या कळासांत पास होत होत एम. ए., वी. कॉम्. झाला. आणि त्याला एकदम मोठी नोकरी मिळाली.”

शालिनीने अचानक प्रश्न केला, “आई, दादानं आपली आपण मुलगी पसंत केली. प्रथम तुम्हांला सुधावहिनी पसंत नव्हती. कुणीं दहा हजार स्पर्ये हुंडा देऊं केला होता. ती मुलगी तुम्ही दादाला करून घ्यायला सांगत होतां, हें खरं कां ग ?”

“शालू, खरं आहे तें. पण त्याला कारणाहि तशींच आहेत.

## नीलेचा दिलरुवा

व्यापारांत नुकसान येऊन<sup>१</sup> अब्रु जाण्याची बेळ आली होती दहावारा हजार रुपये ताबडतोब उमे करणं प्राप्त होतं. अशा वेळी प्रभासाठी मिळणारा हुंडा म्हणजे आम्हांला देवाची देणगी बाटली. शिवाय ती मुलगी पण शिकलेली, सुस्वरूप होती. अशा वेळेला प्रभानं ती मुलगी नाकाऱ्णन सुधेशी लग्न करण्याचा निश्चय आम्हांला सांगितला. तेव्हां आम्ही केवळ्या पेंचांत सांपडलो याची तुं कल्पना कर. हे तर प्रभाला घरावाहेर काढण्याच्या वेताला आले होते. त्या वेळी मीं परोपरीनं त्यांना समजावून सांगितलं, तेव्हां त्यांनी प्रभाला सुधेशी लग्न करूं दिलं.”

“अन् मग पैशाची व्यवस्था कशी झाली?” शालिनीने विचारले.

सुशिलाबाई क्षणमात्र बुचकळ्यांत पडल्यासारख्या झाल्या. नंतर त्यांनी सांगितले, “हा आपला बंगला गहाण ठेवला आणि शिवाय माझे दागिने मोडले.”

“आई!” शालिनीने एकच उद्भार काढला. पण त्या वेळी बिस्मय आणि आदर या भावनांमुळे तिचा कंठ रुद्ध झाला होता.

“शालू, निढळाच्या धामानं पैसा कमावून इकडे हा बंगला सोळा-सतरा हजार रुपये खर्चून बांधलेला. तो दहा हजारांला गहाण ठेवावा लागला. या सर्व गोष्टी प्रभाला कळत असल्यामुळं त्यानं वर्षभर आपण होऊन पैशांची मदत केली. नंतर व्यापारांत तेजी येऊन दोनतीन वर्षांत बंगला मोकळा झाला.”

“आई, हा बंगला म्हणजे बाबांचा जीव कीं प्राण आहे. त्यांनी ऐकलं तरी कसं तुझं म्हणणं?”

“शालू, पुरुष, बुद्धि आणि धैर्य यांच्या जोरावर संसारांत, मोठी जबाबदारी पतकरतात हें खरं आहे; पण त्यांचा स्वभाव

लहान मुलांसारखा असतो. मुलं एखाद्यावर विश्वास बसेपर्यंत कधी बघायचीं नाहींत, भीडमुर्वत ठेवायचीं नाहींत; पण एकदां विश्वास बसला कीं, तो मनुष्य सांगेल तें ऐकतील. विश्वास बसण्यासाठीं मुलांना खाऊ द्यावा लागतो, त्यांच्या मर्जीप्रमाणं वागावं लागतं. मुलं म्हणजे जुलमी राजे. आणि पुरुषांचीहि गत तीच असते. स्वत्व विसरून त्यांचं मन संभाळतां येईल तितक्या गोष्टीत संभाळलं तर तेहि स्वत्व विसरून आपल्या सुखासाठीं जीव सांडायला तयार होतात. ”

“ पण, आई, मुलानं जर पावसांत हिंडायचा हड्ड धरला अन् तें उगी राहत नाहीं म्हणून त्याला पावसांत हिंडूं दिलं तर तें आजारी पडेल त्याची वाट काय ? ”

“ आईनंच त्याचं दुखणं काढलं पाहिजे. ”

“ आई, स्पष्टच विचारतें आतां. पुरुषांना मुलं पाहिजेत, पण बायको मात्र पहिल्याइतकीच सुट्टुटीत, तरुण अन् उत्साही राहिली पाहिजे असंहि त्यांना वाटतं. ”

“ आमच्या वेळेला या बाबतीत सगळंच अज्ञान होतं. आतां तुम्हांला या गोष्टी पुस्तकांत बाचायला मिळतात. मग भ्यायचं काय कारण ? मीं ऑपरेशन केलं तेब्हां माझं सारं भविष्य त्या शब्दावर अवलंबून होतं. मीं भ्यायलैं असतें तर माझी दशा काय झाली असती ? ”

शालिनी विचारांत पडली. सुशिलाबाई हळूहळू उठल्या. “चल आतां घरांत. मला दूध गरम करायचं आहे. ”

शालिनीचा हात घरून त्यांनी तिला आंत नेली. सुशिलाबाई आंत गेल्याचें पाहून शालिनी दिवाणखान्यांतील ध्वनियंत्राशी गेली. ध्वनियंत्राचा आवाज ऐकून सुशिलाबाई शेजारच्याच दरबाज्याजबळ निःशब्द उभ्या राहून ऐकूं लागल्या.

## नीलेचा दिलखा

शालिनी म्हणत होती, “ उद्यां येणार का इकडे ? ”

शांतारामाचा आवाज, “ नाही येतां येणार. विमलाताईच्या-  
बरोबर दुपारच्या शोला जायचं आहे.”

शालिनी [ प्रेमलघ्पणे ]—किनई, मी आज बंडवर गेले होतें.  
तिथं एक युरोपिअन बाईचं इतकं गोजिरवाणं बाळ पाह्यालं. त्याच्या  
अंगांत एक लोंकरीचं सुरेख अंगांतलं होतं. तसलं झबलं मी विणणार  
आहें. त्यासाठीं तूं आपल्या पसंतीनं छानशी लोकर घेऊन ये गडे.

शांतारामाचा आवाज—तें झबले माझ्यासाठीं का करणार  
आहेस तूं ?

शालिनी—इश्श ! पण तें पाह्यालंस म्हणजे तुलासुद्धां वाटेल  
की—

शांताराम—काय वाटेल ? तें झबलं अंगांत घालावं म्हणून ?

शालिनी—झबलं नव्हे, बाळ पाह्यालं कीं तुलासुद्धां हवंसं वाटेल.

शांताराम—इतके दिवस भांडून उलट माझ्याच गळ्यात  
पडतेस का ?

शालिनी—मग कुणाच्या पद्धं ?

शांताराम—अं ? थांव, आलोंच उद्यां.

शालिनी—अन् उद्यांचा शो ?

शांतारामानें ‘डॅम इट’ म्हणून जोरानें ध्वनियंत्र खालीं ठेवल्याचा  
आवाज शाला. शालिनी प्रफुल्ल मनानें झोंपायला गेली.

सुशिलाबाई माडीबर जातां जातां समाधानानें हंसत होत्या.  
‘ हाहि दुःखाचा डोंगर सहजपणे देवानं निभावून नेला.’ त्यांच्या  
मनांत विचार आला.













